

کمپنۍ چې هغه مهال له سامسونگ او ایل جی هم وړاندې وه؛ له ستونزو سره مخ او په ډېرو برخو کې یې تاوانونه وکړل. له دې وروسته د ایل جی کمپنۍ کابو شل میلیارده ډالره پورې او په بشپړ ډول د بېوالي شوه.

وروسته هغه کېم چې ځان یې د نړۍ له تر ټولو تکړه، زیارکښو، لرلیدلرونکیو او نوښتگرو مدیرانو گڼلې و؛ فرانسې ته وتښتېد او هلته څو کاله پټ شو. په ۲۰۰۵ز کې بېرته کوریا ته راغی، محکمې په لس کاله بند محکوم او د ۲۲ میلیارده ډالرو په ارزښت شتمني یې مصادره شوه. هغه په لس میلیونه ډالره جریمه هم محکوم شو؛ خو په ۲۰۰۷ز کال کې د واکمن ولسمشر د دولتي فرمان له مخې معاف او له زندانه را ووبستل شو.

د کتاب اصلي درس دا دی چې ژوند تل له لوړو ژورو سره مل دی. مهمه دا ده چې انسان د مبارزې او زیار توان او لېوالتیا له لاسه ورنکړي او تل د لوړو اهدافو لپاره ځان وړاندې کړي.

دانش خپرندویه ټولنه ویارې، چې د هېواد د ځوانانو لپاره د ارزښتناکو آثارو چاپ او خپرولو ته یې کار کړی او دا کار یې لا روان دی.

د میر احمد یاد ملگري په گوتو دې برکت شي، چې د هېواد ولس غم پخپلو ارزښتناکو او اغېزناکو ژباړو را کموي او ولس و هېواد ته خدمت کوي.

د یاد ملگري دې کور و دان او غله دې تل ډېره وي.

درښت مو غواړو

دانش خپرندویه ټولنه

## نيولیک

- ۹..... سر بزه
- ۱۳..... لومړی څپرکی
- ۱۳..... ۹ تر ۵-۵ تر ۹
- ۱۴..... تاريخ د هغوی دی چې موخې او ارمانونه لري
- ۱۹..... تاسې د ژوند فلسفې ته اړتیا لرئ
- ۱۹..... خوشيني که بديني؟
- ۲۶..... پرېکړه کول
- ۳۲..... تر ستونزې حلولو لوی گام
- ۳۸..... جادوگر
- ۴۴..... د نوښت او پنځونې ارزښت
- ۵۱..... زه چې چانه اغېزمن شوی يم
- ۵۷..... ۹ تر ۵-۵ تر ۹
- ۶۳..... زه يوازې يوه بنځه يم
- ۷۰..... د مرغانو پنجره
- ۷۶..... د نندارې صحنه ختيځ ته ورگرځي
- ۸۲..... د روغتيا راز
- ۸۸..... کار د تفريح په توگه
- ۹۳..... دويم څپرکی
- ۹۳..... د غڼو د نړۍ سبق

٩٤	د غنډو د نړۍ سبق
١٠٠	ذهني څرکونه
١٠٤	هڅه وکړئ چې ښه شی
١٠٨	نړۍ ستاسې ده
١١٢	بنسټيزو علومو ته کتنه
١١٦	پيسې خپله هېڅ شی نه دي
١٢٠	سيالي
١٢٤	د رهبري مقام
١٢٩	مور ټول کوربانيان يو
١٣٤	ستاسې تر ټولو لوی استاد
١٣٨	مرسته کوو
١٤٢	پيسې گټل او لگول
١٤٧	مثل سره سيالي
١٥٣	درېيم څپرکی
١٥٣	مخ ته مو لويه نړۍ پرته ده
١٥٤	مخ ته مو لويه نړۍ پرته ده
١٥٨	نيمکرخي
١٦٢	شهرت او عزت
١٦٦	د جايزو طبيعي اغېز
١٦٨	هر شی په خپل ځای ښه دی
١٧٢	د کار کولو معنوي خوند پر وړاندې مادي گټه
١٧٦	نوبتگر اقلیت
١٨٠	د آرامتيا زيان

- ۱۸۴ ..... بزگران او مزدوران
- ۱۸۸ ..... ویده نبوغ به څوک را وینوي
- ۱۹۲ ..... نوي شتمن، لانجمن دي
- ۱۹۸ ..... له دننه را و خوټېږئ
- ۲۰۲ ..... وروستی خبره
- ۲۰۲ ..... خپلې پټې وړتیاوې را برسېره کړئ
- ۲۰۲ ..... موخې او فکرونه
- ۲۰۳ ..... نوی فکر وکړئ
- ۲۰۳ ..... مبارزه
- ۲۰۴ ..... قرباني
- ۲۰۵ ..... ملگري اوسئ
- ۲۰۵ ..... ځان سره رېښتيني اوسئ
- ۲۰۶ ..... متواضع اوسئ

## سریزه

ځوانانو سره خبرې خوند راکوي، ځکه تل یې اخلاص او رښتینو نظریاتو ته احترام قایل وم او هڅه یې دا ده چې دغه ځوانان یې له تجربو گټه واخلي.

وخت تېر شو، خو ځوانی یې ریا دپېرې، زه چې ځوان وم، د مشرانو تجربو ته به یې ډېر ارزښت ورکاوه او له ښه مرغه هر وخت به یې د دوی پخې خبرې اورېدې، د دوی نصیحتونه به یې زړه ته اچول او په دې توگه به یې په خپلو کارونو کې له ډېرو ازموینو او تېروتنو ځان ژغوره.

نن سبا ځوانان له اوسنیو اړیکو او قوانینو سره ډېره مینه لري او د دوی وړتیاوې او استعدادونه د اړتیا وړ وده نه کوي، داسې ښکاري لکه د مادي فکر زیاتوالي چې ټولنیزې پوهې او د کورني چاپیریال اخلاقو ته زیان ور اړولی وي، ځکه فردي خلاقیتونه تر دې لوړ نه روزل کېږي. په نننۍ کوریا کې دغه واقعیتونه لیدل کېږي خو زیاتره نورې ټولنې هم له ورته حالت سره مخ دي.

زه دې ته خفه یم چې ځوانان مو ولې له مشرانو او تجربه لرونکو خلکو ځان لیرې ساتي، تر دې بده یې دا، چې زموږ ځینې مشران د تجربو ډېره ښه علمي پانگه لري، خو نورو ته په رسولو کې یې ستونزه ویني.

که څه هم نړۍ له ایډیالوژیکو کتابونو ډکه ده او دغه کتابونه انساني تمدن جوړوي، خو له بده مرغه د خلکو شخصي تجربې دغو ځوانانو

ته نه دي رسېدلي، په داسې حال کې چې همدا شخصي تجربې ددې افکارو او ایديالوژيو د بنسټ ډبره بردي.

له ډبره وخته مې هيله لرله، چې د ژوند له سينده ترلاسه کړي شيان له خپلو شخصي تجربو سره يو ځای او په منظم شکل د خپل هيواد ځوانانو ته وړاندې کړم، خو تل به مې وخت له لاسه وت، تر دې چې د ۱۹۸۹ز کال په پسرلي کې مې په استثنایي فرصت کې دغه ټولې مقالې د کاغذ پر مخ وکښلې. دې وخت کې زه له لويو ستونزو سره مخ وم، د (ډايوو) بېړۍ جوړونې کارکوونکي د اعتصاب او نارامۍ په حالت کې وو، که څه هم ورځ د سترگو په رپ کې وته، خو د شپې به چې کور ته راغلم؛ نو د ليکلو وخت به مې پيدا کاوه.

که څه هم دا وخت مې ژوند ډېر لنډ تنگ و، خو ماته يې داسې يو زرین فرصت راکړ، چې بنيایي وروسته يې هېڅکله نه وی راکړی، په اکپو<sup>۱</sup> سيمه کې د شپې وروستی پار ډېر سوړ وي، ما په همدې وخت کې دا فرصت ترلاسه کړ، چې د نړۍ راتلونکو وارثينو ته خپل افکار په ليکلې بڼه پرېږدم.

دا ليکل ټول زما د شخصي او سوداگريزو تجربو او د ژوند په ټولگي کې د راکړل شوي سبق حاصل دی. که څه هم کتاب کې مې زياتره خبرې د کوريا ځوانانو ته دي، خو داسې ډېرې خبرې هم شته چې بنيایي د ټولې نړۍ ځوانانو ته خطاب وي، ځکه د نړۍ د ټولو ملتونو ځوانان تقريباً ورته اړتياوې، هيلې او غبرگونونه لري. په دې لړ کې کلتوري اختلافات، ملي پرمختگونه او جغرافيايي موقعیتونه پر موضوع چندان اغېز نه لري. دوی داسې لارښوونو، تجربو او وړتياوو ته اړتيا

<sup>۱</sup> اکپو - دا په سويلي کوريا کې يو بندر دی، د (ډيوو) کښتۍ جوړونې شرکت به همدې ځای کې و.

لري چي له ناپيژانډو سره پرې مبارزه وکړي او د ٲښې نړۍ په لټه کې شي. همدارنگه دوی د روښانه راتلونکي هيله لري او تر دې مهمه دا چي د ٲولنيز ليدلوري ودې او د ٲښگنې درک ته اړتيا لري چي پرمٲ يې ځان کې د مسئوليت احساس را پيدا کړي، د ٲښې نړۍ او روښانه راتلونکي د جوړولو احساس.

ٲوله هيله مې دا ده چي دا مسايل لوستونکو ته ښه ورسوم، دا د ځوانانو مسئوليت دی چي سبا ته چمتو وي او د نړۍ سبا پر دې ولاړه ده چي ننني ځوانان څه ډول فکر کوي.

موږ په ژوند کې زياتره وخت لارښوونې لپاره له ساده او اسانو خبرو او کلمو کار اخلو، خو دې عاميانه خبرو او کليمو ته هېڅ ارزښت نه ورکوو چي د افرادو او نسلونو د لارښوونې لپاره کارول کېږي.

زما خبرې هم ښايي ځوانانو ته ساده او زړې ښکاره شي، زه په دې هيله يم چي زما دا تجربې او خبرې په نږدې راتلونکي کې ځوانانو ته د کار ترلاسه کولو او ژوند په اسانولو کې وريادې شي.

ويارم چي د خپلو تجزيو لومړۍ ٲولگه د راتلونکې نړۍ وارثو ځوانانو ته وړاندې کوم، هيله لرم چي خپلې ودې ته په پوره اخلاص او ډاډ دوام ورکړي، که داسې يې وکړل، تل لپاره به مې زړه کې دېره شي.

کيم - وو - چوتک

# لومړۍ څپرکي

۹ تر ۵ - ۵ تر ۹

# [ ۱ ]

## تاریخ د هغوی دی چې موخې او ارمانونه لري

کوریا کې مې د ښوونځي پرمهال ژوند ډېر ساده او غریبانه و، خو یوازې مور په دې حال نه وو، زموږ شاخوا نږدې ټول خلک په همدې حال وو. دېرش کاله مخکې ټولې کوریا کې سړي سرعاید ۵۰ ډالره و، خو اوس نږدې زر ډالرو ته رسېدلې، تاسې له دې حالته زموږ هغه ژوند معلومولای شئ، البته نن هم پکې بیوزله خلک موندل کېږي.

مور د ستول ښار په (چنگ چانگ دونگ) سیمه کې اوسېدو، له دې ځایه زموږ (یان سي) پوهنتون ته تقریباً ۱۰ کیلومتره یا دوه ساعته پلې لار وه، جېب کې مې یو غیران نه و، خو زړه مې له هیلو ډک و، نیمه شپه به له کتابتونه راووتم، په اوږدو لارو به پلې روان وم، اسمان ته به مې لیدل او فکرونه به مې کول، هغه فکرونه مې اوس هم نه هېرېږي. فکر به مې کاوه چې نړۍ زما ده، ټوله په خپلو لاسو کې رانغاړلی شم، هېڅ شی راته ناشونی نه ښکارېده. مور غریب وو، خو احساس مې زه په حرکت راوستم.

په ځوانۍ کې تر ټولو مهم څیزونه هیلې او ارمانونه دي.

هغوي چي هيلي او موخې لري، غربت نه پېژني، څكه هر سړي د خپلو هيلو او ارمانونو هومره شتمن دي، ځواني داسې موده ده چې، كه انسان پكې نور هېڅ ونه لري او يوازې هيلي او موخې ولري، هېڅ اندېښنه دي نه كوي. تاريخ د هغو دي چې ژوند كې موخه لري. هيلي، موخې، ارمانونو، خوبونه ... داسې قوتونه دي چې نړي پرې بدلولاى شو، كوم خلك، ٲولني او ملتونه چې موخې لري، بلاخره ورته رسيداي شي. كه يو هيواد خپلو موخو ته د رسېدو لپاره خپل ٲول خلك سره راٲول كړي، د نړي اتلولي به وگټي. زه ډاډه يم، نن چې څوك دا نړي رهبري كوي او برخليک يې ٲاكي، دا ٲول هغه پروني ځوانان وو چې ژوند كې يې موخې لرلې.

كه نن كوم ملت د خپلو ځوانانو په ذهنونو كې هيلي او ارمانونه ونه كړي، سبا د نړي برخليک ٲاكي شي؟ امريكا په دوه سوه كلن تاريخ نن لگيا ده، د نړي تاريخ جوړوي، دوى دا ٲول كارونه د هغو پرونيو خلكو په برکت كوي چې هيلي، زړورتيا او څيركتيا يې لرله، دا تنى پرمختگ د پرونيو برکت دى.

نن گورو چې اوسني ځوانان د راتلونكي جوړولو لپاره د پرونيو خلكو هيلي نه لري، كه يې لري هم زياتره يې په قاطعت ولاړې دي. كه دا خبره رښتيا وي، خلكو او ٲولني ته به تر دې لويه غميزه نه وي. هيلي خلك جوړوي او شخصيت يې كنټرولوي، هيله د كښتي د اشتړنگ په څېر، د حركت لوري په گوته كوي، د بېرې يا كښتي اشتړنگ كه څه هم د دوى په نسبت ډېر كوچنى وي، خو د بوي سترې بېرې د حركت لوري يې په لاس كې وي؛ نو بې هيلي او موخو ژوند يې اشتړنگه كښتي ته ورته دى. له يې موخې انسان به هم د ژوند لوري

ورک شي او په داسې څپو کې به راگېر شي چې اخري انجام به يې  
دوبدل وي.

البه که څوک ناسمې هيلې او موخې لري، په ده او نهيلی انسان کې  
هېڅ توپير نشته، ځکه د دواړو خطر مساوي دی. که د چا هيلې او  
موخې يوازې دده له شخصي ژوند او اسانتياوو پراخې نه شي، عيناً د  
نهيلي او بې موخې انسان په څېر دی. دا انسان د ځوانی په ارزښت نه  
پوهېږي. که تاسې هيلې او موخې لرئ، هيله لرم چې لرئ به يې؛ نو په  
ټول قوت يې وپالئ، ځکه ستاسې همدا هيلې او موخې مو د ژوند  
لوری ټاکي.

زما خوبونه ورو ورو رښتيا شول او نږدې لس کاله وروسته په کوريا کې  
د يوې سترې ودانۍ خاوند شوم، دا ودانۍ (د ډايوو شرکت مرکزي  
دفتر) نومېږي. که څه هم هغه وخت مې ددې ودانۍ په جوړولو ښه  
احساس نه لاره او ما ويل چې په پيسو يې ماشينونه او وسايل وپېرم،  
چې چټک اقتصادي پرمختگ وکړم، بل مې د خلکو اندېښنه هم لرله،  
چې وايي به پيسو ټولولو ته يې ملا وتړله.

په هر حال، فکر مې بدل کړ او نوې موخه مې وټاکله، هيله مې دا وه  
چې ډايوو شرکت هر اړخيزه پراختيا ومومي او دغه ودانۍ يې له  
کارکوونکو او مامورينو ډکه شي. که څه هم هغه وخت دا هيله ډېره  
رښتینې نه ښکارېده، خو په پنځو راتلونکو کلونو کې پوره شوه. نن د  
ډايوو شرکت پرسونل سل زرو کسانو ته رسيدلی او هغسې درې ودانۍ  
راته ډکولای شي.

اوس مې بله هيله دا ده چې په خپل پاتې ژوند کې نړۍ ته تر ټولو ښه او  
مشهور توکي توليد او وړاندې کړم. تراوسه مې ځينې نړيوال ريکارډونه

خپل كړي، مثلاً په اكيپوه ښار كې د كښتۍ جوړونې تر ٲولو ستره فابريكه او په پوسان ښار كې د پيزارو (بوټونو) تر ٲولو ستره فابريكه او نړۍ كې تر ٲولو ډېر پيزار پلورل. خو يو څه لاس شته چې نه مو دي ترلاسه كړي او هغه په نړۍ كې تر ٲولو مشهور توكي توليدول دي.

مهمه نه ده چې زمور توليد دې څه ډول وي، خو دغه هيله مې لكه ډكه خزانه په زړه كې ساتلې ده. زمور توليد كه هر څه وي، خو هيله مې دا ده چې په نړۍ كې تر ٲولو ښه او مشهور توكي وي. بس چې داسې يو شي وي لكه (پاركر) قلم او (نيكون) كامره چې خلك ووايي دغه شي (كيم وو جونگ) توليد كړي او په نړۍ كې تر ٲولو غوره شي دي، همدا مې بس دي. زما دا هيله ښايي په نږدې راتلونكي كې او دومره په اسانه پوره نه شي، ښايي هله پوره شي چې ما به د ډايوو لويه ٲولگه خپل ځاى ناستي ته سپارلې وي.

زما بله هيله دا ده چې د خلكو ذهنونو كې د يوه قدرمن بنسټگر په توگه ٲاتې شم. زه نه غواړم هغه څوك شم چې په خپل ژوند كې مې ډېرې پېسې گټلې دي او په همدې ٲكي مشهور شم.

په سُنتي كوريايي ٲولنه كې سوداگر ته په درنه سترگه نه ليدل كېده، خلكو به ويل چې دوى د نورو مالونو ته سترگې نيولي او ترې تروري يې، له دې امله يې په سپكه ورته كتل او ځان يې ترې ليرې ساته. دا كار يې ښايي ډېر لاملونه ولري چې مهم به يې د خلكو په ذهن كې ژور كنفيوسوسي فكر وي، كنفيوسوسي فكر ٲولنه په څلورو طبقو روحانين، بزگرو، جنگيالو او كسبگرو وېشله، سوداگر تر ٲولو ٲيټه طبقه كې راځي، بل لامل يې ښايي د ځينو سوداگرو همدا فكر وي چې يوازې د شتمنۍ گټلو په اړه يې درلود، خو زه اوس هم نه پوهېږم چې

یو سوداگر د پوهنتون د استاد یا هنرمند غوندې درناوی ولې نه شي ترلاسه کولای.

زه غواړم د خلکو په یاد کې د خپل مسلک د تکره متخصص په توګه پاتې شم، وروستی هیله مې هغه لور ته د نړۍ رهبري کول دي چې صنعتګرو او سوداګرو ته پکې درناوی وشي.

بې موخې ځوان هېڅ ځوان نه دی، ځوانانو ته هیلې ډېرې مهمې دي، تاریخ د هغو خلکو دی چې ژوند کې یې لویې هیلې او موخې لرلې..

# [ ۲ ]

## تاسې د ژوند فلسفې ته اړتيا لرئ

### خوشبيني که بدبيني؟

په نړۍ کې تر ټولو ستر خطر دا دی چې د خوشبيني د ښکلي صفت پرځای ددې متضاد صفت بدبيني وټاکو. که په نسبي توگه خبرې کوو؛ نو بايد ووايم چې زه يو خوشبين انسان يم. ما په خپل ټول ژوند کې له خوشبيني لاس نه دی اخیستی، البته بې له هغو حالتونو چې ځينې پېښې راسره شوې دي.

يو ځل په يوه سفر کې الوتکه بېړنۍ ناستې ته اړ شوه او بل ځل په يوه بل سفر کې بيا الوتکه له ميدانه الوته چې اور يې واخیست، خو په دې دواړو پېښو کې مې د مرگ خبره ذهن ته نه ده راغلې، فکر کوم همدا به مې د خوشبيني معيار په گوته کوي. حالاتو ته چې گورم، فکر کوم بحراني حالات او خطرناکې شېبې ډېرې زر تېرېږي، له دې ښکاري چې زه له موره خوشبين زېرېدلې يم.

فکر کوم سوداگري يوه وژونکې جگړه ده، هر څومره چې سوداگريزې چارې پراخه وي، همدومره د جگړې ميدان پراخه دی او لويه بيه يې

بايد پرې شي. که په دې چاره کې سوداگر نهيلي او بدبينه شي؛ نو فکر وکړه چې د خوړ شېبه يې رارسېدلې ده.

زه له نورو سوداگرو سره يو توپير لرم، که کوم شرکت يا فابريکه بریا ونه مومي او له ماتې سره مخ وي، زه دا وړتيا لرم چې واگي يې په لاس کې واخلم او حالات قابو کړم، په دې توگه زه د لوري د بدلون متخصص شوی يم. دې کې ډېر داسې شرکتونه شته چې بانکونو، دولت او خاوندانو يې ترې لاس اخيستی، خو ما په لږ وخت کې له هغه شرکتونه بېرته يوه گټوره اداره جوړه کړې ده. دې موضوع ته زياتره وخت د نړيوالو رسنيو پام شوی او له ما يې چې پوښتنه کړې؛ نو ورته مې ويلي: نور خلک چې د ناشونو معکوس شمېر پيلوي زه په همدې وخت کې د شونتياوو (امکاناتو) سم شمېر پيلوم.

په ډايوو شرکت کې چې زه نوی اقتصادي گام اخلم يا له بل هيواد سره سوداگريزه اړيکه رامنځته کوم، ځينې مسئولين سخت اندېښمنېږي. پخوا مې په کمونيستي چين کې د يخچال جوړولو يوه پروژه اخيستی وه او همکاران مې ددې کار سخت مخالف وو، له شرکت بهر مې د ملگرو مخالفت او مقاومت لاپسې قوي وو او د کوريا دولت او بانکونه هم دې چارې اندېښمن کړي وو.

سيالو شرکتونو مې فکر کاوه چې پروژه ناکامېږي، حتی جاپاني شرکتونو هڅه کوله چې د سيالو کوريايي شرکتونو پرمت ددې پانگونې مخه ونيسي. دوی اوازې خپرې کړې چې چين کې گني مانه پوښتنې گروپرنې شوې دي. که څه هم کوريايي دولت ددې پانگونې او اوازو مخالفت کاوه، خو ما ميدان پرې نه ښود، ځکه زما حسابونو هغوی سره توپير درلود. زه د ممکناتو (شونتياوو) په لټه وم او د همدې عملي کولو

هڅه مې کوله. زه د چينايانو د ژوند شرايطو ارزولو، هلته د يخچالونو د صنعت، پانگونې، ماشينونو او نورو ستونزو د حل لارو په فکر کې وم. مهارت او د پوهې مدیریت هر نوي اقتصادي فعاليت ته اړين دی. دوه زري (زړه نا زړه) خلک د صنعت او سوداگرۍ وړتيا نه لري. که يو سلنه چانس وي، په اصلي معنا سوداگر همدا هم د خپلې راتلونکې بريا لپاره يو فرصت گڼي. د سوداگرۍ په نړۍ کې تل دوه او دوه څلور نه وي، بنايي څلور لس شي او لس تر پنځوسو ورسېږي. په سوډان کې مو نږدې لس کاله مخکې د تايرونو جوړولو يوه فابريکه پرانيسته، دا په نړيواله کچه د کورياتي شرکت لومړنۍ فابريکه وه، ډير خلک په بېلابېلو لاملونو دې چارې ته اندېښمن وو، ځکه (ډايوو) شرکت تر دې دمه د تايرونو جوړولو په برخه کې تجربه نه لرله او دا کار يوازې د امکاناتو (شونتياوو) په شمېر ترسره کېده.

سوډان کې د تايرونو تقاضا ته په ليدو هلته يوه فابريکه هم نه وه، له بهره د تايرونو صدور گران تمامېده؛ نو زه دې پايلې ته ورسېدم چې دا خلک به زموږ پروژې ته ښه راغلاست ووايي. د سوډان ۸۰ سلنه ځمکه وچه دښته ده او ښارونه له يو بله ليرې پراته دي؛ نو د موټرو تقاضا پکې زياتېږي، ددې ترڅنگ يوې باوري سرچينې خبر کړم چې د سوډان په سهيل کې د نفتو يا تيلو يوه زېرمه هم په ښه شوې ده.

دې زېرمې اقتصادي پراختيا راوړله او دې سره د لېږد رالېږد وسايلو ته هم اړتيا ډېرېده، له دې زياتوالي سره هر موټر نږدې پنځو تايرونو ته اړتيا پيدا کوله او په دې وچو دښتو کې د ښارونو او يخو سيمو په پرتله د تايرونو استهلاك هم ډېر و.

ما د مصرف بازار په دې ډول ارزولي و او محاسبه مې كړې وه، چې له  
 ښه مرغه همدغه زما سنجولې پايلې ترلاسه شوې، اوس دا فابريکه تر  
 هر ځايه ډېره ښه روانه ده او ان څو ځله يې پراختيا ته اړ شو. د ټايرونو  
 غوښتنه يا تقاضا دومره ډېره ده چې خلک يې تر توليد ډېر پېري.  
 د کوريا راتلونکي ته ډېر خوشينه يم، فکر کوم دا هيواد به ستر گامونه  
 واخلي او زموږ راتلونکي نسل به له تېر هغه ډېر ښه وي.  
 زما د وخت نسل ډير ټيټ او ډنگر و، ځکه موږ په کافي اندازه خواړه نه  
 لرل او سبق ته به په ځمکه کېناستو، فکر کوم همدا مو د وروسته پاتي  
 والي لاملونه وو.

د خلکو منځني قد ۱۶۰ سانتي متره و او ۱۸۰ سانتي لوړ کس به پکې تر  
 ټولو لوړ دنگ انسان گڼل کېده، نن د کوريا ځوانان زموږ له وخته نږدې  
 ۱۰ سانتي متره لوړ دي او ښه هډور بدنونه لري. څو کاله مخکې يونيفورم  
 ختم شو او هر زده کوونکي ته د خپلې خوښې کاليو اغوستو اجازه ورکړل  
 شوه، په دې وخت کې به مو د ونې يا قد له پلوه محصل په سخته تر يوه  
 مشر سري جلا کولای شو.

ننني ځوانان ښه خواړه خوري، ښه لباس اغوندي او روغ رمت دي،  
 ځکه نو ملت هم راتلونکي ته له همدې ځوانانو تمه لري، له دې امله زه  
 بېلابېل امکانات وينم او همدا راته انرژي راکوي.

که غواړو چې امکانات په واقعيتونو واړوو؛ نو ددې لپاره تر ټولو اساسي  
 شی قرباني ده. ستاسې ظاهر او باطن بايد يو ډول وي، موخې مو بايد د  
 قد يا ونې هومره لوړې او صبر او زغم مو بايد د ټول بدن هومره پراخه  
 وي. که غواړئ چې ظاهر او باطن مو بشکلی او سره ورته وي؛ نو د ژوند  
 فلسفه بايد ولرئ. زياتره خلک چې د فلسفې کليمه واورې فکر کوي دا

ډېر سخت، پېچلی او له گوتو ليرې شی دی. دا مهمه نه ده چې تاسې څه کوئ، یوازې ځان د ژوند لوري ته برابر کړئ او د ټولنيزې گټې لپاره پرې روان شی، همدا بس دی.

مثلاً د ارزښتونو په اړه باید روڼ او رښتیني احساس ولری، د پیسو گټلو او لگولو لپاره ټاکلی معیار (سټنډرډ) وټاکئ او هیواد سره مینه وکړئ، که دا خبرې ومنئ ډاډه یم چې ښه راتلونکی به ولری.

ځواني همدا هیلې او ارمانونه دي. ځواني د امکاناتو عملي کېدو پړاو دی، خو تر دې مخکې چې د امکاناتو تر اغیز لاندې راشی، د ژوند تگلوري لپاره مو یو فلسفي لید اړین او مهم دی.

زه خوشبین یم خو دا منم چې د کوریا ځینو ښوونیزو او روزنیزو چارو ته اندېښنه لرم، که څه هم د کوریا تعلیمي سیستم زده کوونکو ته د علم د لېږد وړتیا لري، خو فکر کوم چې د ځوانانو د شخصیت د ودې په لاره کې ځینې ستونزې او خنډونه شته. که څه هم دا موضوع ډېر نور لاملونه لري خو زه ډاډه یم چې تر ټولو ستر خنډ پکې د پوهنتونونو د کانکور ازموینه ده. بله ستونزه دا ده چې مور او پلار خپلو بچو ته ډېر پام نه کوي او پوخ نسل دومره ټولنيز او عمومي معلومات نه لري چې ځوان نسل ته یې ولېږدوي.

زه ښوونکی یا روزونکی نه یم، زه یوازې یو اجرائیوي رئیس یم چې ځوانان خپله اداره کې د کار لپاره گومارم. که په سوداگریزه ژبه یې ووايو؛ نو کورنیو او ښوونیزو ادارو ټولني ته ځینې ځوانان وړاندې کړي او زه هغه څوک یم چې له دې ځوانانو کار اخلم. د یوه کارفرما په توگه مې ذهن له ډېرو اندېښنو ډک دی.

يو مې دا ډېر ځوروي چې زموږ خلکو کې يوازې د اسانو گټو او لاس ته راوړنو فکر زيات شوی دی، بنایي همدا لامل وي چې خلک مو په ډېرو وړو لاس ته راوړنو قناعت کوي او ټول عمر په لږو او لنډو اسانتياوو پسې گرځي. دوی په ځان کې د لټون، څيرکتيا او مبارزې ځانگړنې نه روزي، گني په همدې اوږدمهالې گټې او اسانتياوې ترلاسه کولای شي، خو دا خلک يوازې په هغه کارونو ځان قانع کوي چې لږې او لنډې گټې لري.

ددې اپوټه نن په ډايوو شرکت کې د کارکوونکو گومارلو اصلي انگيزه کاري خونديتوب دی.

ځيني شرکتونه خلکو کې کاري ليوالتيا پيدا کوي، دا تر هغو امتيازاتو ډېر ښه دی چې نور خلک يې وړاندې کوي. له څو وروستيو کلونو راهيسي په کوريايي کارکوونکو کې د ونډو پلور زيات شوی دی؛ نو دويم ډول شرکتونه د کارکوونکو د گومارلو لپاره په خپلو کې سيالي کوي او هر يو يې لا ډېر امتيازات وړاندې کوي، خو دغه چاره به د لنډ وخت لپاره وي.

څو کاله مخکې په منځنۍ اسيا کې رغڼيز (ساختماني) کارونه ډېر شوي وو او ډېرو شرکتونو همدې ډگر ته مخه کړې وه. همدا کار د موټر جوړولو صنعت سره وشو، خو موږ پوهېږو چې اقتصادي شرايط په پرلپسې توگه بدلېږي. پخواني ستر صنعتونه نن له ځور سره مخ دي او ننني ستر صنعتونه بنایي په راتلونکي کې دومره په زړه پورې نه وي. اوس په بهرنيو هيوادونو کې ساختماني چارې خوځېدلې دي، خو کومو شرکتونو چې پخوا لنډه منډه کړې وه، سر په زنگانه ناست دي.

نو له دې ښکاري چې د يوه کار يا دندې ټاکلو لپاره لنډمهالي امتيازات ښه دليل نه دی. دا داسې ده لکه سړی چې د خپل ټول ژوند لپاره همدا اوس شرطونه بردي، خو څيرک انسان لومړی دا پرېکړه کوي چې ژوند کې څه غواړي؟ بيا د همدې تشخيص پر بنسټ ځانته کار او دنده ټاکي.

بل مې دا څوروي چې په زياتره خلکو کې کبر او ځانځاني پيدا شوې ده. که ټول خلک يوازې ځان و غواړي ټولنه به له ستونزو سره مخ وي. د تمې او حرص پر بنسټ جگړه به مو د ژوند خوښي او آرامي رانه و تروري. دا احساس له انسانه لار ورکوي او ټولنه ان تر جنگ، جگړې او وينې تويونې رسوي، ځکه دا د تاريخ سبق دی.

څو کاله مخکې رانه ځينو ښوونکو او روزونکو وغوښتل چې وينا ورته وکړم، خو ما ورته هماغه پخوانی خبرې تکرار کړې، نن غواړم دا خبرې د ټولې کوريا ښوونکو ته وکړم. لږ کلونه مخکې مور د ډېر سخت کار کاوه، د سهار له شپږو به تر نيمو شپو لگيا وو، مور به ليونی کار کاوه او نننی آرام ژوند مو د هماغه زيار پایله ده. دا ښکاره ده چې مور خپلو شخصي گټو لپاره کار نه کاوه، مور يوې اساسي موخې ته د رسېدو لپاره دا سختې زغملې. مور دا هڅې د وطن دوستی د احساس له مخې کولې او ددې وطن پرمختگ او آرامي مو ارمان وه. که يوازې د ځان لپاره مو کار کولای، حتماً به ستري کيدای او هيواد به مو نن داسې نه وی چې دی. زه دا منم چې مور خپلې ستونزې او نيمگړتياوې لرو خو د ژوند فلسفه مو زده کړې او دغه فلسفه مو له خپلو مشرانو او لارښوونکو اخيستې.

[ ۳ ]

## پرېکړه کول

بلجيم په (بنولوکس<sup>۱</sup>) هيوادونو کې تر ټولو کوچنی دی، خو دې سوه هم دا هيواد ټولو اروپايي هيوادونو ته د پرمختللي اقتصادي سيستم لرونکي الگو ده. د ناهو او اروپايي اقتصادي ټولنو مرکزونه د همدې هيواد پلازمينه برسلس (بروکسل) کې دي. ددې هيواد په لويديځو سواحلو کې د آنتورپ بندر دی، دا د بلجيم دويم ستر ښار دی او د ټولې اروپا مهم سوداگريز مرکز گنل کېږي.

آنتورپ ښار ښکلي ځايونه لري، ملي ژوبن او سمندري موزيم چې ددې ښار په يوه ښکلي او لرغوني ودانۍ کې جوړ شوی دی، پر دې سربيره پکې د هنرونو يو موزيم هم شته. پيترسن روين (۱۵۷۷-۱۶۴۰) مشهور بلجيمي انځورگر په همدې ښار کې زيږيدلی او دې ساحلي ښار د هنر او طبيعت تر ټولو ښکلي پنځونۍ په ځان کې ډېره کړې دي. پر دې سربيره ياد ښار د نړيوالې بانکدارۍ او پانگوالۍ په چارو کې هم مهمه ونډه لوبوي. د آنتورپ ښار دا خبرې درته په دې خاطر کوم چې

<sup>۱</sup> بنولوکس هيوادونه بلجيم، هالنډ او لوگزامبورگ دي چې په خپلو کې سرحدې تړون لري.

له دې ځايه مې يوه ستره تجربه ترلاسه كړې او دا مې د ژوند ستر سبق گڼم.

١٩٨٤ز كال كې راته وړانديز وشو په انټورپ ښار كې د تېلو يوه چاڼخونه وپېرم او اداره يې كړم، دې ښار سره مې اړيکه له همدې ځايه ونښته. دا وړانديز راته ناڅاپي و، په لندن كې د ډايوو څانگې له مديره مې وغوښتل چې هلته په مالي بازارونو كې ددې چاڼ خونې په اړه لومړنۍ څېړنې وكړي. ددې ترڅنگ مې د شركت يو رئيس انټورپ ته واستاوه چې خپلې څېړنې وكړي، دا سړى د تېلو په چارو ښه پوهېده.

څه موده وروسته دواړو راپور راكړ، زه پوه شوم چې په دې چاڼ خونه كې د كاركوونكو تر منځ شخړې وې او د سوډ بازار له امله يې اداره له څور سره منځ شوي وه. رئيس تر ما مخكې دغه وړانديز جاپاني، الماني او امريكايي شركتونو ته هم كړى و. د لندن څانگې مالي راپورونو وښوده چې اداره له مالي پلوه هم په ښه حالت كې نه وه.

هلته لېرلي كس راته وويل چې د چاڼ خونې وسايل زاړه شوي، خو كه لږې گوتې پرې ووهل شي، بېرته گټې اخيستو ته برابرېدى شي. له كاركوونكو سره يې ليدلي وو او دا يې معلومه كړې وه چې رئيس يې ادارې سره چندانې شوق نه لاره او مديرانو يې هم د كار په ځاى دا غوښتل چې اداره زر تر زره وتړل شي.

په دې توگه د پانگونې په اړه زما پرېكړه روښانه شوه، كه څه هم ظاهراً هلته شته وسايل زاړه شوي وو، خو ماته معلومات وشول چې په دې حال كې هم دا چاڼ خونه د ورځې ٦٥٠٠٠ بوشكې تېل چاڼ (تصفيه) كولاى شي. ددې چاڼ خونې وړاندي شوې بيه د نوې تر لگښتونو نږدې يو نيم چنده ټيټه وه.

دویمه موضوع د کارکوونکو وه، ما داسې وگڼله چې رئیس او مدیران ادارې سره چندانې علاقه نه لري او ارزښت نه ورکوي، نه تاسیسات ساتي او نه د گټورتیا (مثمریت) لوړولو لپاره کار کوي، د دوی دا سوړ چلند د کارکوونکو د زړه ماتې او بې خوندي لامل شوی او آن د دوی په چلند او اخلاقو یې هم ناسم اغېز کړی دی. که موږ دلته ښه مدیران وگومارو چې اغېزناک اداري سیستم رامنځته کړي؛ نو د کارکوونکو چلند به هم ورسره بدل شي او پروژه به له اقتصادي پلوه گټوره شي.

ما فکر وکړ چې کارکوونکي له زړه اداري چلنده ستړي شوي دي، دا چاره له کلونو راهیسې روانه ده او که په دې وخت کې اداري جوړښت بدل شي؛ نو دا کارکوونکي به ورته د زړه له تله خوشاله شي.

درېیمه موضوع د خامو تېلو تأمین او د چاڼ خونې د تولیداتو پلورل وو، دې برخه کې مې د ستونزې په حل باور درلود. لا دمخه مې له لیبیایي دولت د خامو تېلو پېرلو جواز ترلاسه کړی و. لیبیا چې د پیسو له ستونزو سره مخ وه، موږ ورسره یو تړون وکړ، دا تړون د خامو تېلو په مقابل کې د کورونو او ودانیو جوړول وو. اوس نو دایوو شرکت ته په یوه چاڼ خونې پېرلو کې پانگونه ډېره نامناسبه نه وه. ځکه د تصفیه شویو تېلو ترلاسه شوی عاید د خامو تېلو له بیې څو چنده لوړ و. البته دا احتمال و چې د گازو، سپینو تیلو او نورو محصولاتو د خرڅلاو بازار به گڼي ډېر ښه نه وي، که شرایط داسې وې دا څه ستونزه نه وه، ځکه تر یوه وخته موږ کولای شول چې مستقیماً خام تېل وپلورو او د وخت په تېرېدو مو بیا کولای شول چې تصفیه شوي تېل او مشتقات یې هم بازار ته وړاندې کړو.

ددې نظرياتو او احتمالاتو په رڼا کې مې د چان خونې د پير احکام صادر کړل، يو کال وروسته مو چان خونه پېرلې وه او د مسلکي مديرانو يوه ډله مو انټروپ ښار ته واستوله. د ادارې نوم مو (نړيوال) کړ، ځکه دې زموږ د شرکت له اصلي نوم (ډيوو) سره اړخ لگاوه، د ډايوو معنا هم (لويه نړۍ) ده. هر څه مو داسې تنظيم کړل چې دې ادارې يوه نوې بڼه خپله کړه.

له يو کال په لږ وخت کې مو ډېرې ښې او گټورې پايلې ترلاسه کړې. کارکوونکو له مديريت سره د همکارۍ نوې اثرزې اخيستي وه. فکر کوم د ډايوو له خلکو يې دوه درې شيان د الگو په توگه زده کړي وو. په يو کال کې چان خونې گټه پيل کړه، تر دې وروسته مو خرڅلاو دومره زيات شو چې د چان خونې پخواني خاوند راته وړاندیز وکړ، هغه غوښتل دا چان خونه بېرته په پنځه چنده لوړه بيه وپېري. له دې بريا سره ما يو نړيوال موقف ترلاسه کړ او مخ پر خور شرکتونو ته د (لوري ټاکونکي متخصص) په توگه وپېژندل شوم.

د آنتورپ پروژې خبره مې نه په دې خاطر وکړه چې شهرت يې راکړي او نه مې گني خپله گټه تاسې ته ښودله، دا خبره مې يوازې په دې خاطر وکړه چې د سمې پرېکړې په ارزښت پوه شئ.

په هر صورت، پخوانيو خاوندانو يې زموږ پر وړاندې ځانگړې ارزښتي وکړې او په دې پوه شول چې ډېره ښه موقع يې له گوتو وتې ده.

ورته تجربه په کوريا هيواد کې له (کوريا موټر جوړولو) شرکتته هم لرم. دا شرکت په کوريا د جاپانيانو د يرغل پر وخت په دې خاطر جوړ شوی و چې اوبتلې (زيردریایي) پکې توليد کړي. موږ چې ددې

شرکت ملکیت ترلاسه کړې، ومو لیدل چې په تېرو څلویښتو کلونو کې یې هېڅ ګټه نه ده کړې او په بد حال دی.

له مور مخکې کوریایي دولت دوو لویو مختلطو شرکتونو (سامسنگ او هیوندايي) سره هم خبره کړې وه او دې شرکتونو خپلې ارزونې هم کړې وې، یادو دواړو شرکتونو په کوریا کې د موټر جوړولو صنعت راتلونکي ته په کتو منفي ځواب ورکړي و. له دې وروسته ماته وړاندیز وشو، ما هم هماغه ارزونې وکړې، خو دا پرېکړه مې هم ورسره وکړه چې شرکت وپېرم او (د یوو درنې صنایع) یې ونوموم.

په سوداګریزو چارو کې تاسې بېلابېلو پرېکړو ته اړوځئ، ځینې وخت دا پرېکړې اسانې وي او ځینې وخت بیا یوه پرېکړه د ټول شرکت راتلونکي ټاکي.

هره موضوع چې وي د لوړ مدیریت مسئولیت دا دی چې وروستی پرېکړه وکړي. له تېرو څو کلونو راهیسې مې ډېرو همکارانو سره کار کړی، خو د ژوند تر ټولو یوازې شپې مې هغه وي چې پرېکړه پکې کوم، البته ملګري، همکاران او ټیټ پورې مدیران راسره هر ډول اړین معلومات شریکوي. دا چې مسئولیت یې زما دی، نو وروستی پرېکړه هم زه کوم او هغوی پکې برخه نه شي لرلای، بله دا چې زه بیا د خپلو پرېکړو مسئولیت په هغو خلکو نه شم اچولای.

پرېکړه یوازې په سوداګری نه بلکې ټولو ورځنیو چارو کې مهمه ده. ژوند په پرېکړو ولاړ وي او یوه ناسمه پرېکړه یې پای ته رسولای شي. زه کله کله فکر کوم دا ژوند لکه چې ددې لپاره دی چې مور د ځینو مناسبو پرېکړو وړتیا ولرو او بریا ته پرې ورسېږو. د بریا لپاره ښايي تر

يوه حده بېلابېلې ټاکنې ولرو، خو هر څومره چې راباندې د ټاکنو کړي راتنگيږي همدومره ورسره پرېکړه هم سختيږي.

دويم گام دا دی چې خپله دننۍ انرژي راتوله کړو، اراده مو پخه کړو او په مرسته يې سمه پرېکړه وکړو. مطالعه مو بايد د پرېکړې کولو وړتيا زياته کړي او همدا د علم اصلي موخه هم ده. يوازې د علم په مرسته کولای شو چې سمې ناسمې، ښې بدې، روا ناروا او گټورې بې گټې پرېکړې سره جلا کړو. تاسې ښايي ډېر فرصتونه ترلاسه کړئ، خو يوه ناسمه پرېکړه يې بېرته درنه اخيستی شي. هېڅوک درته پرېکړه نه کوي، همدا تاسې به خپلې پرېکړې په خپله کوئ.

زه په دې هيله يم چې په پرېکړه کې د مرستې لپاره ډېر مشاورين او لارښوونکي ولرئ، مشاورينو پسې ليرې مه ځئ، دا مشوره هغه خلک درکولای شي چې ژوند مو ورسره شريک دی. ستاسې مور او پلار، استادان، مشران او نور تاسې سره مينه لري او د راتلونکي غم مو کوي، له همدوی مشورې واخلي، که دې خلکو ته زړونه نږدې کړئ، خبرې ورسره وکړئ او مشورې ترې واخلي، نو هغه څه ترلاسه کولای شئ چې د يوې ښې پرېکړې لپاره اړين دي.

[۴]

## تر ستونزي حلولو لوی گام

زه چې اروپا ته خم دا پوښته راپيدا کيږي چې د شمالي اروپا ملتونه ولې له اقتصادي پلوه د سهيلي اروپا تر ملتونو ښه ژوند او وضعيت لري؟ ددغه توپير روښانولو لپاره هيڅ ډول علمي دليل نشته خو فکر کوم ددې توپير اصلي علت به گني ددې خلکو غرمي خوب او آرام وي.

د مديترانې ساحلي ښاري او اطرافي سيمو خلک له پخوا دا عادت لري چې له غرمې ډوډۍ خوړلو وروسته دوه ساعته خوب او آرام وکړي. دا خبره کوریاپانو ته نوې او په زړه پورې ده، سره له دې چې هر څوک له ډوډۍ خوړلو وروسته يو څه د ستړيا او لټي احساس کوي او د تودو سيمو خلکو کې خو دا احساس د گرمۍ له امله لا ډېر وي.

زه دې ته جبران يم چې انسان په دومره مهم او ارزښتمن وخت کې څنگه خوب کولای شي؟ حال دا چې د دوی کاري مهالویش بيخي د شمالي اروپا خلکو ته ورته دی. سهار اته بجې بازارونه خلاصیږي او مازيگر بيرته تړل کيږي.

که د ٲولنې ٲول خلک داسې وکړي، معلومه ده چې ډېره کاري انرژي له لاسه ورکوي؛ نو فکر کوم چې په دې غرمني خوب بايد له سره فکر وشي.

په دې خلکو او د ملتونو روحيه کې يو ډول سستي او لټي راپيدا شوې او دا لټي يې په شخصي او حتی ملي چارو کې راڅرگنده شوې ده، همدارنگه دا کار د ژوند او راتلونکي په اړه ددې خلکو باورونه (اعتقادات) هم څرگندوي.

په هر حال د اروپايانو دا کار د دوی د رومانتیکې روحې يا لټې پايله نه ده، زه فکر کوم دوی يوازې دومره کار کوي چې ستونزه يې پرې حل شي، يعنې دوی ددې لږ اضافي خوب او آرام لپاره لږه اندازه کار کوي. زه د شمالي او سهيلي اروپا د ملتونو تر منځ د اقتصادي ٲوپير اصلي دليل همدا کار گنم.

هغه خلک چې کار کولو ته وخت نه ٲاکي، وخت نه ضايع کوي او د هغوی په پرټله ډېر پرمخ تللي چې يوازې خپله دنده يا مسئوليت ترسره کوي.

زه اوس هم يو تکراري خوب وينم، په دې خوب کې زه له پوهنتونه نه فارغېرم، داسې حال و چې بنيادي رښتيا هم له دې پوهنتونه نه وی فارغ شوی، ځکه به دا خوب په تکرار ډول وينم.

په وروستي سمسٲر کې به صنف ته د ٲلو پر ځای وخت تېرولو لپاره يوه دولتي اژانس ته د کار لپاره ورتلم، په وروستي سمسٲر کې محصلينو همدا يو امتياز درلود چې غيرحاضري يې کولای شوه.

الٲه د وروستي سمسٲر زياترو محصلينو په خپل راتلونکي کار او دندي فکر کاوه؛ نو زما په څېر ډېر محصلين په همدې حال وو.

د وروستي کال یو مضمون مې له پروفیسور (وانگ - ایل - چانگ) سره و، دا سړی اوس هم د سټول ښار په (هانیانگ) پوهنتون کې درس ورکوي. هغه وخت کې استاد تازه له امریکا بیرته راستون شوی و او د هغه ځای د درسي سیستم او صنفی نظم اغېز پرې لا څرگند و. زما پام نه و چې پروفیسور یانگ گني هره ورځ صنف کې حاضرې اخلي او هغه چاته نومرې نه ورکوي چې ټاکلیو درسونو ته نه وي حاضر شوی. زما ډېر وروسته دې موضوع ته پام شو او په لاندې واوښتم، ځکه که دده په مضمون کې مې نومرې نه وی اخیستی له پوهنتونه نه فارغېدم.

پرېکړه مې وکړه چې پروفیسور وگورم، بښنه ترې وغواړم او هیله ترې وکړم چې له پوهنتونه مې فارغ کړي، خو هغه نه منله. ځکه هغه زما په حال نه و خبر او فکر یې کاوه چې زه گني کوم لټ محصل یم. هغه وخت زه پوهنتون کې (د بازارموندې څانگې خښوونکو محصلینو ټولنې) مشر وم، د خپلې ټولنې غړي مې راټول کړل، چې استاد نه مې غوښتنه وکړي.

بلاخره پروفیسور وانگ په دې شرط زما خبره ومنله چې زه به یو ځانگړی راپور جوړ او وړاندې کوم، ما خپل کار ترسره کړ او بلاخره له پوهنتونه فارغ شوم. دا کار زما لپاره یو ښه سبق شو، ځکه دا فکر مې له سره وویست چې کار به یوازې د ستونزې تر حلولو کوم. د وروستي کال محصل باید د لومړي کال د محصل هومره یا تر هغه ډېره هڅه وکړي. ما فکر کاوه چې تر دې دمه مې پوهنتون کې ټول درسونه لوستي وو، خو له دې تجربې مې داسې درس واخیست چې تر نه هم خوبونه وینم او گورم چې له پوهنتونه لا فارغ نه یم.

ددي تجربي له مخي مي ٲايوو شركت كي تراوسه داسي كار كوونكي نه دي زغملې چي يوازي د ستونزي تر حل كېدو كار كوي، ځكه دا فكر نه دوي ته گټه لري او نه ٲولني نه.

ٲېره اوږده موده كي مي نري ته ٲېر صنعتي محصولات وړاندې كړي، خو يوې خبرې تل ځورولي يم او هغه د محصول وروستي بڼه وه. كوريايي توكي د ٲېزابن، كيفيت او ٲيې له ٲلوه بڼه وو، خو وروستي بڼه ٲيې ٲه سترگو كي اغزي و، دا ځلكو ته بڼه بهانه وه چي د كوريايي توكو بيه ٲرې راتيته كړي، يوازي د ٲيې خبره نه وه، كله كله به مي د يوه كوريايي وگړي ٲه توگه ځان سره د شرم احساس هم كاوه.

دي حالت زه ځورولم ځكه زموږ ٲوله خواري همدې يوې ستونزي ٲه سيند لاهو كوله، ځلكو به ورٲورې خنډل او دا مي هيواد ته لوي زبان و.

زه چي امريكا ته لارم لومړي ٲېرودونكي مي (سي يرز) زنجيري مغازي وي، ددي مغازو د نډاركاتو رئيس د كوريايي توكو له كيفيته سر ٲكاوه، زما دنډه دا وه چي دده دا وېره او انډېښنه راتيته كړم، ٲه دي خاطر مي د كيفيت د كنټرول كورني ځانگه رامنځته كړه چي ٲول اړوند توليدات ٲه دقيق ٲول وارزوي. د محصول د كيفيت كنټرول ٲه برخه كي مي معيار تر هغه هم لوړ وٲاكه چي (سي يرز) مغازي ٲيې فكر كاوه. بلاخره مي د دوي د مسئولينو ٲاډ او باور ترلاسه كړ.

د ستونزي د حل تر حده، د كار ٲيلگي ٲېرې دي، موږ ١٩٦٧ ز كال كي د ٲايوو شركت بنسټ كېښود، ٲول مالونه ٲه ٲېرېو كي لېږل كېدل. د بحري لېږد رالېږد صنعت هم ٲېر ٲرمختگ نه و كړي، دي سره ٲه صادروونكو كي د ٲېرېو د ځاي ٲه اړه سخته سيالي روانه وه. زياتره

صادراتي شرکتونو د پوسان په بندري ښارگوټي کې خانگې پرانيستي وې. بهرنيو پېرودونکو ته د توکو د لېږد وخت به چې راغی، ټول به غوسه شول او له کوريا به ووتل. د فابريکو د توليد خانگې به ۲۴ ساعته کار کاوه، بيا به چې مال گمرک ته لاړ، د شرکتونو استازي به په تمه ناست وو چې د مالونو بارولو واري يې را ورسېږي. که موږ د خپلو مالونو لېږد لپاره يوه شخصي بېړۍ نه وي چمتو کړې، د بلې کښتۍ تر راتگه به مو يوه اونۍ وار کولای او د توليد دا ټول فرصت به رانه ضايع کېدای. هغه وخت د وړو شرکتونو بريا په دې پورې وه چې کښتيو کې خومره ځای پيدا کولای شي، په دې خاطر به نو بندرونو کې د شرکتونو د استازو گټه گونه او فشار سخت ډېر و.

ددې استازو تر منځ له تاوتریخوالي ډکه سيالي روانه وه، که يو استازی به لږ ساده و، بل به تېر ايسته. ځينې وخت به د يوه استازي مال په بېړۍ کې بار شوی و، دی به چې اوزگار شو او له بندره به ووت، دده مال به رابښکته او د بل شرکت مال به بار شو.

دا به درته په زړه پورې وي چې په پوسان بندر کې د شرکتونو د استازو درې ډلې وې: يوه ډله داسې وه چې پوه به شول مالونه يې د بندر گمرک ته ننوتل دوی به ترې ستانه شول. دويمې ډلې به چې څنگه مال په بېړۍ کې بار کړ، له بندره به لاړل، خو درېيمه ډله هغه خلک وو چې مال به يې بېړۍ کې بار شو، تر هغه وخته به ورته ناست وو چې بېړۍ به له پوسان بندره روانه شوه.

د لومړۍ ډلې خلک زياتره باېلونکي وو او له ستونزو سره به مخ کېدل، د دويمې ډلې مال به چرته په لسو سفرونو کې يو ځل پاتې شو، خو درېيمه ډله چې د کار تر پايه به هلته وه له هېڅ ډول ستونزو سره نه مخ

كېده. د لومړي او دويمې ډلې خلكو به دومره كار كاوه چې د دوى په نظر به يې بسنه كوله، خو زياتره وخت به يې شركتونو ته لويې ستونزې جوړولې.

ما امر وكړ، د ډايوو شركت استازي دې تر هغه وخته په بندر كې وي چې بار كړې كښتى له سترگو فنا شي. دا د كار نهايي كولو يو ډول هڅه وه، په دې خاطر زه هېڅكله په سوداگانو كې له ستونزو سره مخ نه شوم او مال مو په خپل وخت پېرودونكو ته تسليم اووه. مور ته دا مهمه وه چې د نړيوالو پېرودونكو باور او ډاډ ترلاسه كړو، نړۍ دا منلې وه چې ډايوو شركت په وخت د مالونو لېږد وړتيا لري.

مهمه نه ده چې څه شى كوم، خو غواړم چې هر كار كوم په سمه بڼه يې تر اخېره ورسوم او همدا د بريا كونجې ده. هڅه مې كړې پرسونل مې هم په دې پوه كړم چې كار بايد تر وروستۍ شېبې سم وڅاري. دا چاره اوس په ډايوو شركت كې د يوه لرغوني رواج په توگه مشهوره ده.

نو له نننيو ځوانانو غواړم چې نوبستونه وكړي، په خلكو پسې دې نه ځي او خپل مطالعات دې يوازې د ستونزې د حل تر حده نه كوي.

سمې لارې وټاكئ، وړتياوې مو وكاروئ، پټ استعدادونه مو وپېژنئ او دا ټول بيا د ټولني رغون ته وړاندې كړئ. يوازې د نننيو ستونزو او سختيو په تيارو كې روڼ سبا كتلاى شو، كه زده كړې وي او كه نور كار، په ټول ژوند كې هڅې يوازې د ستونزې تر حل مه محدودئ.

# [۵]

## جادوگر

وايي داسې يو جادوگر پيدا شوی چې هر وخت وغواړي په لږو هلو ځلو او زيار د لوړې غونډې سر ته الوتلاى شي، دې کار يې ډېر خلک حيران کړي او يو ډول رخه يې هم ورسره پيدا شوې ده. دا کار موږ دې فکر ته اړباسي چې آيا موږ هم کومه ورځ دا وړتيا پيدا کولاى شو؟ زه فکر کوم دى به يوه ورځ د خپلو مکاشفاتو په بحر کې ډوب و او ناڅاپه به پرې له شنه اسمانه دا وړتيا را وړېدلې وي يا به ورته ددې خيال الهام شوی وي. مهمه دا ده چې لومړيو کې دې جادوگر تر عادي خلکو ډېر توپ نه شو وهلی او که يې کولاى شول مثلاً بنايي يو متر لوړ به الوته. خو ده ځانته يوه موخه وټاکله چې د يوې لوړې غونډې تر سره به الوځي، هره ورځ يې تمرين کاوه او ورځ تر بلې يې دا الوت ډېرېده. بنايي خپل ټول وخت يې هم دې کار ته وقف کړی وي او ډېره پراخه حوصله يې لرله، داسې لکه غنم چې ورځ تر بلې لوړېږي، ده به له هغو توپ کاوه او بلاخره به دې ځای ته را رسېدلې وي. بنايي

د ځينو نورو تمريناتو په لړ کې به ترې جادوگر جوړ شوی وي او د خپل کار په ساحه کې به ترې يو مسلکي کارپوه جوړ شوی وي.

دا خبره ډېره اسانه رد کېږي چې جادوگران له مورخه جادوگر زېږېدلي دي، دا په دې معنا ده چې متخصصين هم متخصصين زېږېدلي او د شرکت اجرائيوې رئيس هم له مورخه همداسې اجرائيوې رئيس زېږېدلی، خو داسې نه ده، دوی هڅې کړي، زيار يې ويستی او بلاخره په خپله رشته کې متخصصين شوي، عیناً لکه پورته جادوگر.

هر انسان نامحدودې وړتياوې لري، د عادي او جادوگر انسان تر منځ دا توپير دی چې جادوگر خپلې پټې وړتياوې پېژندلي، کار يې پرې کړی، تمرين يې کړی او د خارق العاده کارونو په ترسره کولو بريالی شوی دی. د هر معلول لپاره علت شته او هره هڅه پایله لري. فضایل او هنرونه ناڅاپي نه ترلاسه کېږي، دا د يوه ټاکلي کار تدريجي تکامل دی.

دا د تواضع خلاف خبره ده، که ووايم چې ماته د (جادوگر) لقب راکړل شوی دی. ماته به بنيابي جادوگر په دې خاطر وايي چې زياتره وخت د هغه الوتونکي اتل (جادوگر) يادونه کوم، بنيابي په دې خاطر چې هر کار مې پيل کړی، هڅې مې کړې چې ځان پکې د تخصص تر حده ورسوم. دا بايد ومنم چې دا لقب مې بد نه راځي، ځکه په ټول ژوند کې مې غوښتل چې متخصص او مسلکي کارپوه شم.

زه له اقتصاده فارغ يم، خو د رشتې اپوټه مې لومړی ځل کار نساجي فابريکه کې پيل کړ، دلته مې لس کاله کار وکړ او په دې موده کې د نساجي او توکر اوبدلو چارو متخصص وبلل شوم، اوس که څه هم له کلونو راهيسې نساجي نه جلا شوی يم، خو د توکر په ليدو يې درته ټولې څانگړنې او کيفيت ويلاي شم، مثلاً کوم تار پکې کارېدلی، له

کومو پړاوونو تیر شوی او له کومو رنگونو پکې کار اخیستل شوی دی. زه نن هم ټوکر سره د رنگونو د ناستې په برخه کې یو جادوگر یم. خو زما جادو یوازې تر نساجی محدود نه دی، دا چې زموږ شرکت نورو برخو ته پراختیا وکړه ما هم هڅه وکړه چې په هره برخه کې کار پوه او متخصص شم. مثلاً د موټر جوړولو په برخه کې؛ د موټرو د حرکت په برخه کې؛ د کښتۍ جوړولو په برخه کې او حتی د هوټل چلولو په برخه کې. په هر کار کې مې ځان د تخصص تر حده رسولای دی. د همدې تخصصونو له امله موږ وکولای شول چې د خپل کار ساحه پراخه کړو.

ددې ټولو په لړ کې اوس د خلکو د ارزونې په برخه کې هم د تخصص تر حده رسېدلی یم، اوس چې له خپل یو مادون سره خبرې کوم له خبرو، حرکاتو، سکاناتو او څېرې یې سمدستي پوهېږم چې د علم او تجربې کومې کچې ته رسېدلی دی. یوازې په دوو درېو پوښتنو یې خپل کار کې پوهه او تسلط معلومولای شم.

موږ د علومو د وېش او تخصص په دوره کې ژوند کوو، اوس چارې پرلپسې بدلېږي، د ژوند شرایط ورځ تر بلې سخت او پېچلي کېږي او په بېلابېلو کچو کې کارپوهانو او متخصصینو ته اړتیا لوړېږي. هغه وخت تیر شو چې یو کس به په یوازې سر څو کارونه کول، حتی که یو کس د کار په ټولو کلیاتو او جزیاتو وپوهېږي، د وخت کمی به ورته ددې کار اجازه ور نه کړي.

کارونه د ځانگړې وېش پر بنسټ پراخه شوي او خپلو متخصصینو ته سپارل شوي دي، دې سره د کارونو بڼې هم زیاتې شوي او متخصصینو



معنا ده چې مور لوړ حس، درک او تشخیص لرو. که څوک په میکروب پېژندنه کې تخصص کوي، اړینه نه ده چې د الوتکو د وزر په نصب کې دې هم تخصص ولري، خو که تحصیلي رشته مو میکروب پېژندنه، فارمسي یا ادبیات هم وي، بیا هم یو لړ پراخو عمومي معلوماتو ته اړتیا پیدا کوي. زه د هغو پراخو معلوماتو په اړه غږېږم چې تاسې کې په منظم ډول روزل شوي وي او ستاسې د فکر ژوروالی او تخصص یې زیات کړی وي.

تاسې د فلسفې، ټولنیزو ادابو او اخلاقي اصولو په برخه کې معلوماتو ته اړتیا لرئ، نو مور چې وایو انسان باید متخصص وي، دا په دې معنا ده چې سم لیدلوری، شعور او درک باید ولري.

نن د انسان شخصیت او قوت له یو بلا جلا نه دي، هغه وختونه تېر شوي، قدرت هله ترلاسه کوي چې تخصص ولري او شخصیت هله جوړېږي چې تاسې د خپل کار ترسره کوونکی یوازینی کس شئ. د ننني ارزونې کانی او معیار تخصص دی.

ډاکټرانو ته ولې درناوی کېږي؟ زه فکر کوم په دې خاطر چې ارزښتمن تخصص لري، دوی د هغو ناروغانو درملنه کوي چې نامتخصص انسان یې نه شي کولای. داستایوسکي، کامو، کافکا او ځینې نور لیکوالان ولې یادېږي؟ ځکه دوی په ادبیاتو کې تخصص درلود او هغه ځای ته پکې رسېدلې چې نور څوک پکې نه دي رسېدلي، دوی هغه کارونه کړي چې نورو خلکو یا کړي نه دي او یا یې کولای نه شول.

نو هڅه وکړئ چې متخصص شئ، کارپوه شئ او جادوگر شئ. هر مسلک چې ټاکئ هڅه وکړئ چې تر ټولو پکې غوره شئ. که پوښتنه دا وي چې دا کار باید څنگه وکړئ، نو یو نصیحت درته کوم، هر کار

ته مو چي لاس ور واچاوه، خان پکي وردوب کړئ. ايدياوي، خيرکتيا، پوهه او معلومات هغه چاته مخه کوي چي خانوته يي په خپلو مسلکونو يا کسبونو کي دوب کړي وي. که د نويو مفکورو يا ايدياگانو لپاره لته پرېږدئ او يو څه وخت آرام کوئ؛ نو غلطه لار مو نيولي ده.

ليک د قلم د څوکي له وروستي برخي يا انتها راوځي، تاسي بايد پرلپسي ليکل تمرين کړئ چي نوې مفکوري يا ايدياوي ترلاسه کړئ. په هره برخه کي نوښتگر ذهن او متعالي افکار له همدې غوتو وهلو ترلاسه کيږي. نبوغ ۹۹ سلنه پلټني پورې اړه لري، که غواړئ چي په خپلو چارو کي نابغه شي خان پکي دوب کړئ، لنډه دا چي درک او معلومات ترلاسه کړئ او هغه لاپسي ژور کړئ.

# [ ۶ ]

## د نوښت او پنځونې ارزښت

لس کاله مخکې په شول ښار کې (دونک ویلي) ورځپاڼې خپلو لوړرتبه مامورینو ته یو روزنیز سیمینار جوړ کړی و او له مایې وغوښتل چې وینا پکې وکړم. ماته یې وویل چې (د شرکتونو د مدیریت او په اړه یې زما د فکر) په موضوع یو ساعت خبرې وکړم. دا په زړه پورې وه چې یو سوداگر او صنعتگر دې د ورځپاڼې لوړ پوړو مامورینو ته وینا وکړي، خو د ځینو نزاکتونو له امله مې دا غوښتنه نه شوه رد کولای. نږدې یو ساعت د شرکتونو په اړه وغږېدم، څه مې چې وویل د هغه وخت د مدیریت د لوري او بهیر له بدلون سره یې اړخ لگاوه، د خبرو په پای کې یو گډونوال ناڅاپه وپوښتم چې (که ته د یوې ورځپاڼې مدیر وی، د کومو نوښتونو او پنځونو هڅه به دې کولای؟) زه خو د ورځپاڼې لیکلو له فعالیتو بهر وم او په داسې سیمینار کې راته خبرې ستونزمنې وې، اوس پکې دا پوښتنه هم راغله، دې مې حالت بیخې را گډوډ کړ.

بلاخره مې (کوباوو) ذهن ته راغله، (کوباوو) په کوریایي ژبه کې هغه لنډو کیسو ته ویل کېږي چې په ورځپاڼو کې د کارتون په شکل

خپری او دېر مینه وال هم لري. ما ته هم د ورځپاڼو دې برخو دېر خوند راکاوه. ما به لیدل چې خلکو به لومړی د ورځپاڼې په لومړي مخ مهم سرلیکونه او خبرونه لوستل، که دې به خوند ورنه کړ، زر به یې ځان د ورځپاڼې وروستی برخې یعنی کورنیو او ټولنیزو چارو ته رساوه. په دې برخه کې لومړی د انسان سترگې په همدې کومیدي کارتوني کیسو لگي، دا به یې د وروستی پاڼې په پورته برخه کې چاپولې.

څوک چې ورځپاڼې ته اعلان ورکوي، ترې غواړي چې په همدې برخه کې یې خپور کړي، ځکه دا برخه تر نورو دېره زړه راښکونکې ده. په همدې خاطر د دېرو مینه والو لږلو له امله د ورځپاڼې په دې برخه کې د اعلاناتو بیه هم لوړه وه. زه چې دا خندونکې برخه لولم نوي فکرونه راته پیدا کيږي. دا چې خلک ددې برخې له لوستو سره عادت دي؛ نو که دې برخه کې اعلان خپور شي، د خلکو سترگې ځان ته را اړوي، که چېرې په کوم ځای کې پنځه ورځې کارتون خپور شي؛ نو تاسې په شپږمه ورځ همدې ځای ته اعلان ورکړئ. که داسې ونه شي، د کارتونونو او انځورنو موده دې لږه وغځوي او تاسې یې په منځ کې اعلانونه چاپ کړئ، دا اعلان به مثبت وي. دغه گران بیه برخه چې (کوباوو) نومېږي سوداگرو ته په زړه پورې وي؛ نو هغه مدیر چې رانه پوښتنه کړې وه، ځواب مې ورته په دې بڼه ورکړ.

له دې وینا څو وروځې وروسته مې ولیدل چې په (کوباوو) برخه کې اعلانونه هماغسې خپرېدل لکه ما چې ورته ویلي وو.

نوبت د ننني ژوند اصلي اړتیا ده، خو دا دومره سخت نه دی لکه خلک چې فکر کوي. زه چې هر ځای ته لاړ شم په همدې خبره

ټینګار کوم. دا موضوع په خپله نوبت نه دی خو زما موخه ترې دا ده چې تاسې غواړئ که نه چې نوبت وکړئ؟

که ځینو نوښتونو ته فکر وکړئ له ډېرو ساده فکرونو راپیل شوي او ډېرې لویې لاس ته راوړنې لري، د شرکتونو په اداره او مدیریت کې نوبت مهمه ونډه لري.

نوبت، پنځونو او اختراعاتو د بشر په تاریخ کې هم مهمه ونډه لرلې ده. دا هر څه د یوه نوښتګر انسان په کلک هوډ راپیل کېږي، دا شخص هڅه کوي چې شته عادي فکرونه مات کړي او یو نوی شی په نوې بڼه وړاندې کړي.

نو زه تل په دې ټینګار کوم چې نوښتګري انسان ته ډېره اړینه ده، ځکه همدا نوښتګر، مبتکر او پنځوونکي خلک نړۍ او تاریخ ته بڼه او لوری ورکوي.

د خلاقیت یا نوبت وده د اوسني حالت له خپرني او پلټني راپیل کېږي: (آیا ما خپله ټوله هڅه کړې ده؟) (آیا اوسني شرایط بڼه دي؟)، (آیا بڼې لارې چارې موندلای شم؟) دغسې پوښتنې په تاسې کې پټ نوښتونه رابرسېره او خوځنده کوي، هر څومره چې هڅه وکړئ همدومره بڼې پایلې ترلاسه کوئ.

زه له زړه په دې باور یم، چې د ځوانانو مسئولیت د اوسني حالت بڼه کولو ته هڅه ده او ددې کار لپاره نوبت ډېر مهم دی. یو شي ته چې له نویې زاویې وګورئ په مسایلو یې خبرېږئ، دا مسایل باید تاسې د جوړښت او پرمختګ خواته بوځي، ځکه په ځوانانو قیدونه او بندیزونه کم دي، ځکه نو د مشرانو په پرتله د نوبت لپاره ډېر حساس او چمتو دي.

له زده كړو وروسته مې چې په لومړي ځل كار پيل كړ، د يوه نوي رامنځته شوي شركت د بانكي چارو همغږي (كوارديناتور) شوم، دا صنعتي شركت (هنانگ) نومېده. كار مې تقريباً اسانه و، ځكه زما كار دا و چې د اروزني لپاره مې بايد د بانك يوې څانگې ته اسناد سپارلي وي، دوى دا پرېكړه كوله چې اسناد دې لوړپوړو چارواكو ته ولېږل شي كه نه؟ كه به يې راسره ونه منله بېرته به مو اسنادو كې لازم اصلاحات راوړل او ما به بېرته همدې برخې ته سپارل.

په دې ځاى كې زما نه مخكې كاركوونكى له ډېرو ستونزو سره مخ و، ټوله ورځ به يې بانك او شركت ته په تگ راتگ تېروله، هر ځل به يې چې بانك ته اسناد لېږل ډېر وخت به يې ترې نيوه، بيا به چې هلته اسناد پوره نه وو او رد به شول، ده به دويم ځل ولېږل او لا ډېر وخت به يې ترې نيوه. څو ورځې وروسته زه په دې دنده وگومارل شوم، ددې چارې ټول پړاوونه مې بڼه په څېر وكتل چې ستونزې وپېژنم او په دې برخه كې مې د ستونزو حلولو هڅه كوله.

لومړى پرېكړه مې دا وه: د بانك د هغې څانگې كاركوونكو سره به بڼې اړيكې جوړوم چې زه ورته اسناد سپارم، ددې برخې نږدې ټولې مامورينې بڼې وې او همدوى به نظر ورکاوه چې اسناد پورته د لېږد وړ دي كه نه؟ كه به وپه ستونزه پكې وه، دې مېرمنو به خپله حل كوله او اسناد به يې مخكې لېږل، البته دلته هم يوه سيالي روانه وه، ځكه نورو شركتونو هم ورته اسناد راوړل او چې څومره به زموږ اسناد د نورو شركتونو له اسناد بڼكتو شو، هومره به يې په تايدى هم وخت ډېر لگېده.

په دې وخت کې زموږ د شرکت گودامونه له هغه ښځينه ټوکره ډک پراته وو، چې موږ له ایتالیا راوړي و او دلته يې چندان بازار نه درلود، مسئول يې هم اوبه کولو ته د فرصت په لټه و. ما دا دواړه موضوعات سره وتړل، گودام کې په ټوکر گرد پریواته او د بانک کارکوونکو مېرمنو ښايي دا خوښ کړي وي؛ نو ما ځان سره حساب وکړ چې که دا ټوکر د بانک کارکوونکو ته په ټيټه بيه ورکړم، له يوې خوا به شرکت ته گټه راوړم او له بلې خوا به گودامونو کې هم ټوکر راکم شي.

لنډه دا چې ټوکر زه خپلې موخې ته ورسولم او د بانک کارکوونکو دومره خوښ کړ چې خپلې ملگرې به يې هم اخيستو ته رابللې. دوی هم بهرنی ټوکر خوښاوه او هم يې بيه ورته مناسبه وه، بلاخره خبره دې ته راغله چې لږه موده کې له يوې خوا د شرکت گودامونه راتش شول او له بلې خوا به زما اسناد د ټولو دوسيه گانو د پاسه پراته وو.

دويمه ستونزه دا وه چې اداري کاغذونه سخت ډېر وو، ځان سره مې وويل چې ښايي رانيم يې کړم، له ښه مرغه دا کار مې بيخي اسانه وکړ. بانک ته مو داسې ډېر بېلابېل اسناد نه ورکول، يوازې څو محدودې شمېرې به پکې بدلېدلې؛ نو تقريباً يو شی وو. د شرکت نوم، ټاټې، پته، نېټه او نور... ما به اوزگار وخت کې هڅه کوله چې تش او تکراري ځايونه له مخکې تيار ډک کړم، وروسته دا د شرکت د نورو کارکوونکو مسئوليت و چې ځينې شمېرې به يې پکې ليکلې.

کارونه ښه شول خو يوه ستونزه لا پاتې وه، زه به د ورځې څو وارې بانک او شرکت ته تلم راتلم، لږ معلومات مې چې وکړل پوه شوم چې بياځلي تگ راتگ ته اړتيا نشته، زما نه مخکې کس ددې ستونزو په حل چندانې وخت نه و تېر کړی، ځکه دې ته يې نه و پام شوی چې

سهار لېږل شوي اسناد له ماسپښين وروسته ارزول کېده او کوم اسناد به يې چې ماسپښين واخيستل هغه به سبا ورځې ته پاتې کېدل. د هغه دې خبرې ته پام نه و، ټوله ورځ به يې د بانک او شرکت تر منځ منډې رامنډې وهلې او هر ځل به يې ځينې اسناد ورکول يا به يې راخيستل. دی په هماغه لاره روان و چې له مخکې کس ورپاتې وه يا يې ورته مشر ښودلې وه او هېڅ کله يې په نويو لارو چارو فکر نه و کړی چې وخت يې وژغورل شي، پيسې يې لږ مصرف شي او حتی بوتونه يې زر زار په نه شي، ما هڅه وکړه دا طريقه د بانک پلان سره برابره کړم او شته ستونزې له منځه لاړې شي.

يوازې يوه مياشت مې په دې بست کار وکړ او بيا مې لوړې دندې ته ترفيع وکړه، ډېر يې وهڅولم او ټولو يو نابغه گڼلم. هغه وخت نوي کارکوونکي ته يوه درجه ترفيع ډېر لوی کار و، خو زما بريا يوازې د ستونزو حل او بيا د وضعيت ښه کول وو.

مودې تېرې شوې، ما ډېرې ستونزې حل کړې چې په ځان کې د نوښت وړتيا او قوت لاسې زيات کړم. زه دا په ډاډه ويلی شم، هغه وړتياوې او کفايتونه چې د شرکت د ودې لامل شو، د هغو وړو نوښتونو برکت و چې بېلابېلو برخو او اړونده کارونو کې شوي و. نوښت يوازې په صنعت او سوداگرۍ کې نه کېږي، آن په زده کړو او د ژوند په نورو برخو کې هم ترې گټه اخيستی شو. که ښوونځي کې مو سبق نه خوښېږي دا د سبق ستونزه نه ده، بلکې ستونزه ورسره ستاسې په چلند کې ده، هره ستونزه که وي، خو دا بايد ومانو چې: که غږ لوړ وي په سر يې لار شته.

که ټولو اصولو او منطق ته پام وکړو او ټکي په ټکي او جمله په جمله مطالعه وکړو؛ نو د درسي کتاب په ټوله موضوع نه شو پوهیدي، همدرانگه په ډېر تکرار او حفظ هم په درس نه شو لاسبري کیدای. په موضوع پوهېدل له ټينگار او ثابت قدمۍ راپيل کېږي، يعنې په موضوع کې ډوبېدل او په جزیاتو او حاشیو ځان خبرول. چټکه او سطحي مطالعه او مشاهده بې گټه ده، دا کار مو نوښت ته نه برابروي، لنډه دا چې هېڅکله د نوښت ارزښت له پامه مه غورځوی.

# [۷]

## زه چې چانه اغېزمن شوی يم

يوه ورځ راته (مارتين بویر<sup>۲</sup>) ډېره په زړه پورې او گټوره خبره وکړه، ده ويل د انسان اصلي ژوند يې له ليدنو (ملاقاتونو) راپيل کېږي. زه ددې خبرې په معنا پوه شوم، زه په دې باور يم چې زموږ ليدونکي خلک مو د ژوند په بڼه اغېز بښدي؛ نو تاسې ځوانان چې د ژوند په اصلي معنا پسې گرځئ، ملگري او ليدونکي مو ډېر ارزښت درته لري.

ځوانی کې درسره ډېر خلک ناسته پاسته او راشه درشه کوي او دا ټول مو په راتلونکي اغېز کولای شي؛ نو مهمه دا ده چې له روغو خلکو سره تگ راتگ وکړئ. هر هغه انسان د خپلې لارې مشال وگڼئ چې خپل ژوند يې بڼه تېر کړی وي او تاسې ورته درناوی لرئ. کيدای شي همدا لامل وي چې موږ د ځينو خلکو انځورونه په خپل البوم، ديوال يا دفتر کې ساتو. تاسې يوه شېبه د هغو دوو کسانو د ژوند توپير ته څير شئ، چې يو يې د شوپنهاور پلوي وي او بل يې د گاندي او لينکن شوپنهاور بدينه فيلسوف و او دوه نورو بناغليو کې د ازادۍ، هيواد او

---

<sup>۲</sup> مارټين بویر، د اطريش مشهور فيلسوف و، د يهودو د يوې مذهبي فرقې په کتاب (هاسدیسم) کې يې لويه ونډه لرله او د عربانو فلسطيني يهودانو تر منځ د سوله ايز ژوند هلې ځلې يې کولې.

نور ارزښتونو مینې څپې وهلې. نو ښو خلکو سره ناسته پاسته وکړې، سمو او نیکو خلکو ته درناوی ولرې او په پلونو یې لار شې.

زه ژوند کې له ډېرو خلکو سره مخ شوی يم، دې کې ډېر پوه، لایق او حتی داسې خلک هم شته چې آن زړه مې د دوی لیدل هم نه غوښتل، ځینې څپرې مې اوس هم په یادونو کې ژوندۍ او تازه دي، که څه هم ځینې څپرې رانه زر هېرې شوي دي. البته یوه خبره ده، زه چې نن هر څه يم او هر څه لرم دا زما له ځینو خلکو سره د ښو اړیکو برکت دی او دا خلک مې تر نورو ډېر په ذهن کې ناست دي، د یو څو یادول به یې بې گټې نه وي:

مور مې ډېره ښه او شریفه ښځه وه، البته داسې خلک به لږ وي چې مور ته درناوی ونه لري، خو زه مې په مو ډېر زیات وپاړم. پلار مې قدرمن معلم او د کوریا د یوه ایالات والي و، د دواړو کوریاو تر منځ جگړه کې ونيول او شمالي کوریا ته واستول شو. دې کار سره مې د مور ستونزې زیاتې وې، د پنځو بچو لویول ورته لویه ستونزه وه او دا کار یې په ډېره سختۍ او قربانۍ په ډېر ښه ډول ترسره کړی. دې ټولو ستونزو سره یې هم پر مور د لسانس تر حده زده کړې وکړې، یعنې دا خبره په ډېر جرات کولای شم چې مور مې خپل ژوند د خپلو بچو نذر کړی دی. د شرکت د ودې لپاره زما نننی شعار او فلسفه هم همدا قربانۍ او فداکاری ده او دا منم چې دا ټول په ما زما د مور اغېز دی.

اوس مې هم یادېږي، مور یوه ملنګه ښځه وه، عبادت به یې کاوه او په خواږه غږ به یې د خدای ذکر کاوه، د مور دعاگانو مې زړه ته ډېر لوی قوت راکړی دی.

زمور د دين (عيسويت) نړی ليد خدمت او قرباني ده. د مور زده كړو او د ديني پوهنتون درس د خدمت او قرباني دوه ځانگړنې زما په زړه ليكلي؛ نو زه فكر كوم چې دين ډېر مهم دی. ځينې خلک په غلطه دي چې وايي دنيا نوره دين ته اړتيا نه لري، دوی دا استدلال کوي چې ديني فكر زوړ شوی او اوسنيو شرايطو سره برابر نه دی. خو زه داسې فكر كوم چې د انسان په ژوند کې شک او ناپېژندل شوي عاملونه څومره ډېر او ظاهري څرکونه متغير وي او انسان د مادي نړی پوچي او بې ارزښتي سره مخ کېږي؛ نو د ژوند لپاره يو لړ ثابتو او مستحکمو عقيدوي اصولو ته اړتيا پيدا کوي. انسان د بې خونديو او ستونزو په يوه ډکه نړی کې پيدا شوی او دې حال کې ورته يوازې دين دومره قوي او ارزښتمن اصول وړاندې کولای شي. ځوانانو! که تاسې په ژوند کې موخو او لوري پسې گرځئ او هلې ځلې کوئ؛ نو فكر كوم چې له يوه حق دين او تعليماتو سره بايد رالوی شئ. دا لاره مې ماته مور په ماشومتوب کې راښودلې وه.

په ژوند کې له ښو، رښتينو او زړه سواندو ملگرو، خپلوانو او مشاورينو نور څه غوره دي؟ خلک له خپلو ملگرو او همفکره کسانو سره ليدل کېږي او په اړه يې قضاوت کېږي؛ نو له دې معلومه شوه چې د دوستانو ټاکنه مهمه ده، ښه ملگري د خداي نعمت او بد يې عذاب دی. پخواني ملگري تر ټولو ښه ملگري دي، ښه ملگري هغه دي چې تاسې ورته د خپل ژوند ټول مهم رازونه ووايي او که داسې ملگري ونه لرئ؛ نو د خفگان ځای دی. ژوند کې درته ډېر کارونه پراته دي چې بايد وشي، يو کار پکې ښه ملگري پيدا کول دي، زه ډېر نږدې ملگري لرم، تل مو په يو بل باور کې، زه له (کي يونگي) لېسې فارغ شوی يم، له

ديپلوم اخيستو وروسته چې لومړی ځل په کار ودرېدم، خپلو ملگرو او د لیسې د دورې ملگرو راسره ډېرې زیاتې مرستې وکړې او زه یې د ډېرو منت بار یم.

د ډایوو شرکت د مدیره هیئت اوسنی رییس بناغلی لی - وو - بوک مې ټولگيوال دی، زه دومره نه وم خو هغه ډېر ښه شاگرد و، د کوریا له جگړې وروسته حالات خراب وو، زما د ښوونځي دوره د ژوند سختې شپې وې، ما یو کال درس پرېښود، بیا چې بیرته لیسې ته لارم ډېرو ستونزو سره مخ شوم، نومرې چندان ښې نه وې، د کار پایله مې هم چندانې ویاړمنه نه وه، خو څومره چې د لیسې وروستیو کلونو ته رسېدم، نومرې مې د ممتازو شاگردانو کچې ته رسېدې او دا ټول زما د ماشومتوب د ملگري لی - وو - بوک برکت و.

زه به درس ویلو لپاره دده کوتې ته ورتلم، زه ډېر ستونزمن او جنجالي محصل وم، خو دا بیا د ښه متعلم یوه نمونه وه. ما په خوار تل خواروه، خو ده به راسره نه یوازې ملگري کوله بلکې د زده کړو په موده کې به یې راسره ښې مرستې هم کولې، دا کار زموږ د ښې او قوي ملگرتیا لامل شو.

ده سره زما مینه او پام پورتنی موضوع پورې نه و، ما چې ډایوو شرکت جوړ کړ، همکارۍ لپاره د ښه او باوري کس موندل راته سخت وو، خو دی سمدستي چمتو شو او دا مسئولیت یې ومانه، زه نه پوهېږم له هغه انسانه په کومه خوله او ټکو مننه وکړم، چې ما دده په شان یوه تکړه انسان ته اړتیا لرله او ده مې ملا راوتړله.

د لیسې یوه مدیر نه هم ډېر اغېزمن یم، دا بناغلی (ري سوک - مې) نومېده چې وروسته بیا د (چانگ آنگ) پوهنتون رئیس شو. دا بناغلی

اوس د ډايوو بنسټ د عامل مديره هئيت مشر دي، دا بناغلی د بنوونځي په لومړيو کلونو کې زمور استاد و، دا چې زه نوي له کوچي صنف ته راغلی وم، نو ډېر وړاني به مې کاوه.

زه نه پوهېدم چې دې استاد زما په اړه څه فکر کاوه، خو د درس په لومړي نيم کال کې يې د صنف څارونکي او دويم نيم کال کې يې گفتان کړم. گفتاني سره مې چلند بدل شو، زه پوهېدم چې نورو ته بايد زه يو نمونه معلم وسم، گني تر دې وخته مې د پورته صنفونو گفتانانو ته هېڅ سلام او درناوی هم نه کاوه. دا چې ناڅاپه زه خپله گفتان شوم؛ نو هر سهار به بنياسته شپه ايښې ته ولاړ وم، ما به ليدل چې د بنوونځي دريشي مې په ځان برابره او مناسبه ده او هغه د چا خبره چک راسره لگوي که نه؟ دا کار زما د اصلاح پيلامه شوه، ورو ورو درس کې هم ښه شوم، همدې استاد راته وويل چې خپلو نورو ټولگيوالو (لي - وو - بوک) په پلونو روان شم او درس مې قوي کړم.

بناغلی (ري - سوک - هی) زما په ژوند کې لومړی شخص و چې زما په شخصیت کې پټې وړتياوې يې وپېژندې او له دې امله زه دی په خپل ژوند کې عطفې تکي بولم. ده ماته يوه رسمي پېژندگلوې راکړه او ما هم ډېره هڅه وکړه چې پور يې بېرته ورپرې کړم. ما خپل چلند کې بدلون راوړ چې ورته وښيم تشخيص يې ناسم نه و، هېڅوک دا نه غواړي چې پر يوه چا باور وکړي او هغه يې نهيلي کړي.

دلته غواړم د خبرو مخه هغو کورنيانو مېندو، پلورنو او بنوونکو ته واړوم، چې د خپلو بچو او شاگردانو برخليک ته اندېښمن دي، زه ورسره ځيني خبرې شريکوم.

ټول زده کوونکي او محصلين ښه شاگردان نه دي، ځينې يې بيا يوازې ستونزې او سرخوږي جوړوي. دا ډله خلک ډېر پام او مهرباني ته اړتيا لري، د دوی رټل او وهل هېڅ گټه نه لري، تاسې بايد د هغوی وړتياوې درک کړئ او داسې لارې ته يې برابر کړئ چې دا وړتياوې يې راڅرگندې شي او شخصيت يې وځلېږي. (انستاین) ښوونځي کې ناکام و او (اډيسن) ترې شړل شوی و. که زما د لیسې استاد (ري - سوک - هي) نه وی، زه نه پوهېږم چې نن به چرته او په څه حال وی؟ دا خبره ډېره کپړي چې زموږ په هیواد کې ښوونکي ډېر خو معلمین کم دي، زه په دې ویاړم چې په واقعي معنا یو معلم مې درلود، نن دا وړتیا لرم چې د هغه د زحمتونو بدل ورکړم او متقابلاً یې په خدمت کې شم. ستاسې د ژوند په لاره ولاړ خلک مو په برخليک او راتلونکي کې ښه ونډه لرلای شي، د ځوانی ملگري مو د ژوند لوری بدلولای شي، زه اوس دې ته اندېښمن چې د کوریا او نړۍ ځوانان د چا په لاره روان دي او څوک د زړه له تله مني.

ژوند کې باید ډېرو خلکو سره مخ او په ډېرو لارو لار شئ. بختور شئ، داسې خلکو سره مخ شئ چې ارزښت او وړتیا یې ولري، تاسې یې په علم او عقایدو باور وکړئ او له تجربو یې گټه واخلي. ژوند د الگوگانو د تشخیص او قضاوت په زړه پورې لار ده، وگورئ په مېزیا د کوتې په دیوال مو د چا انځور څرېدلی دی؟ بیا ځان سره فکر وکړئ چې آیا ددې خلکو کره وړه د الگو کېدو ارزښت لري که نه؟

# [۸]

## ۹ تر ۵ - ۵ تر ۹

نړی له قیمتي شيانو ډکه ده چې کور، ځمکه، مالونه، کار او نور پکې راځي، خو په ټولو کې ارزښتمن شی وخت دی. وخت لکه روانې اوبه بېرته نه راگرځي. د وخت تېرېده هر څه بدلوي. وخت نه ساتلی او نه راگرځولای شو. له وخت سره جنگيالی نشته، دا وروستی گټونکی (فاتح) دی.

(اوس) یوه شپه ده او چې واوښته اوس په تېر بدلېږي. تېرېدل او راتلل وخت زېږوي او همدا حرکت وخت دومره قیمتي کوي. تاسې هر وخت کولای شئ چې نوی کار پیل یا پېسې وگټئ، خو وخت هېڅکله نه شئ تسخیرولای، د ځوانانو یوه ستونزه دا ده چې د وخت قیمت ډېر زر هېروي. ځواني هغه موده ده چې تاسې پکې مخکې ډېر وخت لرئ؛ نو ځکه درته د لږ وخت ضایع کول چندانې زیان نه ښکاري، خو تل داسې نه وي. وخت داسې دی لکه له لیندې وتلی غشی، له لیندې وتی غشی نه راگرځي، زه په همدې نینگار کوم چې وخت نه راگرځي.

بل دلیل یې دا دی چې له لیندې غشې ووځي؛ نو ډېر تېز مزل کوي او په همدې مزل د سترگو په رڼې کې پناه شي.

څو کاله مخکې ډایرو شرکت یو نوی شعار جوړ کړ، دې شعار د شرکت حقیقي روحیه ښودله، لیک یې داسې و چې: ( موږ په دې شرکت کې له دريو شيانو دریغ نه لرو: وخت، ستړیا او هڅه)، دې شعار کې موږ رښتیا هم د وخت ارزښت په گوته کړی دی.

د هر سړي بریا او ماته په دې پورې اړه لري چې له وخت څنګه ګټه اخلي، هر سړی کولای شي چې په یو کار کې نسبي بریا ترلاسه کړي، خو که څوک له وخته ژوره ګټه واخلي د کار کمیت او کیفیت به یې څو ځله ښه وي.

د وخت مصرف د پسونو تر مصرفه ډېر سخت دی، ځکه پيسې انسان هر وخت ګټلای شي، خو وخت نه راګرځي. اورېدلي به مو وي چې ځینې کسان ډېر وخت لري او حتی سر تکوي چې څه پکې وکړي، داسې مسایل که په ځانګړي ډول ځوانان څرګند کړي؛ نو ډېره سخته ده.

کارونو ته مې ټوله ورځ کفایت نه کوي، ځینې وخت به مې ویل چې کاشکې شپه او ورځ د ۲۴ ساعتونو پر ځای ۳۰ یا ۴۰ ساعته وی، ځکه ماته وخت ډېر قیمتي دی. ځینې وخت د کور - دفتر په لاره منځ په ځانپاک وچوم او ځینې وخت ځوان سهارنۍ هم په موټر کې خورم، زما ډېر وخت په بهرنیو سفرونو تېرېږي او سفرونه مې دومره ډېر دي که د نړیوالو ریکارډونو په کتاب کې د سفر برخه وي؛ نو ډاډه یم چې نوم به مې دلست په سر کې راتلای.

زه د الوتکو بدلولو سره حساسیت لرم، ځکه د وخت ضایع کولو وېزاره یم، په تېروتنه ناسمه الوتکه کې کېناستل عموماً وخت ضایع کوي او

یوه یا دوه بسته ورځې له منځه ځي، که امکان یې وي زیاتره د شپې پروازونو کې ځم، ځکه دې سره وخت سپوم. د پرواز په موده کې ښه خوب او آرام کوم او سبانیو کاري کتنو ته ښه چمتو کېږم، ځینې وخت په پرواز کې کتاب لولم یا له بیلابیلو څانگو را استول شوي راپورونه ارزوم.

جاپان راته نږدې دی او د اړتیا پر وخت ډېر ورځم، لکه څنگه یې چې گورنر ټول سفرونه د منظم پلان له مخې کوم. څوک چې بې هدفه بهرني سفرونه کوي زه ورته حېرانېږم، خو تر دې بده یې لا دا چې خلک خپل وخت یې گټې تېر کړي. مور په ډایوو شرکت کې د څانگري رسم و رواج تابع یو او زیاتره اداري ناستې په رسمي اداري وخت کې نه کوو، زموږ ناستې یا جلسې له رسمي اداري وخته مخکې یا وروسته وي. دې سره په اسانه کولای شو چې د څانگو له مشرانو سره په ۷ بجو کېنو، زه خبر شوی یم چې زموږ ډایوو شرکت کارکوونکي دغه کار له شوخي سهارنې دها بولي.

دا په دې معنا ده چې مور په (ډایوو) کې وخت ته د ارزښتمن توکي په نظر گورو او درناوی یې کوو. د ډایوو په نننۍ بریا کې یو موثر لامل د وخت درناوی او سمه کارونه ده. که څه هم د ډایوو فعالیتونه د نورو مختلطو شرکتونو په پرتله ځنډني پیل شوي، خو بیا هم دوو عاملو ځوانۍ او وخت ددې شرکت په بریا کې لویه ونډه لرلې ده. د ځوانۍ له لحاظه مور پنځوونکي وو او په نړۍ کې د خپلو فعالیتونو پراختیا ته مو په قاطع نظر کتل، بلاخره شرکت د پام وړ پرمختگ وکړ، ځکه مور ټول د وخت په ارزښت پوهېدلې وو او په عین وخت کې د شرکت ودې او بریا لپاره هر ډول قربانۍ ته تیار وو. په وروستیو ۲۲ کلونو کې زموږ د

شرکت بریا او پرمختګ ته خلکو د یوې معجزې په سترګه کتل، ځینې یې بیا په دې چټک پرمختګ شکمن وو، خو دې خلکو ته باید ووايم چې زموږ پرمختګ یوازې په ۲۲ کلنه نېټه کې مه حسابوئ، ځکه موږ په دې ۲۲ کلونو کې د نورو شرکتونو په پرتله دوه چنده کار کړی، نور خلک به د سهار له ۹ د ماينام تر ۵ بجو کار کوي، خو دې شرکت اپوټه د سهار له ۵ د شپې تر ۹ بجو کار کړی دی.

د ډايوو د پيل لومړی ورځې مې يادې دي چې د شپې له ۱۲ د سهار تر ۴ بجو به ګرځېنډيز وو. هغه وخت به موږ عموماً له ادارې وخت وروسته ناستې کولې چې زیاتره وخت به یې د شپې تر ناوخته دوام کاوه او موږ به له مجبوریته په یوه نږدې مېلمستون کې شپه کوله، موږ ډېر زیار وستی او د نورو شرکتونو دوه چنده کار مو کړی، نو موږ چې په ۲۲ کالو کې څومره کار کړی او بریاوې مو ترلاسه کړې، په قوي احتمال ویلی شم چې د نورو شرکتونو له ۴۴ کلن کار او پرمختګ سره برابر دی. ډايوو شرکت باید دومره پرمختګ کړی وی البته که یې نه کاوه، لامل به یې دا وی چې د کار او فعالیت بڼه به یې ناسمه وه. یوه شواروز (شپه او ورځ) ټولو ته ۲۴ ساعته دی، خو توپیر دا دی چې څوک ترې څنګه کار او ګټه اخلي. یو کس په یو شواروز کې د نورو په پرتله درې چنده کار او مطالعه وکړي، په دې معنا ده چې له نورو درې ورځې مخکې دی، نو مهمه موضوع د فعالیت بڼه، له وخت کافي ګټه او په ژوند د هغه مثبت اغېز دی.

له وخته په هوسيارۍ ګټه واخلي، هره شپه یوازې یو وار راځي، ځکه نو ډېر ارزښت لري. تر ټولو مهمه دا ده چې ځوانی کې وخت ډېر قيمتي وي، حتی ویلی شم چې د بوداتوب له وخته درې یا څلور چنده

قيمتي وي، په ځوانۍ کې له وخته گټه اخيسته ستاسې د ژوند تگلاره او معيار ټاکي.

(سنکاء) يو وار له وخته د گټې اخيستنې بڼه په دې صورت سنجش او ارزيايي کړه، دی په دې نظر و چې د انسان ژوند په کافي اندازه اوږد دی، که انسان له خپل وخته سمه گټه واخلي عمر به يې دومره اوږد وي چې دی پکې لويې لاسته راوړنې لرلای شي، خو که د انسان عمر عبث تېر شي او هېڅ موخه ونه لري، د څو ورځو په تېرېدو به پوه شي چې د ژوند بدلولو فرصتونه يې له لاسه وتي دي. سنکا په دې نظر و چې د انسان ژوند لنډ نه دی، خو موږ يې په ضايع کولو لنډوو. انسان په هڅو او هلو ځلو ډېرې پيسې گټلای شي، خو که د ساتنې لپاره يې کافي وخت ونه لري، بنايي په څو شپو کې يې له لاسه ورکړي. بل کس بنايي لږې پيسې ولري، خو که پام ورته وکړي او دا لږې پيسې تر ډېره وخته وساتي بنايي وخت يې ارزښت ورزيات کړي، دغه اصل د وخت په اړه هم سم دی.

په هر صورت د انسان ژوند له دې ډېر ارزښتمن دی چې عبث تېر شي، تاسې نه د تللو شپو راگرځولو ځواک لرئ او نه خپل ژوند بېرته له سره کولای شئ.

ځوانۍ کې بايد پوه شئ چې له وخت او فرصته څه ډول گټه واخلي. ستاسې د ځوانۍ يو ساعت وخت بنايي په دې عمر ډېر اغېز ولري چې زه ورته رارسېدلی يم. که چېرې د کوربا دې شعر ته وگورئ چې وايي:

خوبښ اوسئ خوبښ اوسئ

چې ځوان يئ خوبښ اوسئ

بيا چي بوڊاگان شولي

دا خوبني به نه مومي

نو زما عمر ته چي رارسي ڊپر سر به وٽڪوي.

په ڊايوو کي زمور تجربي ته وگوري، په خواني کي خپل راتلونڪي ته

پانگونه وڪري او خپل وخت په ڊپره هوبنياري او خيرڪتيا وڪاروي.

مخڪي مو هم وويل چي ژوند له قيمتي شيانو ڊڪ دي، خو وخت په

ٽولو کي ارزڻنمن دي.

# [ ٩ ]

## زه يوازي يوه ښځه يم

بازار سوړ دی او د باسواده خلکو د جذب تقاضا کمه شوې ده، دې کار د پوهنتونو په فارغانو کې بې کاري ډېره کړې، له دې امله ځينو فارغانو بېرته د پوهنتونونو لاره خپله کړه چې په جلا رشتو کې زده کړې وکړي. دا مسله په ښځينه فارغانو کې خطرناکه ده، څه وخت مخکې له حقوقو يوې فارغې ښځې ځان وژلی و، ځکه له ډېر وخت او هلو ځلو سره يې بيا هم کار نه و موندلی، دې پېښې په خلکو اغېز وکړ.

ډېر خلک په دې باور دي چې نړۍ کې له بېلابېلو اړخونو چټک بدلونونه راغلي، خو ښځو سره تبعيض او تعصب اوس هم هماغسې ژور دی. په ننني ټولنه کې ښځې د زده کړو له پلوه سره مساوي دي، خو بيا هم تر فارغېدو وروسته له خپلو وړتياوو او مسلکي پوهې سمه گټه نه شي اخيستی، دا موضوع د فرد تر څنگ ټولني ته هم زيان لري.

په دې خاطر دايوو يو ځل بيا د ښځو گومارني (استخدام) ته ځانگړی پام وکړ، البته زموږ اداره پخوا هم هغه لومړنۍ اداره وه چې د واده شويو

باسواده مېرمنو گومارنې ته يې پام كړی و. ځينې حتی د څانگو تر رياسته ورسېدې او ۱۲ مېرمنې په ساختماني پروژې كې د كار لپاره لیبیا ته واستول شوې. دې ته په كټو ځينې مواردو كې دا ښه گومان كيداى شي چې كوریا كې نسبي بریا یو څه وده كړې ده.

زه چې ځوانان وایم د ښځې او نر تر منځ توپیر ته پكې قایل نه یم، خو اوس مې زړه غواړي چې د كوریا ځوانې ښځې مخاطبې كړم. ښځې او نر دواړه گډې څانگړنې لري. ښځې په تاریخ كې له نر سره اوږه په اوږه د نړۍ د لوړ ژورو مسئولیت په غاړه اخیستی او په ټولنه كې سړیو سره له ورته (لو تر لږه تیوریو كې) فرصتونو برخمنې شوې دي. البته له بده مرغه كوریایي ټولنه داسې نه ده. نن په څو دلیله كوریایي ټولنه كې د ښځې ونډه محدوده پاتې او دوی له خپلو رښتینو نوښتونو، وړتیاوو او قوت نه سمه گټه نه ده اخیستې. لومړی دلیل چې زما فكر ته راځي زاړه افكار او رواجونه دي، ددې له مخې خاوند (مېړه) د كورنۍ بهرنی غړی گڼل كیږي، یعنې دا هغه څوك دی چې له كوره بهر فعالیت كوي، اپوټه ښځه بیا د كورنۍ داخلي غړې گڼل كیږي، یعنې دوی یوازې په كور دننه كار یا فعالیت كوي، نو په دې خاطر د كوریا په سټي ټولنه كې ښځه باید په كور دننه وي. ددې ترڅنگ كوریایي ټولنه كې پلارسري حاكمه ده، ښځو یې په ټولنیزو چارو او مسئولیتونو كې د مداخلې مناسبه فضا نه ده ترلاسه كړې، دا موضوع د كار د تنزل لامل شوې هم ده.

خو زه فكر كوم كوریایي ټولنه كې پلارسري په ټولنیزو مسئولیتونو كې د مېرمنو د كمېدا اصلي او یوازینی لامل نه دی، پردې سربېره ځينې نور

مهم عوامل هم شته او زه په دې هيله يم چې كوريايي مېرمنې به ورته پام وكړي.

البته د كوريايي ښځو ستونزې د ټولنې په ټوليزو ځانگړنو پورې اړه لري. خو زه په دې نظر يم چې كوريايي ښځې لا تراوسه ترانو غوندي مسئلې اخيستو ته چمتو نه دي. ډېرې ښځې په لاشعوري ډول داسې فكر كوي چې له فراغت وروسته به دوه درې كاله كار او بيا واده كوي، دوى فكر كوي چې وروستى تمخاى يې واده دى، خو كار ددې لارې په منځ كې لڼده دمه ده، ځكه نو په خپل كار او مسلك كې د پرمختگ لپاره چندانې هڅه نه كوي.

زه هيله لرم چې تاسې به ددې بحث د دوام په اړه فكر وكړئ. د گومارنې په معامله كې شپږ مياشتې يوازې په دې تېرېږي چې كارمند له خپل كار سره بلد شي، يعنې د كار شپږ لومړۍ مياشتې د هر كار روزنېږه دوره بللى شو. معمولاً چې يو څوك نوى وگومارل شي تر بشپړ مسئلې اخيستو پرې دوه كاله اوږي. په همدې دوو كالو كې ښځې ته د كار پرېښودو او كورنۍ جوړولو فكر پيدا كېږي؛ نو موږ دا تمه نه شو كولاى چې يو اداره دې گني ددې فكر لرونكې كارمند ته ډېر زړه ښه كړي.

١٩٨٤ كال كې ډايوو شركت د ښځينو فارغانو گومارنه پيل كړه او مركې يې ما خپله اخيستې. مرکه كې پوښتنه وشوه چې له واده وروسته كار ته زړه ښه كوئ؟ ٩٠ سلنه مېرمنو مثبت ځواب راکړ، خو پنځه كاله وروسته له ٣٠٠ ښځو يوازې ١٥٠ پاتې وې.

البته زما په نظر دا شمېر هم نسبي ودې ښكارندويي كوي. موږ په ١٩٧٢ او ١٩٧٧ كلونو كې د ښځو گومارنې په برخه كې ځينې تجربې وكړې،

په هغه وخت کې بنځو عموماً داسې فکر کاوه چې تر واده به کار کوي او له واده وروسته به دنده پرېږدي، دې موضوع ته په کتو موږ له دې وروسته د بنځو گومارنه بېخي بنده کړه. خو وروستيو بدلونونو ته په کتو د يوې صنعتي ادارې د مشر په توگه تاسې ته خو خبرې لرم، ځکه زه په دې باور یم چې تاسې هم ترانو غوندي ددې ټولني د ودې او پرمختگ مسئوليت لري.

تر ټولو دمخه دا ياد ساتئ چې يوازې تاسې د خپل راتلونکي برخليک ټاکونکي یئ. په دې وروستيو کې کوريايي مېرمنې دوی سره د تعصب پر ضد غږ پورته کوي، خو زه وایم چې بنځې خپله دا تعصب او توپير غواړي، ځکه دوی وايي چې (زه يوازې يوه بنځه یم) او (بنځې نه د داسې يوه کار تمه څنگه کېدای شي، د دوی دا خبرې او شعارونه په خلکو کې دا فکر پيدا کوي چې بنځې گني خپله ترانو سره د مساوي حقونو چندانې تمايل نه لري.

بله مسله د ژوند ملگري ته د خاوند کلیمې کارول دي، خاوند؟ ستاسې ژوند ملگری څنگه ستاسې خاوند کېدای شي؟ واده تاسې ته څه مفهوم لري؟ يا واده په دې معنا دی چې يو مناسب مېړه پيدا کړئ، په هغه متکي اوسئ او منښته یې وکړئ؟ يعنې غواړئ چې مجبورې وينځې ووسئ؟ واده د ورته مسئولیتونو او ارزښتونو په لرلو سره د دوو کسانو يووالی دی؛ نو دا واده دا خپلوي يا اړیکه له خپل خاوند او وينځې سره څنگه تشبیه کېدای شي.

د کوريايي ټولني زياتره بنځې اوس هم د داسې چا په لټه کې دي چې منښته (فرمانبرداري) یې وکړي، بدتره یې دا چې نجونې د خپلو زده کړو په څلور کلنه موده کې يوازې د مېړه (خاوند) په لټه وي. زه وایم دا

به دېر وخت ونيسي چې يوه نجلی دې زده کړې د خاوند کولو پر ځای د خپل راتلونکي جوړولو لپاره وکړي. تاسې څه وايئ چې دا فکر او تمايلات په کوريايي ټولنه کې د ښځې او نر حقونه سره مساوي کولای شي؟

دا ياد ساتئ چې تاسې خپله خپلې خاوندانې يئ. له ښځې توب او سریتوب ورهاڅو مور ټول د ځينو گډو څانگړنو لرونکي يو، ددې څانگړنو اصل او اساس دا دی چې مور ټول د خپل ژوند او برخليک خاوندان يو. تاسې ځانله د خپل ځان حاکم او خاوند يئ. خاوند، مور پلار او بچي مو ستاسې خاکمان نه دي. البته ددې خبرو کول اسانه خو عملي کول سخت وي. کاربگر هغه څه کوي چې بادار يې ورته وايي، په دې توگه ژوند لږ اسان وي، خو که څوک خپله خپل بادار يا خاوند شي، نو خپله به کارونو پسې گرځي او بادار يا خاوند مسئوليتونه دده په خپله غاړه وي.

زه له ځوانو کوريايي ښځو غواړم چې د خپلې ودې او پرمختگ لپاره دې کار او مسلک ته دوام ورکړي. تل فکر وکړئ چې خاوند يا بادار يئ، ځکه دا طبيعي فکر دی. پاتې بحث کې تاسې ټولې نه راځئ، خو ځينې ښځې چې څنگه له زده کړو فارغې شي، څه يې چې زده کړي وي بېرته يې هېر کړی. ځکه دوی ځان خپل نوي بادار (خاوند) نه سپاري، په دې توگه هغه هر څه له لاسه ورکوي چې زده کړي يا يې شخصيت ودې کړې وي. تاسې څنگه ځان داسې بې گټې او بې ارزښته کولای شئ؟

د هر سړي شخصي وده او پرمختگ دده په زيار او هلو ځلو پورې اړه لري، خو مهمه دا ده چې تاسې خپلو موخو او روښانه راتلونکي ته

څنگه رسېدای شئ؟ څوک چې ټولنه دقیقه او په جدي توګه مطالعه کوي، د هغه وده او پرمختګ هېڅ حد او پوله نه پېژني.

نو له تاسې کوریايي ځوانانو غواړم چې تر خپله وسه پرمختګ وکړئ، که خپل چاپیریال وڅارئ وپه گورئ چې ځینو خلکو د پام وړ پرمختګونه کړي او ځینې نور د ژوند له صحنې وتي دي. دا دواړه مسلې یو ساده ځواب لري. یو انسان که پرون ورک او عادي وو، نن یې د خپل پرمختګ لپاره جدې هڅې وکړې؛ نو سبا به یې هر وروسته او روښانه وي. خو که نننۍ مشهور انسان یوازې خپلو تېرو ویاړونو ته کېږي او له ټولو هلو ځلو لاس واخلي؛ نو په نږدې راتلونکي کې به هېڅ او ورک انسان شي.

مهمه موضوع ستاسې د بنځینه شخصیت وده ده، یعنې دا چې له زده کړو او واده وروسته د خپل شخصیت وده او پرمختګ مه ودرولئ، خپل شخصیت او مطالعې ته ارزښت ورکړئ او پرلپسې د نویو پدیدو او امکاناتو په لټه شئ. دا د بنایسته بنځو ځانګړنه ده، په رښتیا بنایسته بنځې هغو دي چې د خپل پرمختګ لپاره هلې ځلې کوي. په رښتیا بنایسته بنځې او سړي هغو دي چې له ژونده خوند اخلي او تر خپلې وسې د ودې او پرمختګ هڅه وکړي.

زه غواړم هغو بنځو سره څو نورې خبرې هم شریکې کړم چې غواړي له خپلو پټو وړتیاوو او قوتونو په موثره توګه کار واخلي. تاسې باید خپل کار ته په مسلکي لید وگورئ، خپل مسئولیتونه په انفعالي توګه مه منئ او یوازې هغه کار مه کوه چې له تاسې یې تمه کېږي. تراوسه کوریايي بنځو خپل کار او مسلک سره همداسې چلند کړی او په همدې خاطر دېرې ادارې د دوی گومارلو ته چندانې زړه نه ښه کوي.

که خواہی چې د سړيو غوندي چلند درسره وشي، نو بايد فعال کار وکړي او مسئولیتونه ومنی، لږ تر لږه د یوه نر په کچه بڼه کار باید وکړي شی، که تاسې خپل کار او مسلک سره داسې چلند وکړي اداری مو له گومارنې سره هېڅ ډول مخالفت نه کوي، دا کار په ټولنه کې ستاسې پر ضد حاکم ټولنیز سنتي تعصبونه له منځه وړلای شي.

په ملگرو ملتونو او حتی نور آسیایي ملتونو کې ښځې د څانگو تر ریاستونو، د شرکت عامل مدیریت او مدیره هئیت مشرۍ ته رسېدلې دي. داسې خلک د خپلو مسلکي تجربو او پراخه وړتیاوو پر مټ خپله ټولنه کې پراخه نفوذ پیدا کولای شي، زه داسې هېڅ دلیل نه وینم چې له مخې یې دې د کوریایي مېرمنو وړتیا تر دې مېرمنو کمه وي، اصلي موضوع کار او مسلک سره د کوریایي مېرمنو چلند دی، ځکه زموږ مېرمنې کار یا دندې ته د واده د یوې لارې یا دمې په سترگه گوري. که تاسې هم داسې فکر کوئ او خپل کار ته په غیرفعال ډول ادامه ورکوئ، نو تاسې خپله څان سره د شته تعصب او تاوتریخوالي لامل یئ.

د څان واکمنې اوسئ، تر خپله وسه هڅه وکړئ چې وړتیاوو او مهارتونو ته مو وده ورکړئ، د مسلکي خبرتیاوو په لټه کې اوسئ، ځکه پلارسرې ټولنه کې څان سره د تعصب او تاوتریخوالي ختمولو یوازینی لار همدا ده. که داسې وکړئ د ټولني متعصبو سړو او تېرو نسلونو ته به دا ثابته کړئ چې د کوریایي ښځو په اړه د دوی فکر ناسم و.

[ ۱۰ ]

## د مرغانو پنجره

دا مې ویلي او وایم یې : نن چې څه لرم د کوریا د جگړې له برکته دي . جگړې وې ، بدبختی وې او زه ددې کوریايي جگړو له برکته په ماشوم عمر کې د ژوند له سختو سره مخ شوم ، بیا چې رازلمکی شوم زده کړې او کورنۍ ساتل هم دواړه زما مسئولیت شو ، دې کار متوجې کړم چې د ژوند له ناکامیو ، خفگانونو او بلاگانو سره د مبارزې لپاره خپلې وړتیاوې څنگه راټولې او تقویه کړم .

ژوند دومره اسان هم نه دی ، ددې لپاره درته د بودا له لومړنیو تعلیماتو یو راوړم ، ددې تعلیماتو له مخې دنیوی ژوند سختی ، کړاو او نړۍ د ستونزو او خفگانونو سیند دی . ژوند نه صیقل شوی وجود او نه د سرو گلو توشک دی ، حتی که ژوند د سرو گلو څادر نغاړلی وي ، بیا هم دا مه هېرئ چې د سرو گلو لاندې تېره اغزي هم شته .

که د گل له اغزي وېرېږئ بریا نه مومئ ، بریا د هغوی ده چې د گل په ډنډر له ولاړو اغزو نه وېرېږي . د ننیو تقریباً ټولو بریالیو خلکو دا بریا یې د پرونیو سختو او کړاونو ثمره ده ، دوی پرونی شپه د گلونو په بستر

نه ده تېره کړې! نو دا خبره بې درېغه کوم د کوریا پرونی جگړې له ما نننی انسان جوړ کړی دی. دې ته پام کوئ چې سختي په ژوند کې مثبت اړخونه پیدا کوي، زه په دې موضوع ډېر نه پوهېږم خو حقیقت دا دی چې په ژوند کې بڼې شپې د ستونزو او کړاونو له منځه راوتې دي. ژوند چې بڼه روان وي، د ټولني خلک خپل کار او پرمختگ ته دوام ورکوي، که تاسې په ورته حالاتو کې نورو غونډې پرمختگ نشي کولای، په ځان کې باید د خپل وروسته پاتې والي دلیل ولټوئ. مثلاً د پوهنتون یو محصل فرض کړئ چې په خپله وړتیا ډاډ او باور لري، خو د پوهنتون په لومړیو کلونو کې چندان زیار نه باسي او په اوسط نمره قناعت کوي، البته ځان سره وایي چې په وروستي کال به خپله پوره هڅه کوي، دی فکر کوي چې که وروستي کال کې هڅه وکړي؛ نو په بڼه درجه به پوهنتون نه فارغ شي، خو تاسې څه فکر کوئ چې عملاً به دا کار وشي؟

دا په یاد ساتئ، کوم محصلین چې په لومړي کال ډېر درس وایي په وروستي کال به هم خپلو هڅو ته دوام ورکوي. اوس که نوموړی محصل په اخر کال کې د نورو کلونو په پرتله دوه درې چنده هڅه وکړي، بیا هم د پخوا په نسبت بڼه نمرې نه شي اخیستی، که ډېره زیاته هڅه هم وکړي، بڼایي هماغه خپله منځنی فیصدي وساتي، تر دې بې نه شي زیاتولای. تاسې لپاره د هڅو مناسب وخت هغه دی چې ټولو له هلو ځلو لاس اخیستی او له حالاتو نهیلي شوي وي، دې وخت کې بریا د هغه چا ده چې جدي هڅې بې کړې وي او په خپلو ټولو پټو وړتیاوو خبر وي. تاسې باید پوه شئ چې د خپل ژوند بحران څنگه په مثبتو بریاوو واړوئ او گټه ترې واخلي. موږ د بحران څرگندولو دوه

کليمې کاروو، لومړی يې Risk ده او دويمه يې Chance يا فرصت ده. يعنې د خطر او فرصت کليمې څنگ په څنگ راځي او مثبتې او منفي خواوې لري. دا په دې معنا ده چې بحران بنيادي مثبت او منفي دواړه خواوې ولري.

بدگومانه انسان به د (ريسک - چانس) کليمه په منفي معنا اخلي او نهيلی کېږي به، خو ښه گومان لرونکی انسان به خپل حالت په ډاډ او هيله مندی ارزوي، دا انسان به بحران کې شته فرصتونه پيدا کوي او بلاخره به يې د بریا لامل کېږي. البته دې کس ته د بریا او ماتې مساوي نسبت شته، خو زه فکر کوم ښه لاره دا ده چې حالاتو سره مبارزه وشي، وپره ترې احساس نه شي او انسان ورته ځان تسليم نه کړي.

تاسې ځوانان يئ، موخو ته د رسېدو هڅې وکړئ، کله کله به ماتې هم خورئ، که تل هغه کار وکړئ چې تمه يې درنه کېږي، نو اندېښنې به مو کمې وي، خو هېڅکله به لوړو برياوو او پرمختگونو ته لاسرسی پيدا نه کړئ.

په اوسنيو ځوانانو کې مې دا خبره خوري، چې دوی ضعیف دي، لټي يې خوښيږي، استقلاليت پکې کم دی او د پلټنې حس هم چنداني نه لري. زه فکر کوم په اوسنيو ځوانانو کې رايجه ستونزه لټي او اسانتيا خوښول دي.

البته دا ډېر مسايل ستاسې د مور او پلار په بې دريغه ملاتړ پورې هم اړه لري، داسې مور او پلار نشته چې اولاد ورته گران نه وي. ټول هيله لري چې بچي يې ښه کالي ولري، ښه ډوډۍ وخوري او ژوند يې له برياوو ډک وي، خو تر ټولو هوښيار يې هغه دي چې د خپلو بچو راتلونکي ته ځانگړی پام او ورسره مينه لري. دوی په همدې دليل ځان اړ گڼي

چې ځينې روزنيز ټکي مراعت کړي. يو ټکی بچو ته د پاملرنې څرنگوالی او کچه معلومول دي. هر بچي ته چې مور او پلار ډېره مينه ورکړي، زړه يې نرۍ کېږي، دا کار له يوې خوا دوی له اروايي او شخصيتي پلوه ضعیفه کوي او له بلې خوا يې د ژوند له ستونزو سره د مبارزې قوت راکموي.

مور و پلار د بچو رټل نه خوښوي، نننيو کورنيو کې بچي له دريو څلورو ډېر نه وي؛ نو اوس ژوند هم د پخوا په پرتله ښه او اسانه شوی دی. مور و پلار هم بچو سره د مينې ښودنې نوې لارې چارې پيدا کوي. که تاسې مور يا پلار نه یئ، په هغه احساس نه پوهېږئ چې مور او پلار يې د اولاد رټلو په وخت لري.

خو مينه بايد داسې وشي چې مور او پلار د بچي راتلونکی د دوی د رټلو تر درده لوړ وگڼي، په هر صورت ژوند کې په هر چا داسې وخت راځي چې په خپلو پښو بايد ودرېږي، ځکه مور و پلار تل، له هر چا او ټولني د دوی دفاع نه شي کولای.

د کوريا په نننۍ ټولنه کې چې نوي کسان په کار گومارل کېږي له ۱۰ - ۲۰ سلنه هغوی يې په لومړيو شپږو مياشتو کې کار پرېږدي، ولې؟ ځکه چې موسسو يا ادارو کې ورته کار لږ سخت ښکاري. له دې سختۍ د خلاصون لپاره يا بېرته د دوکتورا اخيستو لپاره په پوهنتون ورننوځي او يا په بهرنيو هيوادونو ته د زده کړو لپاره سفر کوي. زه وایم چې دا چاره دې زموږ ټولنه کې ختمه شي. زه ځينې وخت د هغو ښوونيزو ادارو په معيار فکر کوم چې داسې خلکو ته داخله ورکوي. هغه خلک چې کاري چاپېريال کې له شته فشاره پوهنتون ته تښتي په اصل کې ښوونيز نظام ته سپکاوی کوي.

څه وخت مخکې ناڅاپه د یوه مشهور پوهنتون د بازارموندنې پوهنځي له وروستي کال محصل سره کېناستم. ظاهراً ښه منظم و او څیرک ځوان ښکارېده. زموږ د خبرو اصلي موضوع له فراغت وروسته د محصل پلان وه.

ما ترې وپوښتل چې له فراغت وروسته کار کوې؟ دا چې ځواب یې مثبت و ترې ومې غوښتل چې دایوو شرکت کې کار وکړي. ده وویل دایوو شرکت یې نه خوښیږي، ما ترې دلیل وپوښت راته یې وویل: دایو شرکت له خلکو ډېر کار اخلي. بیا مې وپوښت، ښه چېرته کار کول غواړې؟ ویل یې دا به ښه وي چې په یوه بهرني شرکت کې کار وکړم، ځکه کارونه یې لږ او معاشونه یې ډېر دي.

لږه شپه وروسته مو خبرې ختمې شوې، ځکه په دې مې نه شو ملامتولی چې ولې اسانه کار او ډېر معاش غواړي، خو وروستيو خبرو یې سخت خفه کړم، ځکه زیاته یې کړه چې، که څلور پنځو کالو کې یې لږې پیسې جمع کړې دا او چنغله (کوژده) یې یوه قهوه خانه جوړوي چې پاتې ژوند یې ښه ارام تېر شي. ښه د قهوه خانې جوړول کومه بنده خبره نه ده، خو دا سړی د هیواد په یوه ښه علمي مرکز کې محصل و او داسې یو مسلک یې ټاکه چې یوازې دده ژوند پکې ارام تېرېده. دې موضوع زه په دې فکر کړم چې آیا زموږ نور محصلین هم د خپل راتلونکي په اړه همداسې فکر کوي؟

خوبولې مرغی ته په پنجره کې ژوند ډېر ښه او اسانه دی، ځکه د خوړو، یخني او احتمالي خطرونو غم ورسره نه وي، خو زه فکر کوم دې ژوند ته به څوک نه توسیږي. ازاده مرغی که څه هم ځانته دانه خپله پیل کوي، ځاله خپله ابادوي او مجبوره ده چې له احتمالي

خطرونو سره مبارزه وکړي، خو دې ټولو سره هغه يوه ازادۍ مرغۍ ده، په ټوله دنيا کې ازاد الوت کولای شي. ازاده مرغۍ تر پنجرې کې بندي مرغۍ ډېره خوشاله وي، خو بندي مرغۍ يوازې راحت لري. له دې ځايه بهر د کشف او نندارې لپاره لويه نړۍ پرته ده، د ځان تړلو او قيدولو فکرونه درنه ليرې کړئ، نابلدو شيانو ته وار مه خطا کوئ، له ماتې مه وپرېږئ، ځکه دا د ځوانانو دنده او مسئوليت دی چې د ژوند بحراني حالات په مثبتو برياوو واړوي او له ستونزو سره د مبارزې په نيت راپورته شي.

# [ ۱۱ ]

## د نندارې صحنه ختيځ ته راگرځي

د نړۍ تاريخ د ملتونو او تمدنونو له عروج او زواله ډک پورت دی، تاريخ ښيي چې هېڅ يو ملت له خپل برم او دبدبې سره تل نه پاتې کېږي. نن د بين النهرين، مصر او روم تمدنونه يوازې په ليکنو کې ژوندي دي.

په دې تاريخي لوړو ژورو کې چې هر وخت ملتونه د لويې توپ يوبل ته ورکوي، نوي بدلونونه او تحولات هم ورسره راځي. موږ خپله تېرو څو پېړيو کې د داسې بدلونونو شاهد يو. په دې کلونو کې د نړۍ رهبري له هسپانيا انگلستان او له انگلستان امريکا ته لاړه. اوس د لويې دا توپ د ارام سمندرگي نورو هيوادونو ته ورکړل شوی دی، زه چې گورم د نړيوال تمدن صحنه ختيځ خواته را روانه ده او کوريا ددې صحنې مهمه برخه نيولې. ختيځې ځمکې لگيا دي د نړيوالو ټولنو په

مرکز اوږي، په همدې وخت کې به کوریايي ځوانان د راتلونکې نړۍ سرلارې وي.

ما تېرو مقالو کې په ډېره خوشيښی وویل چې زموږ همزولې نسل د مخ پر ودې کوریا وروستی نسل و او تاسې ځوانان به د پرمختللي کوریايي جمهوریت لومړی نسل یئ. ځکه درته زه یو څو خبرې کوم. د پرمختللي کوریايي جمهوریت د لومړي نسل په توګه، د نړیوالې ټولنې رهبري ستاسې مسئولیت دی؛ نو که څوک مخ پر وده کوریا کې په زیږیدو خفه وي او وایي چې اروپا یا امریکا کې زیږیدلای وی، له سره دې پرې فکر وکړي. ځکه زموږ هیواد پرمختللو هیوادونو ته بیخي ورنږدې شوی دی، د غرب د ماښام ستوری چې راښکاره شي، لږیدلی لمر به بیرته په ختیځ کې څرک راووهي، نو تاسې باید شکر وباسئ چې کوریا کې زیږېدلې یئ. ځکه ددې ملت تاریخ او هلې ځلې موږ پرمختللي نړۍ ته ورنښاسي، اوس تاسې ووايئ چې کوریا کې په زیږېدو ولې خفه یئ؟

شل کاله مخکې زموږ خلک غریب وو او په نړیواله کچه یې لږ شان او نفوذ هم نه لاره. موږ د کوهي چینگښې رو، خو زموږ نسل په دې ناوړه حالت لاس بری شو او داسې یو قوي اقتصاد یې رامنځته کړ، چې په نړیوالو بازارونو کې هم مخکې دی.

کوریا کې له شاهي نظام (۷۵ ق.م - ۶۸۸ م) وروسته دا لومړی ځل دی چې موږ په نړۍ کې د یوه متحد ملت په توګه راڅرګندېږو او دا زموږ په هیواد کې د (منزوي پاچا) سابقه له منځه وړي.

زموږ هیواد د خپلې بقا لپاره بهرنۍ نړۍ ته خاصه پاملرنه کړې ده، دا چې کوریا د نفوس له مخې بنګلادېش او تایوان پسې په درېیم نوبت

کې ده او هېڅ ډول طبيعي سرچينې نه لرو؛ نو بې له دې بله چاره نشته چې له خپلو پولو بهر سترگې ونيسو.

نن نړۍ سره زموږ د اړيکو يوازينی دليل دا مسله نه ده، موږ چې خومره پرمختللي نړۍ ته نږدې کېږو هغوی مو هم همدومره ځان ته ورنږدې کوي. اوس به ځوان کوريبان د راتلونکې نړۍ په سرلارو کې ځای ومومي. تاسې ځوانان بايد قوي ارزښتونه ولرئ، دا ارزښتونه بايد له پرمختللي نړۍ سره منطبق وي. يعنې لوړ فکر او موخې بايد ولرئ او په دې لاره کې به نويو راتلونکو تحولاتو ته چمتو ياست.

دا چې ستاسې نړيوال سيالان به مو ملگري نه وي؛ نو خپلې بالقوه وړتياوې بايد قوي کړئ او په خپل چاپيريال کې شته حقايقو ته سترگې پرانيزئ. دا په ياد ولرئ چې امريکايي ځوانان ستاسې ستر سيالان دي او غواړي چې د راتلونکې نړۍ اتلان او رهبران شي، په دې خاطر تر نيمو شپو جدي مطالعه کوي او په خپلو کمپيوټرونو گوټې نومې ناپېژانده سيالان مو اصلي سيالان دي.

دا چې په نړۍ کې څنگه تر نورو مخکې شئ، څو خبرې درته کوم. تاسې بايد بهرنۍ ژبې زده کړئ، چې بېلابېلو ملتونو سره اړيکې جوړې کړئ، په انگليسي بايد روانې خبرې وکړئ او په نورو ژبو لکه چينايي، فرانسوي، روسي، الماني، هسپانوي او نورو... خپله جاله پورې باسئ، که داسې ونه کړئ د خپل هيواد له هوايي ډگره به وتو به پانده چرگان شئ.

دا به ډېره ښه وای چې نور ملتونو کوريبانې ژبه زده کړې وي، خو زه داده يم دا څنگه چې په نړۍ زموږ واک خپرېږي، داسې ورځ به راځي چې د نړۍ ډېر خلک به کوريبانې ژبه زده کوي، خو دا چې زموږ دا

ارمان به ډېر وروسته پوره کېږي؛ نو زه په دې باور یم چې کوریا یان باید د بهرنیو ژبو په زده کړه کې ډېرې هڅې وکړي چې په نړیواله صحنه کې فعال حضور ولري.

دویم پړاو کې په موټر او کمپیوټر پوهېدل ډېر اړین دي، تاسې باید هر ډول حالت سره مبارزې لپاره چمتو یاست، ځکه ناڅاپي پېښې هر وخت کېدای شي او راتلونکو کلونو کې به موټر او کمپیوټر پوهنه ډېره اړینه وي. مور گورو چې څو وروستیو کلونو کې کوریا کې د موټرو بازار ښه وو او دا پرمختګ به همداسې روان وي. نږدې راتلونکي کې به همداسې کمپیوټر ته هم اړتیا لرو او دا به زموږ د کور، ښوونځي، پخلنځي او ټول کاري چاپیریال اړتیا وي؛ نو په کمپیوټر باید پوه شئ او یو بل ته یې ولېږدوئ.

تاسې باید له عصري نړۍ سره یو ځای کېدو لپاره ددې شیانو اړتیا درک کړئ، په نړیواله صحنه کې د بریا لپاره بله وسیله په ځان د باور وړتیا ده، چې هر فرد او هر وضعیت سره به مبارزه کوئ.

د کوریا یانو وړتیا او ټکنالوجي هر پرمختللي ملت سره د قیاس وړ ده، زه د هغو شرکتونو له کارکوونکو ډېر اغېزمن یم چې سوډان، لیبیا او نورو افریقایي هیوادونو کې یې خپلې پروژې ښه معرفي کړي دي. دوی له امریکایانو، جاپانیانو او نورو سوډاګرو په ګډو پروژو کې پر ځان ښه باور ښودلی. زه فکر کوم که یو انسان وکړي شي په افریقا کې خپلې وړتیاوې عملي کړي، د نړۍ په هر ځای کې به همدې قوت او شوق کار کولای شي. زه تر ټولو ښه پلورونکی لومړی د افریقایي او اسیایي هیوادونو لپاره گومارم، ځکه زما په نظر دا د نړۍ تر ټولو سختې سیمې دي، دې ځای کې له څو کاله تجربې وروسته بیا دا خلک اروپا،

امريکا يا نورو صنعتي هيوادونو ته ليرم. څکه زه په دې باور یم چې څوک له دې سختو شرايطو سره ځان برابر کړي او ماموريت وکړي داد نړۍ په هر کونج ماموريت کولای شي. په دې وروستيو کې زياتره خلک د نړۍ ځينې پديدې د لويو تمدنونو او کلتورونو د انحطاط عوارض بولي او تاريخ ښيي چې دا اصل د نړۍ په ټولو کلتورونو او تمدنونو کې و. دې عوارضو د ټولنو خلافت ضعيفه کړی، اخلاق يې مخ پر زور کړي او (خوشاله اوسو) فلسفې په ټوله نړۍ کې سر راپورته کړی، مور دا زياتره پديدې د پرمختليو ټولنو ځانگړې ناروغي بولو. د نړۍ ډېرو خلکو په امريکا کې د ددې عوارضو او پديدو په اړه مستقيماً خپله اندېښنه څرگنده کړې ده.

په دې کې شک نشته چې مور بايد د نړۍ له پرمختليو هيوادونو علم او صنعت را زده کړو، خو زه يې د مضرو او منفي کارونو د منلو پلوی نه یم. له بده مرغه زمور کوريايي ځوانان د لويديځ چلند يې له کوم قيد و شرطه مني، خو زه فکر کوم تاسې ځوانان د بې گټې چلندونو او طريقو تقليد ته هيڅ اړتيا نه لرئ. دا سمه ده چې تر اوسه دې ملتونو د نړۍ په صحنه کې د رهبري ونډه لرلې خو دا ياد ساتئ چې له دې وروسته به ورو ورو دا ملتونه له اصلي صحنې وځي.

څو وروستيو لسيزو کې مور د لويديځ د موډرنيزم، صنعتي کولو او لويديځولۍ په تقليد اخته وو، خو اوس له ختيځه لمر په راڅتو دی او د لويديځ د ماښامني ستوري د پيروی اړتيا نشته، دا هيوادونه نور زاړه شوي او پر ځای يې مور نوي ځوانان يو؛ نو که مور له دې زړو تقليد کوو، د نړۍ د رهبري پر ځای به مو دوی سره سمه صحنه سمه پرېښي وي. اوس د نړۍ پام راوښتی، خو دا ځوان نسل پورې اړه لري چې

تولې لارې په سرو زرو پوښلې دي / ۸۱

ددې هیواد وړتیاوې او انرژي نړۍ ته وښيي. زما یوه هیله دا ده چې تاسې د نوې نړۍ اتلان او رهبران خپل مسئولیتونه په سمه توګه ترسره کړئ او دا یوه شېبه هم هېر نه کړئ چې: تاسې لومړی کوریایي نسل یئ چې د نړۍ په صحنه به قدم ږدئ او نوې عصري نړۍ په پرانیزئ.

[ ۱۲ ]

## د روغتيا راز

ځينې په دې باور دي چې روغتيا گني کوم ځانگړی راز دی، زه خپل کارونه دومره چټک کوم، چې ډېرو ته دا چټکتيا سخته ښکاري، خو زه د خپلې روغتيا لپاره هېڅ راز نه لرم او نه مې پرې ډېر وخت مصرف کړی دی. دا به لږ زياتی وي چې ووايم ما ټول عمر ځان ځوان احساس کړی او د خپلې روغتيا په اړه مې هېڅکله اندېښنه نه ده لرلې.

د کوريا په جگړه کې چې کورنی سره له (تااگو) راوتښتېدم، د ورځپانې پلورلو لپاره به مې لس کيلومتره پلي منزل کاوه او اوس لکه چې د الوتکو اوږدو سفرونو زما د روغتيايي قوي بنسټ په اساس دي. د محصلې په دوره کې مې سوک وهنې او نورو برخو کې ورزش کاوه.

ښايي ځينې فکر وکړي چې زه کاروباري شخص يم؛ نو په گلف لوبه به هم گني پوهېږم. خو ما تراوسه د گلف هغه ډنډې ته لاس هم نه دی ور



خوندور او په زړه پورې کارونه انسان ته خوشي او انرژي ورکوي؛ نو خپل کار په پوره شوق او ذوق سره کوي او دې سره به رښتيني خوشالي او لذت احساس کړي. په کارځای کې خولې څڅول په جيم کې له خولو څڅولو ډېر ارزښت لري. سخت کار او فعاليت زما د روغتيا راز دی. ما مخکې هم وويل کار زما لپاره يوه تفريح ده، اوس يې دا دی ښکاره وایم چې کار او کوشش زما د روغتيا راز دی.

فکر کوم د روغتيا دويم لامل مې مناسبه تغذيه او بېلابېل خواړه دي. زه ټول عمر متعادل پرهېز (رژيم) کوم. زياتره وخت زر زر ډوډی خورم، که هڅې او پلټنې مو ډېرې وي، اړ يې چې ډوډی زر زر وخورئ، دا چې زه د نړۍ زياترو سيمو ته تللی يم؛ نو بېلابېل خواړه مې هم خوړلي دي.

پخوانی متل دی چې ښه خواړه ښه وقايه ده، زه په دې باور يم چې که سم او مناسب خواړه وخورم، د روغتيا لپاره درملو او سونډه سپرکي ته اړتيا نه لرم. نو هر ډول خواړه ښه په خوند خورئ، خو که د خوړو په اړه لږه سختي وکړئ؛ نو د نړۍ ډېرو سيمو ته سفر ته شی کولای. بهرنيو سفرونو کې بايد له بېلابېلو خلکو سره مخ شی او د ملگرتيا او ټولنيزو اړيکو پاللو لپاره بايد بېلابېل خواړه وخورئ، که افريقا ته ځئ افريقايي خواړه بايد وخورئ، که منځني ختيځ ته ورځئ د پسه غوښه به خورئ، حتی که خواړه مو په زړه نه وي، بيا هم هڅه وکړئ چې ويې خورئ، زه فکر کوم دا د ملگرو موندلو تر ټولو ښه لاره ده.

دا کار هله ډېر ارزښت پيدا کوي چې تاسې غواړئ خپل توليدات وپلورئ، ځينې وخت ښايي په يوه شپه دوو مهلمستياوو ته ويلل شم، داسې وخت کې هڅه کوم چې له دواړو شپنيو ښه خوند واخلم. د

خوړو په اړه مې هېڅکله هم سختې نه ده کړې، زه فکر کوم د رنگارنگ خوړو خوړلو او بېلابېلو خلکو سره ناستې پاستې په نړيوال ډگر کې زما په بریا مثبت اغېز کړی دی.

البته زه په دې پوهېږم چې څوک باید زر (چټک) ډوډۍ خوړلو ته راونه بلل شي، خو دا چې زما تل تادي وي؛ نو چټک خواړه خوړل راته ډېر ښه دي. د ډايوو شرکت کارکوونکو سره چې ډوډۍ خورم، هغوی لا نيمايي ته نه وي رسېدلي چې ما خان موږ کړی وي، ما سره چې څوک سفرونه کوي هغوی هم راسره عادت شوي دي، لکه د ناپېليون په اړه چې ويل کېږي، ۸ دقيقو کې به يې غړمنۍ او ۱۲ دقيقو کې به يې شپنۍ خوړله. له دې ښکاري چې په تاريخ کې ډېر بوخت خلک ډوډۍ خوړلو ته ډېر وخت نه ورکوي.

ددې بحث اصلي موضوع خواړه نه دي، اصلي موضوع دا ده چې خلک روغتيا ساتنې لپاره سونډ سپرکۍ خوري، ورزشي ټولگيو ته ځي، خو دا کار يې له دې هم کيدای شي. زما شخصي فلسفه دا ده چې موږ د ورځنيو کارونو او عادتونو په مرسته هم ځان روغ ساتلای شو.

نړۍ کې نن سبا ډېر خلک خپلې بدني روغتيا ته ډېر پام کوي، خو زه په اروايي روغتيا هم ټينگار کوم، روغه اروا مهمه ده. دا چې قوي بدن د روغتيا لامل دی، کيدای شي يو وخت همدا فکر د يوې اروايي ناروغۍ لامل شي. دا فکر ښايي تاسې داسې يو ځای ته ورسوي چې وبه ووايئ ودرېدل او مقاومت له بدني قوت گټه اخيستل دي، خو زه وایم همدا فکر هم ستاسو ژوند بربادې خواته وړی شي، ځکه روغ بدن هله ارزښت لري چې روغ ذهن ورسره مل وي.

سره له دې چې زه د يوې صنعتي ادارې بنسټگر يم، خو دا وایم چې د انسان اروا له بدنه ډېره مهمه ده. د صنعتي ادارې د بنسټگر موخه دا نه ده، چې دی دې څوږب شي، وړي سقراط هم نه غوښتل چې مور او شتمن سقراط دې شي. مور باید هغه ټول اقتصادي فعالیتونه په کلکه رد کړو چې د نفس د ارضا او د خپلې د راوتو (لویدو) لامل کېږي. مادياتو ته پام تر هغه وخته مهم دی چې د ټولني له روح و روان سره سم وي، گني یوازې بدن پالل به طبیعت او انساني ذهن ته په زیان ثابت شي. دغه ټول اقتصادي وده د ټولني نېکمرغي نه بلکې بدمرغي ده.

زه دا منم چې سالم بدن د روغې اروا لپاره مهم دی، خو دا چې روغ ذهن او عقل انساني ارزښتونه کنټرولوي، نو زه د اروا روغتیا ته په بدني روغتیا لومړیتوب ورکوم.

نن سبا خلک له اړتیا زیات د خپلې روغتیا په فکر کې ډوب دي، البته زه په روغتیا سترگې نه پټوم، ځکه یوازې روغ انسان له خپلو کارونو او خوږو خوند اخیستی شي، خو هر وخت دې د روغتیا فکر او اندېښنې نه کوي. زه فکر کوم دا به ښه وي چې انسان په روغ ذهن او عقل ژوند وکړي، دا تر دې غوره ده چې د خپلې روغتیا لپاره په منظم ډول درمل او سونډ سپرکي وکاروي یا زر تر زره ځان لوبغالي ته ورسوي.

ټولنه چې پرمختګ وکړي، خلک مادياتو ته ډېر پام کوي او خپله روغتیا یې زیاتره وخت له یاده وځي. نن زیاتره خلک له بدني پلوه ښه روغ او غښتلي ښکاري، خو اروایي حالت د خوارانو ډېر خراب وي، که ستاسې اروا ښه نه وي، په بدني روغتیا به څه وکړئ؟ لیوني انسان ته به یې څه خپته څه گټه ورسوي؟

چرته مې لوستي وو: ځوانان په دې نه پوهېږي چې له وخته څنگه گټه  
واخلي او بوداگان بيا په دې اندېښمن دي چې څومره ژوند ور پاتې  
دي. کوم ځوانان چې فکر کوي ډېر وخت لري او په درنه سترگه ورته  
نه گوري؛ نو زه ورته وایم ځواني مو لا پخوا له لاسه وتې ده. دا به بده نه  
وي که ووايم چې ځوانان د خپلې اروايي روغتيا په اړه فکر کوي او  
بوداگان بيا د بدني وضعيت په قید کې دي. نو کوم ځوانان چې يوازې  
په بدني روغتيا بوخت دي، دوی خپله ځواني ضايع کړې ده.

## کار د تفریح په توگه

کال ۳۶۵ ورځې دی او زه یې له دوو سوو ډېرې په بهرنیو سفرونو تېروم، پر دې سربېره مې ډېرې ورځې کورنیو سفرونو کې تېرېږي؛ نو کورنی سره د تېرو لپاره لږ اوزگار وخت لرم. ځینې وخت خو لا د مېرمن او بچو څه چې خپله کلوزه هم رانه هېره وي.

زما کارونه او بوختیاوې ډېرې دي، زه پرې خوښ یم او دومره خوند ترې اخلم چې ځینې وایي په کار گني مښن یم. د کار له پيله تراوسه مې یوه ورځ رخصت نه دی کړی او نه مې یادېږي چې کورنی سره به گني چکر لپاره د بحر غاړې ته تللی یم، البته له دې اړخه هېڅ ډول خفگان او پښېماني نه لرم.

زه باوري یم که د زړه له تله په کار او فعالیت کې هڅې وکړئ، بریا مو حتمي ده. څوک چې له زړه هڅه کوي، هېڅکله نه ماتېږي. ځینې خلک فکر کوي چې زما په شان بوخت او کاریگر انسان به له کومې تفریح خوند اخلي، ښایي څوک دا نه درک کوي چې زه کار سره مینه لرم او له ډېرې مینې کله کله کار له تفریح سره گډوم.

زه وایم دا فکر به هغه خلک کوي چې د کار اصلي خوند یې نه وي  
څکلی، د هغه انسان ښېگنې یې نه دي لیدلې چې ځان یې کار کې  
بوخت کړی او بلاخره دې خلکو هغه خوند نه دی لیدلی چې انسان یې  
له بریا او کامیابی اخلې.

ځینو خلکو ته کار ستړی او له خفگانه ډک وي، د یوې سروې له مخې  
۲۳،۵٪ کوریایي متعلیمن د کار په اړه منفي احساس لري او (کرکجن،  
ستړی کوونکی او ځوروونکی) یې بولي. بیا هغه خلک د دوی په  
نیمايي دي چې د کار او مسلک په اړه مثبت فکر او احساس لري. زه  
فکر کوم ننني ځوانان کار او مسلک اصلي موخه نه گڼي؛ بلکې دا نورو  
غوښتنو ته د رسېدو یوه وسیله بولي.

د هغوی په حال خفگان په کار دی چې کار او مسلک یوازې د خپتې  
ډکولو وسیله گڼي، په هغوی خو بیخي ژړا په کار ده چې په ځوانی کې  
له کاره د خوند اخیستو او هیله مندی پر ځای له خپل مسلکه ستړیا او  
خفگان احساسوي.

کار د بریا، پرمختگ، شخصي ودې او ټولنیزې ښېگنې وسیله ده، که  
څوک یې یوازې د مادیاتو گټل بولي، دا یې د کار او مسلک قانون ته  
سپکاوی دی.

کار او مسلک دومره ارزښتمن دی چې یوازې له مالي لیدلوري یې نه  
شو ارزولای. که له خپل کار او مسلک سره مینه وکړئ او په خوښی یې  
ترسره کړئ؛ نو دا کار به مو د خوښیو او خوندونو چینه شي او همدا  
خوند بیا ستاسې بریا او سرلوړي دوه چنده کوي.

دا خبرې د زده کړو په برخه کې هم سمې دي. محصلین باید په جدیت  
درس ووايي. ځان تر دې حده مطالعه او درس کې ډوب کړئ چې نور

خلک ووايي په درس مټين شوي يئ. تراوسه مو د هغه محصل د سترگو خلا ته پام شوی چې په درس او مطالعه کې ډوب وي؟ دا محصل يو ځانگړی رابنکون لري او زه فکر کوم هر څومره چې خپل کار کې همداسې ډوب شي يوه ځانگړې خلا به کوي. کار او مسلک د پيسو او زده کړې يوازې د نومرو او درجې لپاره نه دي. خلک بايد له خپل کار او درسه بې حده خوند واخلي. دا ډېره بده ده چې يو محصل درس ته ځان اړباسي او تر دې بده يې لا دا ده چې حتی په شين زور هم ځان درس ته نه شي اړويستی.

نو زده کړې اجباري دنده مه گڼئ، که دا فکر کوئ بدل يې کړئ. لومړيو کې زده کړې د ځان او هغه څه اړوندې وگڼئ چې تاسې ورسره مينه لرئ، دا به درته درس خوندور او په زړه پورې کړي. دې ټکي ته پام سره بايد تاسې زده کړې د ټولنيز پرمختگ په برخه کې يوه پانگونه وبولئ.

څوک چې رانه د تفريح پوښتنه وکړي سخت وارخطا کېږم، ځکه يوه يې هم ذهن ته نه راځي. سره له دې چې ځينې وخت (گو<sup>۵</sup>) لوبه کوم، خو دا تفريح نه شم بللی، ځکه دا به هغو لوبغاړو سپکاوی وي چې دا لوبه خپله رښتيني تفريح گڼي. ما تراوسه نه گلف کړی او نه د کنسرت يا تياتر تالار ته ننوتی يم.

يوازې کار خوند راکوي، تراوسه هيچا کار ته نه يم مجبور کړی، نو که تفريح هغه څه وي چې انسان يې په کولو خوند اخلي، زه بايد ووايم چې زما تفريح کار دی.

<sup>۵</sup> پچيس ته ورته لوبه ده، چې په يوه نېټه د تورو او سپينو گټيو (دانو) په مرسته کېږي.

که کار او زده کړې اضافي بار وگڼئ، د وخت په تېرېدو به مو دا دواړه چارې په اوږه درون بوج کېږدي، خو که همدا کار او زده کړې تفریح وگڼئ! نو ډېر خوندي او اسانه به شي، تاسې به یې ښه په شوق کوئ او بلاخره چې پکې هر څومره ستاسې وړتیاوې زیاتېږي هومره به ورسره ښې پایلې هم ترلاسه کوئ، تر دې چې یوه ورځ به رښتیني ډاډ او خوشالی ته ورسېږئ.

که سوداگر له خپل کار او مسئولیت د یوې تفریحې غوندې خوند واخلي، د وخت په تېرېدو به یې امکانات او اسانتیاوې پراختیا ومومي، همداسې که یو محصل له خپل درسه د تفریح غوندې خوند واخلي، درجه او نومرې به یې هرومرو ښه کېږي او په اخره کې به ښه کار ترلاسه کوی. که زما په خبرو باور نه لرئ، یو ځل یې وازمویئ. که د بریا لپاره په دې جز عمل وکړئ، داسې ده لکه د اسماني ستورو رانیولو په هڅه چې یاست. خو که په خپل کار کې ډوب شی او خوند ترې واخلي، هېڅکله به مات نه شی.

له ډایوو شرکت جوړولو اوه کاله مخکې مې د یوه خپلوان په شرکت کې کار کاوه، سره له دې چې زه د شرکت د خاوندانو له کورنۍ وم، خو د یوه عادي کارکوونکي غوندې کار مې کاوه او دا مې بیخي خپل کار باله. امر ته کېناستم، خپل کار به مې کاوه، په ځنډ نه راتلم او یوه ورځ رخصت مې هم نه کاوه. دا چې هغه وخت مې له خپل کاره خوند اخیست، نن هم په هماغه شوق لگیا یم کار کوم. فلم لیدل او گلف لوبه به خوند کوي، خو ما چې نړیوالو سوداگرو سره لیدلي او له ډېرو هڅو وروسته ورسره په تړون بریالی شوی، داسې خوند مې بیا په هېڅ شي کې نه دی لیدلی.

البته اوس هم ځينو نويو پروژو کې له نويو خلکو سره په اړيکه يو څه نارامه کېږم، دا به هماغه نارامي وي چې يو ورزشکار په لومړي ځل خپله وړتيا ازمويي او ورسره مخ کېږي. پروژه چې هر څومره لويه او مهمه وي، زه هم ورته همدومره ډېر پام کوم، خو د برياکارت چې ترلاسه کېم، تړون په بريالۍ توگه لاسليک کېم او بلاخره د دواړو خواوو له رضاييت وروسته مقابل لوري ته لاس ورکېم، په دې وخت کې به ساري خوند او خوښي احساسوم.

سپر کال هم کورنۍ ته دا ژمنه نه ورکوم، چې هر ورو به به يې گني د کلپزو مراسمو کې ورسره يم. دې حالت ته خفه يم، خو په دې بيا شکر کارېم، چې داسې پوهه او بادوکه کورنۍ لرم.

دويم خپرکی

د غڼو د نړۍ سبق

[ ۱ ]

## د غنود نړۍ سبق

طبيعت کې داسې غنې شته چې د ونې په پوتکي کې هگي اچوي، بيا په دې خپلو بې شمېره هگيو يو جال پيښي چې له ضرره يې وساتي، څه وخت وروسته د غنې بچي له هگيو راوځي، مور يې خپلې ارامتيا ته هېڅ پام نه کوي او سمدستي خپلو بچو ته په خوړو پيدا کولو پسې وځي، دا کار ټول حيوانات او حشرات کوي.

بچي چې رالوی او خپله د ښکار شي مور يې له ډېرې ستړيا له پښو پريوځي او مړه شي. په زړه پورې داده، يو بله ډله غنې هم شته، ددې غنو بچي چې ځنگه له هگي راووځي مور يې ورته خپل بدن د خوړو په توگه ورکوي، دا تر يوه حده د نه منلو ده، خو له غذايي پلوه د مور بدن د غنو بچو ته قوي ماده ده.

ددې صحنې اصلي ټکي دا دی چې د غنود بچو ژوند د مور په مرگ او قرباني پورې تړلی دی. يعنې مور بايد ومري چې بچي يې ژوند وکړي.

هو! د راتلونکي نسل ارامي او هوساينه د اوسني نسل په قربانيو پورې اړه لري. ارامي او هوساينه بې له قرباني نه رامنځته کېږي. که دا موضوع

له فردي پلوه ارزوو؛ نو بايد ووايو چې د بچو خوشالي د مور او پلار په قرباني پورې اړه لري، د يوه نسل خولې او کړاوونه د بل نسل هوساينه ده.

بې مسئولته او ځانغوښتونکي مور او پلار بچو ته له ستونزو او کړاونو ډکه لاره ورکوي.

ښه کورنۍ هغه ده چې مور او پلار کې د ځانغوښتنې پرځای د بچو راتلونکي او هوساينې لپاره قرباني ورکړي، ته وا دوی گني د غڼو طبيعي قانون تعقيبوي، زموږ د هيواد نننۍ هوساينه د تېر نسل د قربانيو برکت دی.

دا موضوع د ټولو پرمختلليو ملتونو په اړه صدق کوي. د ټولني د بريا مانې د تېر نسل د قربانيو پر بنسټ ودرېږي. خلک زياتره د (راين معجزه) يادوي. آيا دا رښتيا معجزه وه؟ د (راين معجزه) اصلاً د المانيانو څلورويشت ساعته سخت کار و. د ودانۍ رغولو خوځښت د دوی د قرباني او فداکارۍ څپه وه، د دوی دا قرباني د ننني المان د هوساينې د عطف ټکي دی.

داسې ملتونه ډېر دي. د امريکا د کډوالو قرباني او فداکاري د دوی د ننني ټولني د بريا او پرمختگ اصلي بنسټ و. د جاپان پرمختگ هم تر يوه ځايه د (مي اي جي) حکومت په لږ کې ددې سيمې د خلکو د قرباني برکت دی.

انگلستان چا ستره برطانيه کره؟ هغه خلکو چې د صنعتي انقلاب لپاره يې په سختو شرايطو کې د غلامانو غوندي زيار وويسته.

ژوند کې هېڅ شی وړيا نه ترلاسه کېږي او هېڅ يوه پېښه تصادف نه دی، هر څومره چې ځای کښي کښي همدمره ژورېږي او کښي چې

څومره ژور پيري د کوهي اوبه ورسره همدومره ډېر پيري. مهم اصل همدغه دی.

په کوريا کې د ۶۰مې لسيزې نسل راتلونکو نسلونو لپاره ډېره قرباني ورکړه، دا قرباني دومره وه چې زه زياتره وخت خپل هغه نسل د قرباني نسل بولم. ۶۰مه لسيزه کې مور د يوه قوي اقتصاد پر مټ د ځواکمن ملت کېدو امکان پيدا کړ، بيا مو په پوخ هوډ او زيار دا ارمانونه سر کړل. زموږ د اوسني نسل هوساينه د هغه دورې د هڅو او قربانيو پايله ده.

زه په دې باور يم چې د قرباني نسلونه د تاريخي بهير بل مثالونه دي. د دوی رڼا په اصل کې د يوه هوسا ملت او ښايسته معاصر ژوند لپاره د دوی د ارمان او قاطع دريځ څرگندونه کوي. کوريا ته دا رڼا هغه اراده او پرېکړه وه چې غوښتل يې يو مترقي او پرمختللی ملت رامنځته کړي او د راتلونکي نسل د خوښۍ او سرلورې لامل شي. د قرباني نسل هغه دی چې ځان ته هېڅ نه غواړي او يوازې د راتلونکي فکر ورسره وي. ددې خلکو ژوند له هلو ځلو، سختيو او قربانيو ډک وي.

پرمختللو ملتونو کې رانه تل پوښته شوې چې : تاسې کوريبانان ولې دومره کار کوئ او حتی يوه ورځ هم دمه نه کوئ؟ اوس ددې وخت گني نه دی چې په خپل حال راضي شئ، ژوند يو څه اسانه کړئ او د استراحت فکر وکړئ؟

ما ددې پوښتنې په ځواب کې تل ويلي چې تاسې تر مور ډېر هوسايي او ژوند مو له مور ډېر ښه دی؛ نو فکر نه کوئ چې راتلونکی نسل بايد په دې فکر وي، چې کوريا د خپلو سيالانو هومره پرمخ يوسي؟ اوسنی نسل داسې احساس کوي چې مور يو مسئوليت لرو او هغه دا دی چې

مور بايد د كور يا او نورې پرمختللي نړۍ د هوساينې تر منځ شته توپير راتلونكو نسلونو كې كم او بالاخره له منځه يوسو.

زه شخصاً په دې نظر يم چې دا هيواد اوس هم ډېرې قرباني ته اړتيا لري، زه له هغو كسانو وېرېم چې په افراطي توگه معاصرې دورې ته راننوتې او داسې چلند كوي لكه د صنعتي هيوادونو د لويې ټولنې غړي چې وي.

مور داسې وضعيت كې يو چې ټولنه مو سختو هڅو ته اړه ده؛ نو مور بايد يو ځل بيا په ځان كې د قرباني روحيه را ژوندي كړو. كه قرباني دې ته ووايو چې يو نسل د بل نسل له لپاره له ځانه تېرېږي؛ نو هر نسل بايد د لا ښه راتلونكي لپاره قرباني وركړي، ځكه د يوه نسل رضايتمند د راتلونكي نسل د نارضايتي لامل كېږي.

ماشوم له هغې ونې ميوه خوري چې نيكه يې كړلې وه، كه ونه نه وي ماشوم به څه خوري. كه يو نسل يوازې په خپلو هيلو او غوښتنو فكر وكړي؛ راتلونكي نسل ته به يې هېڅ هم نه وي پرېښي. كه ښه پوهېږو چې ونه زموږ په ژوند مېوه نه وركوي، بيا يې هم كرل زموږ مسئوليت دی.

دا به څومره خوند كوي چې يو انسان ونه وكړي، لمسي يې ترې ميوه وخورې او بيا فكر وكړي چې ياره نيكه يې دا ونه ولې كړلې وه؟ قرباني هله كېږي چې له ځانه راووځي، د نورو په اړه فكر وكړئ او د نورو خلكو گټه تر خپلې هغې لوړه وگڼئ، قرباني د دوستي تر ټولو لوړ حد دی.

نن سبا كور يا كې خلك په دې اړه غږېږي چې تخم (دانه) څنگه په ځمكه وشيندل شي، تر خاورو لاندې شي، بيا تبخ راوومي او ثمر ته

ورسي. د تخم دا خبره په اصل کې يوه قرباني ده. د بوټي تخم په ځمکه لويږي، خاورو کې څښيږي، بيا تبخ راوهي، ريښې څښوي او بلاخره ميوه نيسي. که دې تخم يوازې په خپل ځان فکر کولای څنگ به راشين شوی وی؟

ځان ژوندی په ځمکه څښ کړه لکه تخم

که لويې غواړې د خاورو په مقام شه

رحمان بابا

(زما پلار راته تل دا يوه خبره کوي، وايي د جوارو يوه دانه که په ځمکه ولويږي، خاورو کې ډوبه شي، له دې به يو وږی راشين شي، سلگونه دانې به شي، هغه به بيا ځان خاورې کړي او همداسې به له يوې دانې پټې راشنه شي، خو که همدا د جوارو دانه د سرو زرو ډبې کې بنده کړې او بکس کې يې کېږدي، سل کاله وروسته به هم ښايي همدا د جوارو يوه دانه وي، نه به دې کې بدلون راغلی وي او له به يې بل چاته خیر رسېدلی وي، ماته مې پلار تل وايي چې ځان خاورې کړه، ځان د سرو زرو ډبې کې مه بندوه، خاورې شه چې ډېر شي، ډېر شي او لاپسې ډېر شي. ژباړن )

که تخم ځان په خاورو کې له شيندل کېدو او ډوييدو وساتي، په دې معنا ده چې شمر نه ورکوي. له قرباني ځان ساتل په اصل کې ميوې ته له رسېدو مخنيوی دی. خبره بيخي رڼه ده، که يو نسل ځان قربان کړي راتلونکی نسل به يې ارزښتمن محصول ورپي. که يو نسل د خپلې



# [ ۲ ]

## ذهني څرکونه

ما کار سره په اړیکه کې ښه ملگري هم لرلي دي، یو پکې کشیش (رابرت شولر) دی، دا ښاغلی د اوانجلي نړیوالې فرقې مشهور مبلغ دی. څه وخت مخکې مو د ډایوو شرکت د څانگو رئیسانو ته یوه روزنیزه دوره جوړه کړې وه او دی مې پکې خبرو ته راوباله.

کشیش سولر په خبرو کې رئیسانو ته مخ کړ او ورته ویې ویل: که غواړئ خپلو موخو ته ورسېږئ؛ نو د فکري قوت په مرسته باید پر ځان باور لا ډېر کړئ. په بل عبارت دا چې، په فکري وړتیا خپل راتلونکی جوړولای شئ. که تاسې د نورو خلکو په مخ کې ځان ټیټ گڼئ لامل یې ستاسې منفي فکر دی او ځان درته ډېر ناخیزه ښکاري. دا صفات تاسې کې د وخت په تېرېدو لاپسې قوي کېږي او بلاخره به ددې ستونزو مرکز شئ.

مثلاً که غواړئ چې رښتیا یو ښه وایلن غبرونکی یا وکیل شئ؛ نو تل داسې فکر وکړئ چې هر ورو به په دې برخه کې لوی شخص یاست.

په دې توگه تاسې كولاى شئ چې د خپلو ستونزو حل او هيلو ته ورسيرئ.

زه چې زلمى وم، ويل به مې چې بريالى سوداگر شم، كه څه هم هغه وخت مې افكار يو څو گونگ وو، خو دا هيلې او ارمانونه مې هېڅكله نه دي پرېښي، ما غوښتل يو بريالى سوداگر شم، د خپلې ٲولنې په وده او هوساينه كې مهمه ونډه ولرم او باور مې لاره چې دا كار كولاى شم. مرحوم پلار مې دې فكر ته لا ډېر هڅولم چې بريالى سوداگر به شم. له هغه وروسته مې په ذهن كې همدا فكر گرځي، چې يوه ورځ به بلاخره سوداگر شم.

ما به ځان سره ويل چې غواړم سوداگر شم، سوداگر كيړم او اصلاً سوداگر يم ... دې تلقينونو په ما كې يو اوسپنيز باور راپيدا كړ. سره له دې چې هېڅ يوې دينې ډلې سره تړاو نه لرم، خو ځوانى كې به مې تل دا احساس كاوه چې ستر خداى به مې ژوند له يوه ځايه څاري.

فكر مې كاوه هر كار چې پيل كړم پكې بريالى كيړم، يوازې ما يې بايد د كولو هوډ كړى وي، نور نو ډاډه وم چې كولاى يې شم. نوره پانگه مې چې نه لرله په ځان باور مې يوزاينى وسله وه، البته دا تر ټولو لوړه او گټوره وسله وه.

د جاپان د مشهور صنعتي شركت بنسټگر بناغلي (توكو توشيو) راته يوه ورځ په ځان د باور په اړه مهمې او سختې خبرې وكړې. ده ويل چې د هر كار لپاره يې بايد د كولو وړتيا ولرو، خو يوازې دا وړتيا كفايت نه كوي، ددې تر څنگ بايد ټينگار، استقامت او فكري تمرکز هم وي. هغه به ددې درې واړو عناصرو ټولگه سرسختي بلله او ويل به يې چې كار او فعاليت په هر حال كې ستونزې او ماته لري. سرسختي دې ته

وايي چې ستونزو سره مبارزه وشي او د ماتې پر وخت ميدان پرې نه  
 ښودل شي. ښايي ستاسې ډېر نوي (خلاق) کارونه هم له ماتې او  
 ناکامۍ سره مخ شي، خو مهمه موضوع پکې دا هود دی چې خپل کار  
 بايد په هر صورت پای ته ورسوي، هېڅ شی ناشونی نه دی، يوازې د  
 سرسختۍ نشتون يې درته ناشونی کوي.

هيله ده تاسې به په خپل کار پوره باور لرئ، ځکه هر کار شونی دی. که  
 مثبت فکر او په ځان باور ولرئ هېڅ شی به درته ناشونی نه وي.  
 امکانات درنه گردچاپېره خپاره دي، دا تاسې پورې اړه لري چې ويې  
 پېژنئ او د توفيق پړاو ته يې ورسوي. نړۍ خپلې دروازې هغو ته پرانيزي  
 چې مثبت کار کوي، باور او اعتقاد لري او ژوند د قوي مبارزې لپاره  
 غواړي. ښاغلی کشيش شولر وايي: نن چې څه لرو يو وخت ناشوني  
 گڼل کېدل، که نړۍ په همدې فکر روانه وای، نن به مو پښيلين، الوتکه  
 او داسې نور ډېر عادي شيان هم نه لرلای.

ناشوني وشول، ځکه ځينو په خپلو فکرونو باور او ايمان لاره. دا هغه  
 خلک دی چې د نړۍ تاريخ جوړوي.

خو منفي او لنډپاري خلک ډېر زر حالاتو ته غوسه کېږي، دوی به د  
 هېڅ کار کولو توفيق ترلاسه نه کړي او نه به ورته د ژوند تمې  
 (دروازې) بېرته شي. دا خلک د خپلو فعاليتونو ښه کولو لپاره لازمي  
 وړتياوې لري، خو دې ته يې پام نه دی او د ژوند په لومړۍ ښه روان  
 دي. تر ټولو دردوونکې شېبه به دا وي چې يو سړی د موسيقۍ ښه  
 وړتيا لري، دې ته يې پام نه وي او په يوه کونج کې په چيغو چيغو ژاړي  
 چې زه ولې انځورگر نه شوم.

پام کوی گوره، یوه کونج کې کېناستل او د ټیټوالي او پېوسی احساس کول د انسانیت له خالق سره خیانت دی. زه په دې باور یم چې هر انسان له بې شمېره وړتیاوو سره نړۍ ته راځي او همدې ته پیدا شوی چې له دې وړتیاوو گټه واخلي. که څوک دا وړتیاوې نه کاروي، دده د شخصي زیان تر څنګ ټولنې ته هم لویه ضایع ده. ځان کم مه گنئ البته د خپلو وړتیاوو په برخه کې افراط هم خطرناک دی، خو تر دې لوی شرم نشته چې انسان ځان له نورو کم وگنې.

ښایي داسې خلک وي چې مثلاً ریاضي کې پر ځان باور نه لري، یا به ځینې نور ورزشونو سره چندانې جوړ نه وي، ځینې د خلکو په مخ کې له خبرو ډارېږي، خو له تاسې ځینې بیا علاقه لري چې سیاستوال، هنرمند، عالم یا زما په څېر د یوه صنعتي شرکت رئیس شي. دا مهمه نه ده چې څه کوی او کوم مسلک ټاکي، مهمه دا ده چې په ځان باور ولري، خپلو هیلو ته په ضمیر کې ځای ورکړي، بیا که تاسې وغواړئ، هر ورو بریالي کیدای شئ.

دا مه هېرئ! نن چې څه شته دا ټول یو وخت ناشوني وو.

[۳]

## هڅه وکړئ چې ښه شی

د جگړې په موده کې زه خپلې کورنۍ سره له ستول وټټېدم او په (تاگو) کې د جگړه خپلو کډوالو په توگه مېشت شو. پلار يې زما له مخکې نيولې او شمالي کوريا ته استولې و، مشر ورور مې په پوځ کې خدمت کاوه؛ نو ماته په څوارلس کلنۍ کې کورنۍ راپه څارډه شوه. د جگړې په هرج و مرج کې زما په عمر خلکو ته چندانې کار نه پيدا کېده، له ښه مرغه د پلار يوه پخواني شاگرد مې د يوې ورځپانې په دفتر کې کار کاوه او ماته يې د ورځپانې پلورلو لڼ راجور کړ.

د (تاگو) په گڼ بازار (پانجون) کې به ما په دوکاندارانو ورځپانې پلورلې، څنگه به مې چې ورځپانې ترلاسه کړې بازار ته به په منډه شوم، ځکه که مې لاره کې ورځپانې پلورلې وې، بازار ته ناوخته رسېدم او زما گټه د نورو ورځپانو پلورونکو لاس ته تله؛ نو ما به هره ورځ بازار ته تر ټولو مخکې ورځپانه رسوله، خو بيا هم په ټول بازار نه شوم واکمنيدې. ځکه ما به چې وختي ورځپانه ورسوله، تر څو به مې چې هغه دوکاندارانو ته ورکوله او هغوی به يې پيسې راکولې په دې ارزښتناک

وخت کٲي به رانه بل ورځپانه ٲلورونکي مخکي شو او د سترگو ٲه رٲ کٲي به ٲي ٲول بازار له ٲښو وويست.

ما بايد د کورني مرولو لٲاره د ورځي سل ورځپانې ٲلورلای وي، مور او دوه واره ورونه به مٲي ماته کور کٲي سترگي ٲه لار ناست وو. ما بايد خٲلې ٲولې ورځپانې ٲلورلای وي، ددي لٲاره ځينو نويو لارو چارو ته اٲتيا وه، ما به ځان سره بازار ته ډهري ماتې ٲيسي وٲلې او ٲه ورځپانه کٲي به مٲي کٲښودي، ورځپانه به مٲي دوکان ته واچوله، ٲيا به مٲي له دوکانداره ٲيسي زر را واخيستي او مخ ٲه بل دوکان به شوم، ٲه دي توگه مٲي د وخت ٲه تهرٲندو د بازار دوه ٲه درٲيمه برخه لاس لاندې شوه، خو دي ٲولو سره به ٲيا هم د نورو ورځپانو ٲلورونکي تر ما رارسيدل.

ما بايد خٲل ٲکتنيک بدل کړي وي او دا کار مٲي هم وکړ. دا ځل به چي څنگه بازار ته ورسيدم زر به مٲي هر دوکان ته ورځپانې ور گوزاره کړه او ٲه ٲيرته راتگ او اوزگار کٲي به ٲيسي ٲولولو ته راتلم. ٲه دي توگه راته هٲځ ورځپانه ٲلورونکي نه شو رارسيدی، البته ٲولو به ٲه دي ورځ او موقع ٲسي نه راکولې خو ٲه دي توگه مٲي کولای شول چي ٲولې ورځپانې وٲلورم او خو ورځو کٲي ٲي ٲيسي ترلاسه کړم. خو مياشتي وروسته نورو ورځپانو ٲلورونکو بازار کٲي ورځپانې ٲلورل بند کړل او ٲول بازار يوازې ماته ٲاتي شو.

زه فکر کوم له دي تجربي وروسته ٲه دي ٲوه شوم چي که هڅه وکړو ٲه هر ډول سختو شرايطو لاس بري کيدای شو، ٲه دي خاطر مٲي سوداگري کٲي ډېره هڅه کوله چي تر ٲولو غوره ووسم. البته تراوسه د رضايٲ ٲوره احساس نه لرم، خو وایم چي ٲه هر کال کٲي لا نورې برياوې هم ترلاسه کولای شم.

که څوک غواړي چې د غوره خلکو په ډله کې راشي، باید خپلو موخو د رسېدو لپاره پرلپسې هڅې وکړي. که تاسې تر خپله وسه هڅه وکړئ، بنایي تل د غوره خلکو په قطار کې رانشئ، خو دا په ډاډ ویلای شم چې ستاسې او غوره خلکو تر منځ به څو گامه واټن وي. که بیا داسې فکر کوئ چې یو کار نه شی کولای او غوره توب وړتیا نه لری؛ نو په هېڅ یوه کار کې نه شی بریالی کیدای. زه دا منم چې کارونه مهم دي، خو کارونو سره چلند تر دې هم مهم دی. ستاسې چلند باید داسې وي چې هر کار ته لاس واچوئ او پرمختگ پکې وکړئ. که غواړئ سیاستوال، سوداگر، انځورگر، څېړونکی یا بل هر څه شی، هڅه وکړئ چې په خپله رشته کې تر ټولو غوره ووسئ. یوازې د ستونزې د حل هڅه مه کوئ، د غوره خلکو برخه ووسئ او په خپل ټول وس د موخو ترلاسه کولو هڅې وکړئ. څوک چې په خپله رشته کې لوړ موقف ته رسي، لامل یې دا دی چې لویې موخې ټاکي او بیا یې ترلاسه کولو لپاره تر ټولو ډېرې هڅې کوي. شکمنې هڅې انسان بریا ته نه رسوي. څو کاله مخکې د مجارستان د یوې لوبډلې غړي سره مرکه کېده، دوی اروپایي لوبو کې اتلولي گټلې وه.

یو خبریال ترې د بریا علت وپوښت، ده ورته وویل چې فرصت پیدا کړي فوتبال کوي، که نه وي د فوتبال په اړه غږېږي او که غږېږي نه؛ نو په اړه یې فکر کوي.

د فوتبال غوره لوبغاړی له موره غوره لوبغاړی نه وي زیږېدلی؛ بلکې په دې لاره کې یې هڅې کړي. هر څوک کولای شي تر ټولو غوره ووسي، یوازې هغه خلک بره تلی شي چې ځان خپلو موخو ته وقف کړي او په دې لړ کې کومې معجزې ته هم اړتیا نشته. ډېر خلک د

ډايوو د جبرانوونکي پرمختګ په اړه غږېږي، خو دا بریا مور ته کومه معجزه نه وه. مور یوازې هڅه کړې چې په خپله څانګه کې تر ټولو غوره شو.

ما تل هڅه کړې چې ډايوو شرکت تر ټولو لوړ مقام ته ورسوم. ما دا ټینګار کړی او لایې کوم چې زمور کارکوونکي که له غوره بریاوو ګټه واخلي، د کار تر ټولو لوړې کچې ته رسیدل شي. زه هېڅکله په خپلو اوسنیو لاس ته راوړنو راضي نه وم او تر دې لوړو موخو ته د رسېدو له هڅو مې لاس نه دی اخیستی، ځکه په هر کار کې د افسوس او اوسیلو د مخنیوي یوازینۍ لاره سرسختې هڅې دي.

نو تاسې ځوانان هڅه وکړئ چې په کار کې بوخت یئ، ځان پکې تر ټولو لوړ ځای ته ورسوئ، حتی دا فکر هم مه کوئ چې بل څوک به ګني ستاسې پر ځای دې مقام ته رسېږي.

بل چاته صیب ویل خوند نه کوي او سپک غونډې کار دی، هېڅکله په دویمه درجه قناعت مه کوئ، داسې مه ګڼئ چې د مشرۍ وړتیا ګني نه لرئ، ځان سره پرېکړه وکړئ چې لوړ موقف تاسې ته څانګری شوی دی، تاسې خپلو هڅو ته د رسېدو لپاره تر ټولو ښې او غوره هڅې وکړئ، بلاخره به مو په زړه پورې ثمره په نصیب شي.

[۴]

## نړۍ ستاسې ده

۱۹۷۶ز کال کې مې په لومړي ځل د کوریا موټر شرکت ترلاسه کړ، په دې برخه کې مې د ټکنالوجي ودې او پراختیا ته هم پام شو، دا چې په دایوو شرکت کې د بریا اصلی لامل ټکنالوجيکي پرمختګ و، ما پرېکړه وکړه چې ددې شرکت ځینې کارکوونکي د مسلکي زده کړو لپاره د المان (مان) شرکت ته واستوم. هغه وخت دایوو مان شرکت سره د مسلکي همکارایو هوکړه لیک لاره. زموږ د شرکت د څانګو رئیسان او معاونین زیاتره د مهندسي له څانګې فارغ وو، ما دې بهرني روزنیز سفر ته له دې ډلې ۱۲ کسان وټاکل.

یو شمېر او په څانګې ډول د تولید د برخې مسئولین له دې کار سره مخالف وو، دوی ویل چې دا دولس کسان په کلیدي پوستونو کار کوي او تګ به یې په تولید منفي اغېز وکړي، دوی د شرکت غم کاوه خو زه په دې نظر وم چې دې چارې کې باید د دایوو شرکت د اوسنیو لنډمهالو اړتیاوو پر ځای اوږدمهالو گټو ته پام وشي، ما ویل که غوره ټکنالوجي ونه لرو، شرکت ته د پرمختګ لارې ته نه شي برابرېدی.

ٲلاخره مي د توليد د برخي مسئولين قانع كرل، دا لنډمهاله محروميت ٲه اصل كي د شركت د اوردمهالو ٲرمختگونو لٲاره ٲانگونه وه.

زموږ كاركوونكي چي له المانه راستانه شول، يو كال وروسته د توليد د برخي مسئولين ٲوه شول چي زما ٲرٲكره سمه وه، څكه دي كسانو ٲه يو كال كي دومره مسلكي زده كړه او تجربه ترلاسه كړي وه چي زموږ د شركت مسلكي معيارونه يي پنځه سلنه لوړ كړل.

لكه مخكي مي چي وويل تاسي كوريابي ځوانان به د يوه ٲرمختللي ملت ٲه توگه يادٲري. دا ٲرمختگ د ماته ورته نسل ٲه قرباني ترلاسه شوي دي. موږ غوٲٲل چي كوريابي نسل دي مخ ٲر ودي حالت كي نه؛ بلكي ٲرمختللي حالت كي راتلونكي نسل ته وسٲارو؛ نو تاسي ٲراخه ليد ته اړتيا لري او ٲه عين حال كي بايد هغه ارزٲٲونه ولري چي معاصره نري كي ستاسي مسئوليت دي.

ٲه لومړي قدم كي بايد راتلونكي ته وگوري، داسي خلك هم شته چي ٲول افكار يي تېر وخت ٲوري ٲرلي وي او هره خبره ٲه دي ٲيلوي چي (ٲخوا به ...)، دا ډله خلك خٲل تېر وخت رانده كړي او له راتلونكي هېڅ تصور نه لري، البته ٲه اوسنيو افكارو او ايډياوو له حله ډېر ٲينگار هم ستونزي زېروي.

يو څو كوريابي متلونه درسره شريكوم: (ژوندي سپي له مړه منصبداره ٲنه دي)، (مړه خٲٲه حسد له منځه وړي) دا متلونه كه څه هم ٲخواني دي، خو اوسني حالات هم رانغاړي. دا اوسني واقعيت ته د كوريايانو فكري مشغوله ٲٲيي. ٲرون ٲوري ځان ٲرل او نن اسانتيا او هوساينه غوٲٲل، مو له سٲانيو ٲرياوو منع كوي.

د ټولني رغون لپاره راتلونكي جوړوونكو ارزښتونو ته اړتيا لري، دا ارزښتونه د ښه راتلونكي لپاره قرباني او پانگونه ده.

د ماراټن څفاسته ۴۲،۱۹۵ كيلومتره ده، څفاستونكي بايد د وروستي كرښې په نظر كې نيولو سره په دې ټوله موده كې خپله چټكيا تنظيم كړي. نو تاسې هم بايد د ښه سبا لپاره نن قرباني وركړئ. لنډپاري پرېردئ او په تېروتنه هم اوږدمهالې گټې په لنډمهالو گټو مه بدلئ. ژوند يوه ورځ نه دي، تل په خوبونو او خيالونو كې فكر كوئ چې د سبا ورځې اتلان او رهبران ياست، كه داسې ونه كړئ د ژوند په ډگر كې به د لومړي كس پر ځاى يوازې د لښكر سپاهي وئ.

په ضمن كې تاسې ځوانو كوربايانو ته يو نصيحت كوم، تاسې هغه خلك يې چې د پرمختللي كوریا د لومړي نسل په توگه مو نړۍ ته سترگې غړولي. سره له دې چې نړۍ ډېره لويه ده، خو دې وروستيو څو كلونو كې په نړيوال كلي اوښتې، مور كولاى شو چې همروزه جاپان ته لاړ او بېرته راشو، ۵۰ كاله مخكې يې چا فكر هم نه شو كولاى.

كوهي كې پرته چونگښه د نړۍ د پراختيا فكر هم نه شي كولاى، هر څومره چې د غره څوكې ته پورته كېرئ، ليد مو پراخېږي. د عظيمې نړۍ ليدل مو ليد ته وده او پراختيا وركوي، دا درسره مرسته كوي چې لنډپاري او موذيتوب (خانځاني) پرېردئ.

د فعاليت له پېله مې نړيوالو بازارونو ته سترگې وې، خو هغه وخت هېڅ يوې كوريايي ادارې نړيوال بازار ته پام نه كاوه. دا ناپامي اصلاً زموږ په گټه وه، ځكه نړيوال بازارونه د كورنيو بازارو اېوته محدوديت نه مني، په همدې دليل ما په خپله لاره كې شته خنډونه مات كړل او نامحدود

بازارونو ته مې لاره پيدا كړه، دې كار سره د ډايوو د ودې او پرمختگ لامل شوم.

موږ د هغه كسانو گومارنې ته لومړيتوب وركاوه، چې د مبارزې په روح به يې نوې نړۍ رامنځته كول غوښتل او هېڅكله يې په نړيوال بازار كې له نفوذه سترگې نه پټولې. دا د ډايوو شركت د اصلي روحيې انعكاس دى.

تاسې ځوانان زموږ د هيواد راتلونكي اتلان يئ او هيله لرم چې د نړۍ مشران هم شئ. تاسې چې د لومړي پرمختللي كوريايي نسل په توگه نړۍ كې گام ږدئ، له تاسې هيله لرم چې خپلې مخې ته پرتې نړۍ ته په پراخه ليد وگورئ، دې ليد سره پرمخ لاړ شئ، حركت وكړئ، په پخواني او اوسني وخت كې مه ډوبيرئ او ځان د خپل هيواد په جغرافيه كې مه بندوئ.

راتلونكى وخت او راتلونكې نړۍ دواړه ستاسې دي!

## [۵]

## بنسټیزو علومو ته کتنه

کوریا کې طبیعي سرچینې په نشت حساب دي، دا د ډېر نفوس لرونکی کوچنی ملت دی، خو مور یوه لویه پانگه هم لرو، دې پانگې مونږ ته دا قوت راکړی چې خپل ځان پرمختللیو صنعتي هیوادونو ته ورسوو. دا قوت ددې هیواد باسواده او ممتازه کاري انرژي او په عین حال کې هر ډول هڅو او قربانی ته چمتو ده.

ددې کاري انرژي په برکت مو وکړی شول چې خپلې ټکنالوجیکي وړتیاوې د نړۍ تر ټولو لوړې سطحې ته پورته کړو. مور یوازینی ملت یو چې نړیوالو روزنیزو دورو کې مو د مسلک او صنعت په برخه کې څو څو ځله مدالونه اخیستي او خپل هیواد ته مو ویاړونه راوړي. له دې امله زموږ د صنعت او مونثاژ ټکنالوجی زموږ صادراتي توکي د نړۍ له ډېرو پرمختللیو هیوادونو سره د پرتلې وړ کړي دي.

خو یوازې صنعت بسنه نه کوي، د ننني تولیدي ټکنالوجی اساس له نوښت او خلافت سره اړیکه لري. د خلافت بحث کې بیا زموږ هیواد چنداني خبرې نه لری، ځکه مور تراوسه یوازې د ټکنالوجی تطبیقي علومو ته پام کړی او بهرنیو ته ورته توکي مو تولید کړي دي، له دې امله په بنسټیزو علومو کې له پانگونې پاتې یو. په مور کې بنسټیز علوم نشته، که ددې علومو برخه فعاله نه کړو، یوازې تقلید او تشبیه کې به تکره یو؛ نو مور

بايد مخکې له مخکې بنسټيزو علومو نه پام وکړو او پانگونه پکې وکړو، چې په نننۍ نړۍ کې د تقليد تر څنگ خپله ټکنالوجي هم توليد کړو. د وخت په تېرېدو هغه هيوادونه له صنعتي هيوادونو واټن اخلي چې په ټکنالوجي کې يې کافي پرمختگ نه وي کړی. که تاسې داسې کور کې دېره شئ چې بنسټ يې قوي نه وي، تل به په وېره او اندېښنه کې ياست، لکه څنگه چې کور يې له جوړېدو دوام نه شي کولای همداسې يې له بنسټيزو علومو د ټکنالوجيکي پرمختگ تمه نه شو لرلای. که غواړئ چې ونه مېوه ونيسي، نو ريښې يې بايد قوي وي او ودانۍ چې څومره لوړېږي، بنسټونه يې بايد همدومره کلک شي.

نو اوس وخت ددې دی چې هيواد مو د بهرنۍ ټکنالوجي د تقليد او اقتباس له پړاوه ووځي او خپل ټکنالوجيک صنعت مخ ته يوسي. دايوو شرکت تراوسه ډېر شمېر محصلين بهر ته د تحصيل لپاره لېږلي دي. د ۲۰۰۰ز کال په لومړيو کې به ددې شرکت ۱۰۰۰ تنه کارکوونکي د دوکتورا سند ولري.

دايوو بنسټ د بنسټيزو علومو په برخه کې ځانگړې مرستې کوي او ددې څېړنو پايلې د دايوو په علمي ټولگو کې خپرېږي، موږ دې سياست ته په دې دليل دوام ورکوو چې بنسټيز علوم د تمدن د ونې اصلي او اساسي ريښه ده.

کوريا کې موږ يوازې د کار باسواده انرژي لرو، که غواړو چې پرمختلليو هيوادونو سره سيالي وکړو کوريايي ځوانان بايد بېلابېل علوم زده کړي او هڅه پکې وکړي. زه هيله لرم چې تاسې ځوانان به د خپلې خوښې مسلک، په بنسټيزو علومو کې تحصيل ته دوام ورکړئ.

البته اوسني معاصر او پرمختللي علوم خپل ارزښت لري، خو ددې ټولو علومو اساس په بنسټيزو علومو کې پټ دی، بې له بنسټيزو علومو نور علوم پرمختگ نه شي کولای.

اوس به بنسټيز علوم د ورځنيو مسایلو له مخې بررسي کړم. کوريا له هغو هیوادونو دی چې شربتونه (نوشابې) پکې ډېر څښل کېږي، خو پوښتنه دا ده چې زموږ څومره خلک ددې شربتونو د پیل په تاریخ پوهېږي؟ سره له دې چې موږ یې ډېر څښو، خو اوس هم نه شو کولای چې په نړیواله کچه شربت یا نوشابه تولید کړو، ځکه موږ یې په بنسټيزو اصولو نه پوهېږو.

ددې شربتونو تر څنگ ځینې نور وارداتي توکي مثلاً ماشینونو، منسوجاتو، دستگاوو او نورو کې هم ورته حال سره مخ یو؛ نو یوازینی لاره همدا راپاتې چې موږ له بهرنیو پرمختللو هیوادونو تقلید وکړو. بیا هم زموږ ځینې کورنۍ صنعتي ادارې لگیا دي خپلې صنعتي خبرتیاوې تبلیغوي او زیاتره یې د کمپیوټري گرافیک په مرسته خپلې ټکنالوجیکي وړتیاوې خلکو ته ډېرې لوړې بڼې، خو په حقیقت کې ددې تبلیغاتو تر شا هېڅ مهم شی نه وي.

ورځني مودونه یا فیشنونه زر ختمېږي. که څه هم هر څه زر بدلېږي خو د ژوند ثابت اصول هېڅکله نه بدلېږي، سره له دې هم بنسټيز علوم د علم او پوهې اساس دی او هېڅکله نه بدلېږي. له دې مخکې چې ورځنيو او موقتي مودونو ته مخه کړئ، هیله من یم چې خپل پام به د ژوند اصولو ته را واړوئ.

اوس زموږ په ټولنه کې اساسي اصول له پامه غورځول شوي، خو ټولنه دې اصولو ته له هر وخته ډېره اړتیا لري. کوریایي ټولنه شیندل شوې،

بې ثباته، ناخوندي او بې معياره شوي ده او هر څه ته پکې اصول نرم او اسانه شوي دي.

زه خو کله کله وایم چې د ژوند اساسي اصول گني دې زموږ نسل بيخي له ياده ويستي دي.

که یو نسل د پیروي لپاره سم اصول او تگلارې ونه لري، ټولنه یې د بې ثباتې ښکار کيږي، که اصول ونه ساتل شي، د ټولني ستني لړزېږي. که د ټولني خلک د خپل ژوند اصل ونه پېژني او په اساسي مفهوم یې پوه نه شي، د ژوند لارې چارې یې هم د هندارو د تصويرونو غوندې ناڅاپي او بې ثباته کيږي. نو موږ بايد د ژوند اصول او حقيقي ارزښتونه وپېژنو، هغه مفاهيم بايد زده کړو چې د ژوند ښې بڼې رانښيي، په ژوند او ارزښتونو بايد سم پوه شو او د يوه حقيقي انسان په توگه ژوند وکړو. رابرټ فول گام يو کتاب ليکلی: (څه مې چې ژوند کولو ته په کار وو، وړکتون کې مې زده کړل)، دا کتاب ولې ډېر وپلورل شو؟ دليل يې دا دی چې ليکوال په کتاب کې د ژوند اصولو ته اشاره کوي. دا هغه اصول دي چې انسان يې وړکتون کې زده کوي، نه له پوهنتونه تر فارغېدو وروسته. دغه کتاب د ژوند ساده او موثرې لارې چارې په ساده ژبه بيانوي، په لوستو يې پوهېږو چې کوم اصول بايد وساتو او کوم يې له لاسه ورکړو، د ځوانی عمر کې تاسې اصول زده کوئ او که وروسته پرې سم عمل وکړئ ژوند به مو له خوندونو ډک شي، خو که دې اصولو ته پام ونه کړئ او په ژوند کې موقت خوندونه او اسانتياوې ولټوئ، دا به داسې وي لکه سړی چې په شگو کور جوړوي.

[۶]

## پيسې خپله هېڅ شی نه دي

هوبنډيار خلک له وخت او پيسو ښه گټه اخلي؛ نو تاسې بايد پيسې يا وخت بې ځايه مصرف نه کړئ. له ماشومتوبه پيسو سره خور چلند وکړئ. البته خپله پيسې نه ښې دي نه بدې، بس د کارولو ښه يې ښه او بد ټاکي.

پيسې هلته وکاروئ چې هم تاسې او هم نورو ته گټه ولري. په زده کړو، درملنې او چا سره د اړتيا پر وخت مرستې لپاره پيسې لگول ښه کار دی، دې چارو کې بخيلي مه کوئ. يوازې له ځانه دا پوښتنه وکړئ چې لگول شويو پيسو تاسې يا بل چاته گټه ورسوله که نه؟

دې خبرې ته په پام حتی يو غيران هم بېځايه مه لگوئ. پيسې بې ځايه مه لگوئ، يعنې څه مو چې نه وي په کار مه يې اخلي.

د ځينو خلک به شی په کار نه وي، خو د ارزاني له امله يې اخلي، يا چې يې يو وار وگوري بيا يې د بېي کيسه کې نه وي، زما په نظر دا ښه نه کار دی.

د کوریا موتر جوړولو شرکت مې چې واخیست په کاریگرو کې د انګېزې او ملګری ډېرو لپاره د هوساینې رامنځته کولو په لټه شوم. ۱۹۷۶ کال کې، په کوریا کې د کارکوونکو هوساینې پروګرام بیخي نوی و، خو ما وویل چې دې موضوع ته باید پام وشي او د تشناب، سقاوې، خوب خونو او بې واده هغو ته مې د مېلمستون جوړولو امر ورکړ. د څانګو مشرانو مخالفت کاوه، ځکه دې پروژو میلیونونه ډالر لګښت درلود او دا هغه وخت ډېرې پیسې وې.

زه د څانګو د رئیسانو په خبره پوهېدم، ځکه د شرکت پانګه ايله ددې اسانتیاوو د لګښت دوه چنده وه. دوی ویل که دا پیسې په هغو طرحو ولګول شي چې د شرکت په تولید مخامخ اغېز ښکاري؛ نو ښه به وي. بله دا چې شرکت هم د بودیجې له کسر سره مخ و، رئیسانو احساسوله چې دې نورو چارو ته رسېدل لومړیتوبونو کې راځي.

البته زه دا نشم ویلی چې هغوی په غلطه وو، خو د څان په اړه مې هم شک نه درلود، پرېکړه مې دا وه چې دا پیسې به لومړی د کارکوونکو د هوساینې په پروژه لګي، ځکه ما ویل که د کارکوونکو روحیه لوړه شي، د شرکت تولید به ورسره خپله لوړ شي. دې ټولو سره مې بیا هم ددې کار لپاره هېڅ زېرمه نه لرله، ځکه شته پیسې د اوږدمهالي پانګونې لپاره وې، خو ما ددې پروژې لګښت په پام کې نیولی و. ما ویل دا پیسې باید په دې طریقه ولګول شي او شمېر یې ارزښت نه لري. ما تل داسې فکر کړی دی، هېڅ وخت ارقامو او اعدادو ته اندېښمن نه وم او نه به یم، خو که پوه شم چې پیسې په ناسمو لارو مصرفېږي؛ نو بیا تر ما بخیل سړی نشته.

هغه وخت مو د کارکوونکو د لېږد رالېږد لپاره ځينې بسونه په نظر کې نيولي وو، دې بسونو به هره ورځ کارکوونکي له سټول نه تر اينچون زمور فابريکې ته راوړل، لاره نږدې شل ميله وه، هره ورځ به يو بس ۵۰۰ وانه د سرک د عوارضو په نوم ورکول، ۵۰۰ وانه يو ډالر کېده. بيا ما فکر وکړ چې که بس فابريکې ته له راسپدو مخکې له اصلي سرکه ووځي او په فرعي کوڅه راشي؛ نو موږ به هره پېره کې ۲۵ ستنه گتلاي شو. سره له دې چې دا دومره پيسې نه وي، خو ما يې د مصرف لپاره هېڅ دليل نه لیده.

زه زياتره خپلو اداري همکارانو ته د مبارکۍ ډالۍ اخلم، دا ختین يا لاسي صععتي توکي وي. زياتره وخت دوکانداران ماته لوړه بيه وايي؛ ځکه پوهېږي چې زه د يوه لوی شرکت رئيس يم، خو زه ورسره ښه په صبر او حوصله چنې وهم او يې راتیتوم، ځکه په ارزانه شي ولې ډېرې پيسې ورکړم؟ ښايي دوکاندار فکر وکړي چې زه گني يوازې ارزانه توکي اخلم، خو زه داسې فکر نه کوم.

موږ بايد دا فکر بدل کړو، چې په لاس پراخه (ډېر مصرفوونکي) خلک ښه ځوانان دي او څوک چې پيسې لري په پام مصرفوي دوی گني په ارزانه شيانو پسې گرځي يا سغن دی. زه به ښايي بخیل يم چې غواړم ۲۵ ستنه وسپموم او د ختین لوبښي لپاره له دوکاندار سره چنې وهم، خو د کارکوونکو په روزنه او هوساينه ميليونه ډالر يې له کوم بخل او شکه مصرفوم.

د دايوو فابريکې چاپيريال چندانې نه چټلوي، خو که چېرې اړتيا شي، موږ يې له شک او ځنډه ددې فابريکو په وده بې خرتې پيسې لگوو، چې چاپيريال چټل نه کړي. که کارکوونکی مو د کار په وخت کې مړ

شي، بيا يې کورنۍ ته د پيسو ورکولو په وخت په شونډو څيگه شري نه راکارو، مور پوهيرو چې پيسي چيرته او څنگه په سمه توگه ولگوو. د هر شي سهي وخت يا فرصت د پيسي مصرفونکي انسان په فکر او پوهې پورې اړه لري.

که له ځوانۍ د پيسو سمپولو فکر وکړئ دا د ژوند ښه پيل دی، په يو وار د ټولو پيسو مصرفول ښه کار نه دی، ښه طريقه داده چې لږې سبا ورځ ته پرېږدئ، (جان ورلی) يو تبليغي دی، دی وايي چې ښې ډېرې پيسي وگتئ، ويې ساتئ او بيا يې ښې ډېرې د خدای په لاره او د مخلوق په ښېگنه کې ولگوئ، خو زه ورسره دا خبره زياتوم چې يو غېران هم بې ځايه مه لگوئ.

[۷]

## سيالي

مور د سياليو په نړۍ کې اوسو او خبره تر دې راغلې چې ژوند کول خپله سيالي گرځېدلې. که د لويې نومرې قطار کې نه شئ، بابلونکي يئ، خو لوبه يوازې د سرو زرو يو مهال لري.

هر لوبه خپل اصول او قوانين لري، که لوبغاړي قانون مات کړي جریمه کېږي، خبرداری ورکول کېږي او حتی له لويې کېنول کېږي.

دايوو شرکت د (دايوو رايلز) په نوم د فوتبال مسلکي لوبډله لري، خو کاله مخکې د کوريا فوتبال فدراسيون د مديره هيت رئيس وټاکل شوم، فوتبال کې يوازې دوه گول ساتونکي په لاس د بال راخيستو حق لري، په پونده بال وهل او د بل لوبغاړي مخه نيول جرم حسابېږي، فوتبال روغه او عادلانه لوبه ده.

ژوند هم د فوتبال غوندي اصول او قوانين لري او مور هم د ژوند لوبغاړي يو. مور بايد عادلانه سيالي وکړو، گني ژوند به راباندې بوج شي. د ژوند لوبه کې تر ټولو مهمه موضوع دا ده چې مور ښه او عادل سيالان ووسو. په سمه لاره بايالات له ناسمې لارو گټې نه ډېر ښه دي.

مور روغ او عادل لوبغاړي تر هغه تگ يا غاليجن لوبغاړي ښه گڼو چې د گټې لپاره هر څه کوي.

که د سيالي زمانه کې ژوند هم کوو، د تضاد او انزوا ښکار بايد نه شو. سيالي په دې معنا نه ده چې سيال مات او له ميدانه وباسو، بلکې سيالي بايد داسې وي چې د ټولو گټوونوالو ژوند پکې وده وکړي، که داسې وي ښايي يو ملگري يا ښوونکی تر ټولو ښه او گټور سيال شي.

مثلاً د ماراټن څغاسته نظر کې ونيسئ، يوازې چټک څغليدونکی ريکارډ نه جوړوي، بلکې ريکارډ هله جوړېږي چې دوه کسان سره سيالي وکړي، يو کس چې له بله مخکې شي دويم هيجاني شي، وهڅول شي، چې تازه منډه ووهي او له خپل سياله مخکې شي، دا جريان په ټوله لوبه کې روان وي او دواړه لوبغاړي د سيالي د انگيزې په مرسته د لوبې ښو ريکارډونو خپلولو ته رسېږي.

سيالي ته په دې سترگه گورئ، يوازې ستاسې نه ده او دا هم سمه نه ده چې د سيالي اصول له پامه وغورځول شي. سيالي بايد د ټولو په گټه وي او گټوونوال بايد لا ډېرو هڅو او زيار ته وهڅوي، دا د سيالي حقيقي اصل دی، که سم عمل پرې وشي نوې انرژي رامنځته کوي.

سيالي بايد د خلکو د تضاد او انزوا لامل نه شي، ځکه د لوبې اصلي موخې د وړتياوو تقويت دی، گڼي سيالي به له يوې خوا خلک او له بلې خوا ښه اخلاق هم له منځه يوسي. که سيالي يوازې خپله وگڼئ، په اصل کې مو د خپل تخريب لاملونه زيات کړي دي.

تاسې نه شئ کولای چې ځانته او د ځان لپاره ژوند وکړئ، که داسې کوئ، نو د ځانځاني او ځانغوښتي ميکروب مو ښايي اروا ته رسېدلی

وي، دا احساس له ځانه ليرې كړئ، تاسې بايد له نورو سره مرسته او همكاري وكړئ.

د بېلگې په توگه كه د موټرو صنعت ته يوه كتنه وكړم، دا صنعت تر ډېره ماشينونو، اوزارو او وسايلو پورې اړه لري، دا به ډېره سخته وي چې د موټر جوړولو يو شركت دې هر څه خپل توليد، مونتاژ او بازار ته وړاندې كړي. موټر له زرگونو پرزو جوړېږي او دا پرزې د موټرو په صنعت كې توليدېږي، عيناَ همدغسې موږ هم د ژوند د هر خاص شي لپاره يو پر بل تكيه كوو.

شركتونه د ښه توليد لپاره يو بل سره سخته سيالي كوي، دې سره مستهلك يا مصرفوونكي ته د توکي كيفيت لوړېږي. كه يوازې يو شركت موټر جوړولای؛ نو د ټكنالوجي كيفيت به چندانې پرمختگ نه وي كړی. مثلاً ښايي موږ تراوسه كالي په لاس وينځلي، خو اوس ددې ټكنالوجي په پرمختگ دومره پيسې او انرژي لگېدلې چې حساب يې نه كېږي. شركتونه دا هر څه مني او هڅه كوي چې تر ټولو ښه توليد وړاندې كړي او له خپل سياله مخكې شي، دا بيخي د هغه لويې غوندې ده چې مخكې مې ورته اشاره وكړه، كه يو له بله مخكې شي وروسته پاتې شوی كس هڅه كوي چې د وروسته پاتې كېدو د جبران لپاره لا ډېره هڅه وكړي.

مثلاً په امريكا كې (آويس) شركت خلكو ته موټر په كرايه وركول، د دوی شعار و چې (موږ به لا ډېره هڅه وكړو) په دې سياليو كې شركتونه يو بل سره دښمني نه كوي، بلكې د يو بل ملاتړي وي، خو ددې لويې اصلي گټونكي مستهلك يا د توکو کاروونكي دی. ځينې شركتونه په سيالی كې افراط كوي او له ناسمو لارو چارو گټه اخلي، مثلاً د سيالانو

پر ضد تبليغات کوي او له ځينو لارو په دې هڅه وي چې سيالان يې په نړيوال بازار کې پانگونه ونه کړي او توليد امتياز ترلاسه نه کړي. دا شيان بيا د لوبې اصلي مفهوم او عدالت له منځه وړي.

تاسې به اوربډلي وي چې په مينه او جگړه کې هر څه روا دي، خو په عملي سيالۍ کې ناسمې لارې چارې هېڅ هدف نه توجيه کوي. بې عدالته لوبې د حقيقي سياليو قانون ماتول دي او تاسې باور وکړئ، اصلي او وروستي گټيالي هغه دي چې انصاف او صداقت ولري.

په صداقت ٩٠ نومرې په دروغو له ١٠٠ غوره دي. څکه دا ٩٠ نومرې به ستاسې د خپلو هڅو پايله وي، نه ژوند دومره لنډ دی او نه به گني ١٠٠ ستاسې وروستی نومرې وي. که په خپل زيار ٩٠ نومرې وگټئ ستاسې د راتلونکو برياوو قوي بنسټ دی او تگ انسان به اخر هم په دام کې نښلی.

په (گو) لوبه کې يوه اصطلاح ده، چې معنا يې په اصولو لوبه کول دي؛ نو همداسې په ژوند کې هم اصول شته، لوبه بنيادي په چل ول وگټئ خو د ژوند په اصلي لوبه کې به بلاخره له هغه چا ماتې وخورئ چې په اصولو لوبه کوي.

نو هيله لرم چې هر يو مو د زده کړو په موده کې ښه سيالي وکړئ. که څوک مو سيالۍ ته تنگوي تر هغه دوسته ښه دی چې هسې د وخت ضايع کولو لپاره درته راځي، هڅه وکړئ چې سيال سره ښه ووهئ او هغه ته ښه سيال اوسئ، په دې توگه به دواړه ښه، روښانه او ډاډمن راتلونکي ولري.

[۸]

## د رهبري مقام

له پاکې چينې رنې اوبه راوځي. دا پخوانی کوریايي متل او حقیقت دی، ځکه سرچینه باید پاکه وي چې پاک سیندونه او رانه رودونه ترې راوبهري.

ټولنه هم همداسې درواخله، د ټولني رهبران دې روغ او پاک وي چې ټولنه روغه پاتې شي. دا به دروغ نه وي که ووايو چې ټولنه يې له رهبرانو پېژندل کېږي؛ نو د چينې متل ټولنه کې د رهبرانو په ونډه ټينگار دی. مور داسې رهبران غواړو چې د ټولني خلک ترې الهام واخلي، دوی پر ځان باور ولري او زړور وي.

هر څوک نشي رهبر کېدای، خو هره ټولنه باید کافي رهبران ولري. کوریايان وايي کبتي کې چې څومره مانوگان ډېر وي هومره به منزل ته خوځېږي، گني ځای په ځای به ولاړه وي. نو په کار خو دا ده چې څوک يې وړتيا لري هغوی رهبران شي. څوک چې داسې کسان ونه لري، د ستونزو او مسایلو په خوړ کې به مزل کوي.

رهبر باید کومې ځانگړنې ولري؟ بېلابېلې وړتیاوې باید ولري، ټولني ته باید لارښوونه وکړي او بېلابېلې ډلې رهبري کړي. د ټولني ځینې طبقې له رهبرانو د خارق العاده وړتیاوو تمه کوي او هغه دا چې د ښه رهبري په

مرسته ٲولنه كې شته ستونزې اصلاح كړي او انساني انرژي د ٲولني په پرمختگ او هوساينه كې وكاروي. مهم ٲكي دا دي چې رهبري له ديكتاتورۍ سره يو ډول ونه بولي. ځيني رهبران د يوې ډلې مسؤليت لري او د همدې ډلې په ضد بېرته فعاليتونه هم كوي، زما موخه له هغو رهبرانو نه ده. پخوا به دې هيواد كې ديكتاتورۍ، قوي رهبري بلل كېده، خو مور هغو ته اندېښمن يو چې د رهبرۍ له لازمو او اصلي مسؤليتونو او ژمنو تښتي. ديموكراسي په دې معنا نه ده چې رهبرۍ ته گني اړتيا نشته اږوته په اوسني وخت كې مور رهبرانو ته لا ډېره اړتيا لرو، هغو چې رښتيا رهبران وي، د ولس په خوښه وٲاكل شي او د خلكو په خوښه عمل وكړي. نو د رهبرۍ د اصلي مقام رامنځته كولو ته بايد بېلابېلې ډلې خپلې ٲولني سره له عقلاڼي ليده چلند وكړي، مور د رهبرۍ د ولسي سيستم پلويان وو، چې د خلكو د غوښتنو او توافق په اساس دې رامنځته شي.

د رهبر بله ځانگړنه د خپلو ژمنو او دندو د مطلق مسؤليت احساس دي. رهبران بايد په ٲولنه كې خپلې دندې او مسؤليتونه يو الهي ماموريت وگڼي او داسې فكر دې وكړي چې د همدې كار لپاره زېږېدلي دي. دوي بايد خپل ٲول ژوند خپلو مسؤليتونو ته وقف كړي او همدا ژمني او مسؤليتونه دې خپل ژوند وگڼي. كه رهبران دا فكر او احساس ونه لري، ٲولنه له داسې بې ثباتۍ سره مخ كوي چې خلك به يې بيا هېڅ كله سم كار او فعاليت ونه كړي شي. څوك چې رهبري د خپل شخصي پرمختگ وسيله بولي، له گرده سره د رهبرۍ جواز نه لري. رهبر بايد د قربانۍ وركولو قوي احساس ولري، د مسؤليت حس او رسالت له همدې ځايه سرچينه اخلي، دا احساسات د يو بل لازم او ملزوم دي. رهبري دا نه ده چې انسان په لوړ مقام يا موقف مقرر شي،

بلکې رهبري هغه خلک کولای شي چې د ټولني د ودې او پرمختگ لپاره د قرباني ورکولو احساس او مسئوليت ولري. رهبري په اغزنه لاره تگ دی، يوازي هغه کس پرې تلي شي چې له خپلو شخصي او کورنيو گټو ورتېر شي. دا خبره د ټولو ټولنو د رهبرانو په اړه صدق کوي؛ نو هر څوک رهبري نه شي کولای، ځکه په دې پورې اړه لري چې يو څوک د رهبري په لاره قرباني ته چمتو دی که نه؟

د ډايوو شرکت له بريامې کلونه کلونه خپل کورني ژوند څار کړی دی، بې له خوب او خوړو مې نور د تفريح او ذوقي کار لپاره يوه شپه نه لرله. ما د خپل کورني ژوند خوند د ډايوو شرکت د پرمختگ نذر کړی.

لومړيو کې مې مېرمن گيله منه وه، خو اوس بې زما کاري موقف منلی، بنيادي فکر به کوي چې بله لار نه لري. زه بايد تل له دې فکر سره ژوند وکړم چې هېڅکله مې خپل بچي چکر ته بونه تلل، خو فکر کوم کلونه وروسته به مې د کورني غړي زما حالت درک کړي او بنيادي لړ وياړ هم راباندې وکړي. نو زه فکر کوم چې بختورانسان يم او د کورني ددې درک او احساس منته هم کوم. مور ټول د کورني ژوند په ارزښت پوهېږو او وايو چې د ژوند خوشالي په کورني ژوند کې راتولېږي، خو د رهبر مسئوليت بايد دده له شخصي غوښتنو او اسانتياوو لوړ وي. که هر سړی يوازي خپلو غوښتنو پسې وي ټولني ته به څه لارښوونه وکړي. ټولنه بايد داسې خلک ولري چې د نورو خلکو په اړه فکر کوي او چمتو دي چې خپله ارامتيا او اسانتيا د ټولني د سهې لارښوني قرباني کړي. که رهبري غواړي دې قرباني ته بايد چمتو شي.

د ډايوو شرکت پرسونلي سياست په همدې بنسټ رامنځته شوی دی، مور داسې کارکوونکي غواړو چې نوښتگر وي، د مبارزې روحیه ولري او قرباني ورکړی شي، داسې کسان د رهبري شرایط لري، که کوم يې چنداني ډېر نوښتگر نه وي بیا هم ورسره علاقه لرو، ځکه پوهیږو چې کار کولای شي او د خپلو موخو لاس ته راوړلو لپاره هر ډول هلې ځلې کوي.

داسې کسان به د ډايوو شرکت راتلونکي اجرائیوي مدیران وي، ځکه د ټولو خلکو گټې ته يې په خپلو شخصي خوندونو ترجیح ورکړې، دوی پوهیږي چې د ټولنيزې ودې لپاره هلې ځلې تر شخصي ودې مهمې دي، داسې خلک د ډايوو شرکت د بریا او پرمختگ لامل کېږي، ځکه خپله آرامي او خوشالي يې د نورو خلکو د خوشی او رضایت نذر کړې ده.

البته ځینې داسې هم شته چې یوازې په خپلو گټو او غوښتنو پسې گرځي، دوی زیاتره په خپل شخصي او کورني ژوند کې بند وي، دا خلک د ډايوو شرکت بیخي په درد نه خوري، ځکه د شخصي او ټولنيزې گټې په توپیر نه پوهیږي. ډايوو شرکت داسې خلک غواړي چې دا دواړه موضوعات سره جلا کړي شي.

څوک چې په خپل ټول وس رهبري وکړي خلک يې درناوی هم کوي، داسې خلک ټولني ته د مسئولیت، قربانۍ او د حقيقي ارزښتونو په رڼا کې لارښوونه کوي. د رهبرانو درناوی باید وشي، یوازې له دې لارې د ډيکټاتورانو او رهبرانو تر منځ توپیر کولای شو. ډيکټاتور د خلکو نه خوښیږي او نه يې څوک په خپل زړه درناوی کوي، د ډيکټاتور درناوی له وېرې کېږي، خو له حقيقي رهبرانو هېڅوک نه وېرېږي او له زړه ورته

درناوی لري. هر واک باید له حقيقي واک سره يو ډول ونه گڼل شي، همداسې مستبد واک هم له رښتيني رهبري سره توپير لري. رښتيني واک او مقام له درناوي سرچينه اخلي، رهبر باید دا واک او مقام په خپلو هڅو ترلاسه کړي، که يې دا ترلاسه نه کړل ټولنه هم نه شي رهبري کولای. د رهبري واک د رهبر د مسئوليت او قرباني له حسه سرچينه اخلي، ځکه يې باید له زړه درناوی وکړو.

زه تاسې ځوانانو ته وایم چې ځان کې د مسئوليت احساس پیدا کړئ. رهبران شی، خو په دې لاره کې له لنډمهالو خوندونو او لذتونو تېر شی، د ژوند له اوسني داپيري پراخه گام واخلي او د خلکو او ټولني په وده او پرمختگ کې مرسته وکړئ. هر څوک رهبري نه شي کولای او هر څوک يې باید وهم نه کړي.

خو په بله وينا تاسې هر يو د خپل ژوند رهبر یاست، ځکه بل څوک مو په ځای ژوند نه شي کولای، تاسې د ځان رهبر یاست؛ نو د رهبرانو په اړه مې چې څومره خبرې وکړې ستاسې هر يو په اړه صدق کوي.

که څوک غواړي رهبر شي، هیله لرم چې یادو ټکو ته پام وکړي، يعنې د رهبري وړتيا، د مسئوليت او قرباني حس او د بريالي ژوند قوي اراده دې په ځان کې پیاوړي کړي.

# [ ۹ ]

## مور ټول کوریايان يو

زه نه پوهېږم کوریا کې سیمه ایز تعصب ولې دومره ډېر دی. زه يو کوریايي یم، د چولا سیمې په سویل کې یوه جزیره ده چې چچنو نومېږي، د کورنۍ ریښه مې له هغه ځایه ده؛ نو زه (هونامي) یم. خو زه د پونگ سان په تاگو سیمه کې زېږېدلې یم، د لیسې دوره مې هلته تېره کړې او د کوریا په جگره کې له سئول تاگو ته راتښتېدلې یم، یعنې زه (یونگ نامی) هم یم. خو بیا په سئول کې رالوی شوی یم او لوړې زده کړې مې همدلته کړې؛ نو ویلاى شم چې زه (سنولی) هم یم. مهمه دا ده چې زه دې یو ځای ته هم په خاصه سترگه نه گورم، زه یوازې دومره پوهېږم چې زه کوریايي یم، کوریا وړوکی ملت دی او مور ټول په کوریايي ژبه خبرې کوو.

هرځای کې به داسې خلک وي چې مثلاً کرکت سره لیونی مینه لري او ځینې نور به یې ورسره بیخي نه لري، ځینې خلک ټولنیز دي او ځینې منزوي دي. ځینې کلاسیکه موسیقي خوښوي او ځینې عصري موسیقي اوري. ځینې کورني ژوند ته سخت پابند دي او ځینې یې بیا چندان کیسه کې نه دي. دا توپیرونه هره سیمه کې شته، خو دا یو نظر یا اختلاف په یوې سیمې پورې ځانګړی نه دی. هېڅ دوه نفره بیخي د یو بل په شان نه دي. که ښه پلټنه وشي پوه به شی چې ډېرې سیمې له بیلابیلو اړخونو سره ورته دي؛ نو په لومړیو کې د اختلاف پر ځای ورته والي ته پام وکړئ، دې صورت کې انفرادي توپیرونه او اختلافات منلی او درناوی ترلاسه کولای شی. خو فردي توپیرونه چې د تبعیض لامل شي؛ نو له ستونزو سره به مخ شي. که څوک شخصي توپیرونه د تبعیض لامل کوي، دا ډېر بد کار دی او له هغه تعصب سره هېڅ توپیر نه لري چې هتله له یهودانو سره لاره. په روغه ټولنه کې خلک د یو بل توپیرونو ته په درنه سترګه ګوري.

زموږ ټولنه کې تعصب او تبعیض ځای نه لري، زموږ نسل له سیاسي او ټولنیز پلوه دې تبعیض او توپیر ته لمن وهلې او دا چې زه ددې نسل غړی یم د مسئولیت احساس یې کوم. له ځوانانو چې د تعصب سرچینه وپوښتو وايي له مور و پلاره یې زده کړی، زه دې ته حیران یم، دا مېنډې او پلرونه بل هېڅ مسئولیت او مهمه موضوع نه لري چې خپلو بچو ته د ولایاتو او ولسوالیو شرمېدلی تعصب لېږدوي؟ تاسې باید هڅه وکړئ چې په دې برخه کې خپل مور و پلار وښئ، ځکه اوس زموږ هیواد یووالي، همغږی او یوځای توب ته له پخوا ډېره اړتیا لري.

يووالي لٲاره بايد (زه) ٲه (مور) واوري، توٲير يا تعصب د انسان له ځانځاني راييل كٲيري او كه د ٲولني ٲه سترگو ورته وگورو؛ نو دا تعصب به يوه ورځ دي توٲيرونو ته ٲه احترام واوري.

يوازي د ځان ٲه اږه فكر، د ځانغوښتني او نورو سره د اختلاف لامل كٲيري، خو كه چٲري د (زه) ٲرځاي (مور) ووايو، ٲه اصل كٲي د ملكري يوه دروازه ٲرانيزو او گٲوره دوه اږخيزه اږيكه رامنځته كٲيري. بهرني سفرونه به مو سترگي ٲرانيزي او د (مور) ٲه اصلي اږتيا او ارزښت به مو ٲوه كٲري، دي سره مو غرور او ځانځاني هم ختمٲيري، سيمه ايز تعصبونه داسي دي لكه ٲه كوهي ٲرته چونښگه چي اسمان ته گوري، دا ٲه هېڅ صورت د يوه لوي انسان ٲراخه ليده نه دي.

مور ٲه ډايوو كٲي سيمه ايز تعصب نه لرو، ځكه تر يوه حده مو نريوال ذهنيت ٲيدا كٲري. كه له هيواده ووتئ د سيمه ايز تعصب ٲه ٲي عقلي به ٲوه شي، ځكه هلته مور ٲول ٲه هر صورت د يوه هيواد وگري بلل كٲيرو. بهر چي خٲيل هيوادوال وگورئ سمدستي ورغاږي وځئ او له ليدو ٲي خوند اخلي، هلته دا فكر نه كوي چي دا د هيواد د كومې او زه د كومې سيمي يم، ٲه دي صورت كٲي بيا ولايات او ولسوالي ارزښت بايلي.

زه ٲه دي باور يم چي دا سيمه ايز توٲيرونه او تعصبات يو څو ٲروگرامونو له منځه وړي شي. يوه لاره ٲي دا ده چي د يوه ولايت محصلين بل ولايت ته لار شي او رخصتي ٲكٲي تٲري كٲري، دويمه لاره ٲي ددي سيمو تر منځ خٲلوي دي، خصوصاً د (كونيك سانگ) او (چولا) تر منځ، كه داسي ٲروگرامونه وشي زه به ٲي د زړه تله ملاتٲ وكرم.

بڼه فرض کړئ ماسره يو وړوکی کيک دی او ايله يو کس پرې مړيدای شي، اوس که زه دا کيک د څلورو کسانو په منځ کې کېردم او هر څوک يې د خوارک حرص او هڅه وکړي؛ نو هر ورو به يې تر منځ شخړه راځي، بنايي يو کس نيم کېک په خوله کړي، هغه بله پاتې برخه يې بل وټنښتوي او دوه کسان به نهر پاتې شي. يا بنايي همدا شخړه په سوک څپره واوړي او په کيک پښې کېردي يا يې چهرته وغورځوي، په دې صورت کې به ټول نهر وي. له بل پلوه که دا څلور واړه د خپلو وړتياوو په کارولو سره يو لوی کيک پوخ کړي؛ نو د ټولو کار به پرې وشي. که يو څوک دا وړوکی کيک يوازې د خپل ځان وگني دده شخصيت تر دې کيک هم کوچنی دی، خو که داسې يو لاره پيدا کړی چې ټولو ته يو لوی کيک راپوخ کړي؛ نو شخصيت به يې تر هغه لوی کيک څو ځله لوی وي.

دلته يوه مهم مطلب گورو او هغه د مرستې او يووالی خبره ده. يو بل سره چې مرسته وکړو او د کار پایله مو وويشو، په دې وخت کې مو وجود د کار او هڅو په اندازه پراخوالی او پرمختگ کوي. کوم خلک چې په خپلو نويو واده شويو لونو پسې خفه کېږي، ددې پرځای دې داسې فکر وکړي چې خدای د زوم په څېره کې يو بل زوی ورکړی دی، دا مسلې سره د چلند بڼه طريقه ده. اصلي خبره دا ده چې پښې څنگه تفسير شي، په گله کار کې هېڅوک خپله ونډه نه بايلي؛ بلکې خپله گټه او نوښتونه څو چنده کوي.

مور وړوکی ملت يو، حتی د امريکا له زياتره ايالاتونو هم کوچنی هيواد لرو، نږدې ۷۰ سلنه څمکه مو غرنی ده او ډېرې ستونزې لری. تر ټولو بده دا چې کوريا دوه ځايه شوې؛ نو وبه گورئ چې سيمه ايز کش

مکشونه څومره عبث او بې گټې دي. سيمه ايز تعصب داسې دي لکه څوک چې کوچنی کيک يوازي د خپل ځان وگني، راځي د ستونزو، شخړو او اختلاف پرځای خپله انرژي د يوه غټ کپک په پخولو مصرف کړو او لوی فکر وکړو.

نوزبه مې غواړي چې تاسې ته د لوی کيک پخلی درزده کړم، يوه لاره يې بهرنی سفر دی ....

په هر صورت اوس داسې وخت دی چې په وړو ټوټو د شخړو پر ځای بايد خپله انرژي د يوه لوی کيک پخولو ته راټوله کړو، چې هر يو ته ښايسته لويه برخه ورسې او ټول پرې راټول شو.

[ ۱۰ ]

## ستاسې تر ټولو لوی استاد

زما د ژوند تجربې زما تر ټولو لوی استاد دی، د تجربو له لارې د ژوند په حقایقو او رازونو پوهېږئ او شخصیت مو د وخت په تېرېدو وده کوي.

څه وخت مخکې مې یو کتاب ولوسته، دا کتاب په ۱۸مه پېړۍ کې د (فیلیپ چستر فیلپ) په نامه یوه انگریز سیاستوال لیکلی و. کتاب د هغو لیکونو ټولګه ده چې ده سړي په هالنډ کې د سفارت پر مهال خپل زوی ته لیکلي وو. یوه لیک ورته لیکي چې ټولنه د نړۍ تر ټولو ستر کتاب دی، که زوی یې دا ټولنه ولولي د نړۍ د ټولو چاپ شویو کتابونو نه به هم په ډېر څه پوه شي. زه هم د تجربې په ارزښت ډېر ټینګار کوم، ځکه تجربه له ټولني د زده کړې تر ټولو چټکه او ګټوره لاره ده.

د ټولو انگلیسي تحلیل گرانو (فرانسس بیکن نه تر لاکز او هیوم) په اړه وایي چې ټوله پوهه یې له تجربو اغېزمنه وه. په بله وینا موږ انسانان له کوچني فکر سره پیدا شوي یو، بیا چې په هره طریقه وده کوو، زموږ د ژوند د تجربو برکت دی.

نو ځوانی کې د پراخه تجربو ترلاسه کولو هڅه وکړئ، چې وجود مو  
ژور او پراخه اړخونه پیدا کړي، له دې لارې به تاسې په پتو رازونو پوه  
شئ. کنفسیوس باور لاره چې که دوو کسانو سره په لاره لار شئ، لږ تر  
لږه یو به یې درته بڼه استاد شي.

له ټولني زما اخیستنه ډېره زر راپیل شوه، ځکه ما کورنی سره په تااگو  
کې د جنگي کلاوال په توگه ژوند کاوه او د کور خرڅ ماته راپه غاړه و.  
همدې وخت کې د انسانی اړیکو په لوړو ژورو؛ د پیسو گټلو په لارو  
چارو؛ سوداگری؛ سیالی؛ بریا او د ژوند په نورو حقایقو پوه شوم. دې  
ټولو لویو تجربو زما په ژوند زور اغېز درلود، ژوند کې هر څه تجربه  
کړئ، بې له هغو شیانو چې اخلاقي پلوه د منلو وړ نه وي. بڼه ورزش  
کوئ، بڼه زده کړې وکړئ او تر څو چې کولای شئ نورو سره ملگري  
وکړئ، حتی مټین شئ، ځمکه واړوئ، قلبه وکړئ، مونرواني زده کړئ،  
غرونو ته وخېژئ، یو ځل تجربه له نه تجربې بڼه ده. که غواړئ د ځینې  
شیانو په اړه ژور نظر ولرئ یو ځل یې موضوع تجربه کړئ، د هر شي  
بڼه پېژندلو لاره تجربه کول دي. ژوند ځان ته تر ټولو لوی استاد نیولای  
شئ.

زه درسره اوس ځینې هغه ټکي شریکوم چې په خپلو تجربو مې ترلاسه  
کړي. که وخت لرئ سفر وکړئ، که سفر مو سم و، نوي او رنگارنگ  
اسمانونه به ووينئ، سفر یوازې سات تیری لپاره مه کوئ، که مو نوی  
شي پکې زده نه کړ، سفر مو بې گټې دی. سفر کې دقیق اوسئ او هر  
څه ته دقیق پام کوئ، د بېلابېلو ځایونو توپيرونه سره پرتله کړئ او د هر  
ځای په ځانگړنو پوه شئ، یوازې یو نظر کفایت نه کوی، له څرگندو  
شیانو هاخوا پلټنه وکړئ، پلټنه باید ستاسې د سفر مهم کالی وي، نړۍ

کې داسې ځای نشته چې د لیدو ارزښت دې ونه لري، خو ځینو ځایونو ته تگ اسانه او گټور دی، مثلاً لرغونې او د غني کلتور او تمدن لرونکې سیمې.

زه د خپلې کورنۍ مندوی یم، ځکه کاري بوختیاوو کې مې له نیم ډېر عمر بهر تېر کړی او چندانې خوښ هم ورته نه یم. ځکه ما هېڅ کله د عادي پلار کېدو فرصت نه دی لرلی؛ نو ددې کمي پوره کولو لپاره ځینې وخت خپل بچي بهر چکر ته لېرم. خو دا سفرونه روزنیزه بڼه لري، ځکه زه غواړم چې بچي مې پراخه او نړیوال لید ولري. زه بچي یوازې تفریح لپاره نه لېرم، چې لار شي او هسې پیسې مصرف کړي، دوی د لویدیځ تمدن مرکزونو ته هم سفر نه کوي، زه ورته وایم چې هند، مصر یا داسې نورو داسې ځایونو ته لار شي چې د (ماباها) تمدن پکې وي. ځکه دلته به د نړۍ د تمدن تاریخ او د انساني عقل یو څه ډېره ننداره وکړي.

دویم دا چې رنگارنگ ملگري ولری، زما د باسواده د ملگرو شمېر راته ډېر گټور و، په ټولنه کې پراخه اړیکې درسره مرسته کوي، ځکه تاسې نه پوهیږئ چې بل ملگری به مو څوک وي، نو هڅه وکړئ چې ډېر ملگري او لږ دښمنان ولری.

په ټول ژوند کې دا خبره مه هېرئ، خپله ژوره ملگري (دوستي) د ملگرو له شمېره مه څاروئ. که سل دوستي ولری بې له یوه رښتینې ملگري هېڅ گټه نه لري، پېژندگلو کسان بنایي د ژوند په سختو شپو کې درته شا کړي، خو رښتیني ملگری مو د اړتیا پر وخت یوازې نه پرېږدي، نو سره له دې چې ډېر ملگري ولری، دې ته هم پام کوئ چې ملگري مو ژوره او رښتیني وي.

درٲيمه دا چي هر كار كي هوڊمن اوسئ. چاٲٲريال ته مو وگوري هر شي به درته ٲنوونكي او هره وداني ٲنوونخي وي او تاسي ٲكي زده كره كولاي شي. مثلاً كه ٲه لاره خئي له لوحو ٲي چينايي الفبا زده كولاي شي. ٲه ٲس يا ميٲرو كي ارام خاي ٲسي گرځيدل ستاسي كمزوري اراده ٲسي، كه هوڊ مو قوي وي چي هر خاي كي چي كيني نوٲت كولاي شي. ٲه لاره كتاب لولي يا بهرني راڊيوگاني اورئ.

خلورم دا چي تل كتاب گرځوي. خكه كتاب د ژوند نامستقيمي تجربي دي. د انسان عمر د ٲولو مستقيمو تجربي ترلاسه كولو ته نه ٲس كٲري؛ نو د كتاب له لاري د خلكو له ډٲرو زياتو تجربي برخمنډاي شو، دا داسي تجربي دي چي ٲنابي ٲي له كتابه ٲي ٲل خاي كي ونه مومو. البته مستقيمي تجربي ډٲري گٲوري دي، خو د يادو مجبوريتونو له امله بايد د نورو خلكو تجربي ته ٲيه او ارزٲت وركړو. ٲه خٲل ژوند سريٲره د لا ډٲرو تجربي ترلاسه كولو يوه ٲنه لاره كتاب لوستل دي.

كتاب هم هغسي لولي لكه ملگري چي ٲيدا كوي، ٲراخه او رنگارنگ. ډٲر ملگري ولري او رنگارنگ كتابونه ولولي. د ٲنو ملگرو غونډي ٲنه او گٲور كتابونه هم ولولي، د كتاب سطحي مطالعه داسي ده لكه سري چي ډٲر ملگري ولري، خو يو هم ٲكي د سختي ورخي نه وي.

نو هخه وكٲئ چي مطالعه مو ژوره او دقيقه وي، هر كتاب هغسي لولي لكه يو ٲنه ملگري ته چي درناوي ولري، د ١٠٠ كتابو سطحي مطالعه گٲه نه لري، كتاب گرځوي، چي وخت مو ٲيدا كاوه، سر ٲري ٲٲوي.

# [ ۱۱ ]

## مرسته کوو

باران وریده، د اوبو خپه راغله او کوچنی مېړی یې ځان سره واخیست، بخت یې ښه و، په ونه کې د ناستې کوترې ور پام شو، په خپله مښوکه یې یوه پاڼه له ونې راپرې کړه او مېړي ته یې اوبو کې را واچوله، مېړی پاڼې ته ور وخوت او له مرگه بچ شو.

څو ورځې وروسته هماغه کوتره د ونې په منډه ناسته ده، دا په خپلو سوچونو کې ډوبه ده او ښکاري ورته شپش نیولی، دې وخت کې د مېړي ورپام شو، ورځی او د ښکاري په پښه یې غاښ ولگاوه، ښکاري دې سره ټوپ کړ او ښه ترې خطا شوه، کوتره هم له والوته او له مرگه بچ شوه، یعنې مېړي په دې توگه د کوترې د کړو ښو بدل خلاص کړ.

داسې څوک نشته چې د بل مرستې او ملتیا ته اړ نه وي، دومره کم ظرفه انسان به هم نه وي چې بل چا سره مرسته ونه کړي، مور ټول د یو بل مرستې ته اړ یو او دا ټول د انساني اړیکو د ارزښت څرکونه دي.

د خپلو فعالیتونو په لړ کې مې څو څو ځله ددې اړیکو ارزښت لیدلی دي، مثلاً د ډایوو د فعالیت په لومړیو کې مو له (ډي) انډونیزیايي شرکت سره اړیکې وې، زما چې څومره یادېږي مور به خپل منسوجات

په ٢٠ سنټه في يارډ دې هيواد ته لېرل. بيا انډونيزيايي دولت قوانين بدل کړل او د توليداتو بيه يې ١ سينټ ته راښکته کړه. دا چې مور (ډي) شرکت سره اوږدمهالي تړون درلود، هغوی د تېښتې هېڅ لاره نه لرله، بايد زموږ په بيه يې توکي پېرلي وي. ما چې دا حال وليد خپل صادرات مې راکم کړل چې ددې شرکت زيان هم ورسره کم شي. خو سره له دې هم (ډي) شرکت له مالي ستونزو او بحران سره مخ شو. که مې دېرش زره ډالر بانک ته نه وي تسليم کړي دا شرکت د بانک ملکيت گرځېده؛ نو زه خپله دې شرکت ته لارم او د اړتيا وړ پيسې مې ورکړې. هغه وخت زموږ د شرکت پانگه چندانې نه وه؛ نو د دېرش زرو ډالرو په اړه پرېکړه سخت کار و.

خو په يوه کال کې هر څه بېرته رابنه شول، د انډونيزيا د وارداتو بازار ښه شو او بېي له يوه ١ سينټه يو دم ٣٧ سينټو ته پورته شوې، زموږ تړون دې وخت کې هم ١٧ سينټه و او (ډي) شرکت يې په همدې بيه د پېرلو قانوني حق درلود، خو دې شرکت وړانديز وکړ چې منسوجات به په ٣٥ سينټه يعنې زموږ له بازاره ٢ سېنټه ارزانه پېري؛ نو موږ به د ١٧ سينټو ټوټه په ٣٥ سينټه پلورله او دې شرکت بلاخره زموږ شرکت ته يو ميلیون ډالر گټه رارسوله. نو وگورئ چې د اړتيا پر وخت ما دې شرکت ته يوازې دېرش زره ډالر ورکړل او اوس يې ماته څومره گټه را ورسوله. باور وکړئ چې بل سره مرسته به هر ورو درته اجر لري، ښايي دا اجرا گټه يې تاسې ته مستقيماً ونه رسېږي، خو له دې کار به هر ورو يوه گټه لرئ، دا د ژوند او نورو سره د مرستې اصل دی.

که يوازې خپلې گټې ته گورئ او نورو سره مرسته نه کوئ تر يوه لنډمهاله به ښه روان يئ، خو تر ډېره دوام نه کوئ. که انساني اړيکو کې

يوازې خپلې گټې ته وگورئ ځانته به خطرونه پېښ کړئ، تاسې بايد د مشترکو گټو په اصولو عمل وکړئ. که يو سړی نورو ته زيان اړوي او ټوله گټه يوازې د خپل ځان گټې، دا اړيکې به تر ډېره دوام ونه کړي. مور ډايوو شرکت کې په هغو سيستمونو ټينگار کوو چې ټولو ته گټه او هوساينه ولري او معاملاتو کې مقابل لوري هم زمور په څېر گټه وکړي. مور هڅه کوو خلکو ته ثابته کړو چې (ډايوو) سره سودا يا معامله يې په گټه ده. دا اصل شخصي اړيکو کې هم شته، که څوک وغواړي له بل چا سوي استفاده وکړي، اړيکې يې زر له منځه ځي. د دوه اړخيزو اړيکو جوړولو لپاره بايد دواړه خواوې يو رنگ او په يوه زړه وي، دوی دواړه دې د يو بل وضعیت درک کړي، يوازې په همدې شرط ښې او گټورې اړيکې رامنځته کېدای شي.

مناسبې اړيکې د ژوند له مهمو او اړينو ټکو دي. خلک چې څومره له ملگرو پېژندل کېږي همدومره له اړيکو هم پېژندل کېږي، هغه متل رښتيا دی چې وايي: هغه مرغان يو ځای کېږي چې ښې يې يو رنگ وي. نو هڅه وکړئ چې سمو خلکو سره ملگري وکړئ، که هغه حالت راياد کړئ چې څوک مو د اړتيا پر وخت يوازې پرېږدي؛ نو د اړيکو په ارزښت به پوه شئ. که د لوړې کچې خلکو سره ملگري شئ، ستاسې به پام هم نه وي، د هغوی کره وړه به موزده کړي وي، همداسې که له ټيټو خلکو سره راشه درشه ولرئ، د هغوی کارونه به موزده کړي وي، ځکه خبربوزه له خبربوزې رنگ اخلي.

که يو بل سره ښې او دوستانه اړيکې وپاللئ په ژوند کې به بريالي ياست، ژوند کې لویو خلکو سره اړيکې گټورې دي، حتی له پيسو يې هم ارزښت لور دی، ځکه ښې اړيکې او ملگري په پيسو نه پېرل کېږي.

خو انساني اريكي چي خومره ارزښتمني كيږي همدومره ٲيچلې كيږي هم. ٲه ښو اريكو كي يوه مهمه موضوع باور دي، باور د وخت ٲه تېرېدو ٲيدا كيږي، نو ٲه ترلاسه كولو كي يې صبر او حوصله وكړئ.

ما چي ډايوو شركت جوړاوه، ٲيسي راسره نه وي، غوښتل مي له بانكه ٲور واخلم، خو نه مي تضمين لاره او نه بانك كي داسې خوك و چي يوه تازه كاره او ٲه ځان باوري ځوان ته ٲور وركړي، ځكه دوه اړخيز باور لا نه و رامنځته شوې. زه به اونې كي دوه ځله د بانك رئيس ته ورتلم او د خپل ٲلان جزيات به مي ورته تشرېح كول، چي د بانك رئيس قانع كړم، دا زما يوازيني اسره وه، خو چندانې بريالي راته نه ايسيده.

ځيني به وخت به يې سهار وختي كور ته ورتلم، د ژمي ٲه يخ سهار به مي چي د دوي د انگړ دروزاه وٲكوله، غږ به راغي چي سړي لا ويده دي.

زما به ژامي ٲكېدې او ٲه يځني كي به د كور مخې ته ٲه تمه ناست وم. د يو كال ٲه تېرېدو رئيس ٲوه شو چي ٲه ما باور كېداي شي، خو دا باور ما ٲه دومره سختيو او حوصلې ترلاسه كړ، زه اوس هم د بانك له نوموړي رئيس سره ژوره او ارزښتمنه دوستي لرم.

ٲه سوداگريزو تشكيلاتو كي د شخص وجود ډېر مهم او اساسي دي او شاخص كېدل يې د سوداگري درونوالي دي. دا چي كارونه خلك كوي؛ نو د پرسونل موضوع ته مي بايد ٲه كمه سترگه نه وي كتلي، ځكه همدا پرسونل د شركت د بريا او ماتې لامل كېداي شي؛ نو دا ډېره مهمه ده چي ٲېلابېلو خلكو سره اريكي ولري، يو بل سره مرسته وكړئ او ٲه دې باور اوسئ چي يوه ورځ به د خپلو ښو اجر وگورئ.

[ ۱۲ ]

## پيسې گټل او لگول

که د پيسو گټلو بڼه خبره شي، زه په کې بڼه استاذ يم او تر څنگ يې د داسې بڼو استاذانو سره سيالي هم کولای شم.

د کاروبار له پيله مې نوم څو ځله د کوريايي پيسه گټونکو ليست په سر کې راغلی او د مشهورو صنعتي بنسټگرو په ليست کې هم يادېږم، خو دا ټول شيان په دې معنا دي چې زه د پيسو گټلو وړتيا لرم، يعنې زه پوهېږم چې پيسې څنگه پيدا کړم.

زه چې هر ځای کې پښه ږدم، دستي مهمو ټکو او وړتياوو ته متوجې کېږم، يوه ورځ مې هسې په گپ کې ويلي وو چې ټولې لارې په سرو زرو پوښلې دي زه يې يوازې را جارو کوم. البته ډېر داسې ځايونه شته چې لارې يې په سرو زرو نه دي پوښل شوي او پيسې گټل هم ولاکه چندان اسانه کار وي. په هر حال پيسې گټل سختې هڅې او کړاوونه غواړي، ما دا ټوکه په دې خاطر وکړه چې خلک پوه شي زه په څه شي کې تکړه يم.

انځوگر چې د انځوگرۍ شوق وکړي، د سيمې لوړې غونډۍ ته خېژي او له هغه ځايه ځانته منظرې او سوژې پيدا کوي. کب نيونکی تل د ډېرو

اوبو ٲه فكر كي وي. همداسي چي د صنعتي اداري بنسټگر چيرته شي ٲه هغه ځاي كي د پيسو گټلو امكانات لٲوي. دا چي زه د پيسو گټلو ٲه چل ٲوهيږم، هر ځاي ته چي لار شم، د مال خرڅولو ډيري بني مفكورې مې ذهن ته راځي. ما ٲه دې وړٲيا ډيري پيسي گټلې دي، خو اوس هم بايد ٲه ځان كي يوه وړٲيا وروزم او زه فكر كوم دا مې د ضعف له ٲكو دي. كه د پيسو گټلو خبره شي زه ٲكي استاذ يم او كه د لگولو خبره شي؛ نو بس ... د استاذ ٲكي هم استاذ يم.

زه وایم دا مهمه نه ده چې كوم كار دې وشي، مهمه دا ده چې څوك يې وكړي، څوك چې د ورزش وړٲيا لري ورزش دې وكړي، كوم هلكان چې موسيقي كولاى شي گوره دې كېږدي. كه يو ماشوم د موسيقي وړٲيا ولري او مور ترې ٲه شين زور انجينر جوړوو، دا ښه نه كار دى.

همداسي ځيني خلک د پيسو گټلو ٲه چل ٲوهيږي او ځينو ته يې د لگولو چل ورځي؛ نو تاسي بايد مختصصو خلکو ته اجازه ورکړئ چې ستاسي پيسي ٲه سم جريان كي واچوي، ٲه دې صورت كي به چارې ښه ٲرمخ لاري شي. كه داسي چاته پيسي ورکړئ چې ښه يې نه شي لگولاى ښايي پيسي مو ډويې شي. ما نړى كي پيسي دې لٲاره نه دي گټلي چې يوازې خپل كور كي يې ولگوم او نه مې ډايوو يوازې خپل شخصي شركت گټلى، زه ددې شركت يو مختصص يم. يعنې ما چې څومره پيسي پيدا كړي، ٲولې زما نه دي. زه فكر كوم دا پيسي د هغو مختصصينو دي چې د ٲولني د ٲرمختگ لٲاره يې ٲه مصرفولو ٲوهيږي. ما ٲه همدې احساس د (ډايوو بنسټ) رامنځته كړ، هغه وخت مې يوازې (٣٧ ميلیونه) ډالره پانگه لرله او له همدې باوره اغېزمنه وه. زه

وايم چې پانگونه او ترې شوې گټه بايد د ټولني په پرمختگ ولگول شي. بنيادي دا به مې د مور برکت وي چې ډېره پرهېزگاره بنځه وه، زما مور د خدمت او قرباني د فلسفې ژور درک لاره. فکر کوم مور مې چې ماشومتوب کې څه راښودلي زما په ټول بدن کې يې رينښې غځولي دي.

په هر حال د ډايوو طريقه همدا ده چې د ادارو يا موسسو گټه بېرته ټولني ته ور وگرځي او زه فکر کوم همدا د پيسو لگولو بڼه طريقه ده. د بنسټ مهم فعاليت: په بنسټيزو علومو کې څېړنه او د پايلو نشر او ددې علومو پرمختگ. ځکه دا د ټکنالوجي د علم او پوهې بنسټ جوړوي. له بده مرغه کوريا کې دې موضوع ته چندانې پام نه کېږي. زه د بنسټ په چارو کې وړه لاسوهنه هم نه کوم. بنسټ خپله د ټولو امورو تصدي په غاړه لري او خلک يې تر ما د پيسو لگولو په چل بڼه پوهېږي.

پر دې سربېره لس کاله کېږي چې دا بنسټ د کوريا په ليرې پرتو او ساحلي سيمو کې طبي مرستې کوي. په (موژو)، (واندو)، (شيتنان) او (چيندو) غونډې سيمو کې گومارل شويو ډاکټرانو ځايي بزگرو او کب نيونکو ته لويې قرباني ورکړې دي. دغه محرومې سيمې د کوريايي ژوند له کاروانه ډېرې وروسته پاتې دي او د ځوانانو زده کړې يې پکې له لويو ستونزو سره مخ دي. دې ځای کې هېڅوک بې له يوه احساس او ژمنتيا دنده نه شي ترسره کولای. ددې خلکو قرباني هله د ستاينې وړ گرځي چې دوی په ښارونو او شخصي روغتونو کې هم ورته خدمتونه وړاندې کول او له دې لارې يې ښې پيسې گټلې. زه مې غواړي ددې سيمې ډاکټران زيات کړم، خو داسې خلک کم دي چې قرباني ورکړي او دې سيمو ته لار شي. اوس مور يو پلان لرو، مور غواړو له دې سيمو

ٲامسٲولٲته او ٲااحساسه ځوانان راٲول كړو، د ډايوو بنسٲ ٲه مرسته ٲي ٲهر د طبي زده كړو لٲاره واستوو او ٲه ٲېرته راستنېدو همدې سيمو كې خدمت وكړي. ددې ترڅنگ ډايوو بنسٲ د بنوونځيو او ليسو مالي ملاٲر هم كوي. مور خٲله هم روزنيز مركزونه لرو، مثلاً اكو بنوونيز مركز چې د ډايوو كښتۍ جوړولو ٲه سيمه كې دي او آزو ٲوهنتون چې ٲه سوډان كې دي. ددې ترڅنگ له ١٩٨٧ ز كال راهيسي ډايوو بنسٲ خبريالانو ته ٲهرني روزنيز بورسونه وركوي او د څېړنيزو خٲرونو ملاٲر هم كوي. دا ٲولې هڅې هغو خلكو لٲاره دي چې راتلونكي كې به د خلكو ٲه عمومي ذهن او افكارو اغېز وكړي، دا فرصتونه ددې لٲاره دي چې خلك مطالعه وكړي او ٲراخه ځمكو ته لاره ٲيدا كړي.

تاسې بنايي دا خبرې ځان ستاينه وٲولئ، ځكه د خبر بنېگنې كار هله خوند كوي چې ٲه ٲته وشي. دا به رښتيا هم ډېره مناسبه نه وي چې تاسې ته مخامخ د ډايوو ٲه بنېگنو وغږېږم، خو هيله لرم تاسې به مې خبرې ناسمې نه وي تعبير كړي، ځكه زه دا خبرې د لويۍ يا دې لٲاره نه كوم چې درناوي مې وشي، زما موخه يوازې دا ده چې هر وخت يوازې د خٲلې گټې فكر مه كوئ، كه مې ٲه دې خبره ٲوهولي يئ ډېر به خوشاله شم، زه تل ٲه دې باور يم چې د ٲيسو بنه لگښت تر بنه گټلو غوره هنر دي.

زه ٲوهېږم له تاسې به هم ځينې غواړي چې زما ٲه څېر لوي صنعتي بنسٲ رامنځته كړي، زه داسې ٲرېكړو ته بنه راغلاست وايم، تاسې بايد ٲه ٲيسو گټلو كې مهارت ٲيدا كړئ، مهمه نه ده چې چرته ځئ او چاسره گورئ، تل د ٲيسو ٲه فكر كې اوسئ، زما موخه دا ده چې كه لږ خٲل چاپېريال ته څير شئ، هر ځاى به درته ٲيسې ٲيسې شي.

خو صنعتي بنسټگر داسې څوک نه دی چې تل دې د خپلې گټې فکر ورسره وي، بلکې پیسې باید داسې وگټئ چې بېرته ترې ښه گټه واخلي، که بې ضرورته شيان اخلي او پیسې بې ځایه بادوئ، هېڅکله صنعتي اداره نه شی جوړولای.

که یوازې د خپلې گټې او شخصي حرص لپاره کاروبار کوئ، تیروتي یاست.

په صنعتي ادارو ځینې خلک نیوکې کوي، لامل یې دا نه دی چې پیسې نه گټي یا گني ډېرې نه گټي، اصلي لامل یې دا دی چې خپلې پیسې سمې نه کاروي، لنډه دا چې د پیسو مصرف تر گټلو ډېر مهم دی. که تاسې پیسې سمې نه شی کارولئ، هغه چاته یې ورکړئ چې دا وړتیا لري، دا دومره سخت کار نه دی، خو سخته دا ده چې تاسې سوداگریزه اداره او ترې ترلاسه شوې گټه یوازې د ځان وگټئ. که ځان د مال له بنده خلاص کړئ، وبه گورئ چې ځینې خلک د پیسو گټلو او ځینې یې د کارولو وړتیا لري، که په دې پوه شی کار درته اسانېږي. که د پیسو گټلو وړتیا لرئ پیسو پسې شی او د مصرفولو لپاره یې نور خلک پرېږدئ چې د ټولني په خیر یې ولگوئ، که داسې وشي، نړۍ به د مینې او ورورلۍ ښکلی کور شي.

# [ ١٣ ]

## مثل سره سيالي

انسان يوازي ژوند نشي كولاي .

هر فرد د ٲولني يوه برخه ده او ٲول خلک يو بل ته اړ دي . انسان ٲولنه جوړوي او ٲولنه انسان . ٲيٲرو او بريجت برگر دوه امريکايي ٲولنپوهان دي ، دوي د (د ٲولنيزو ادابو تاريخ) ٲه نوم يو مشهور کتاب لري او ٲه دې کتاب کي يي د هر فرد د ٲولنيزتابه ٲه ٲراوونو بحث کړي دي . دوي وايي د هر انسان ژوندليک نورو سره دده د اړيکو حکايت دي . ٲولنيزتوب انسان ته فرصت ورکوي چي نورو خلکو سره اړيکي ٲيدا کړي او دا اړيکي يي بلاخره ٲولني ته وغځيږي .

دا چي انسانان يو بل سره تړلي بايد گډ ژوند وکړو ، مور ٲول ددي (تړون) ٲه مفهوم ٲسي گرځو چي د همدې مفاهيمو ٲه اساني د ژوند ٲريقه ومومو . د ژوند اصلي معنا ٲه ملگري کي ليدلای شو ، ٲه ځانځاني او يوازيتوب کي نشته . ځيني خلک فکر کوي چي يوازي دوي د ښه ژوند حق لري او مور همدې موزي (ځانغوښوتونکي) فکر له ستونزو سره مخ کړي يو . که د بل ژوند ته لږ وگورئ نه به نشه يي

توکي وپلورئ او نه به خوړنيزو توکو کې زيانجن مواد ورگډه کړئ. که په دې حقيقت پوه شئ چې په يوه کوچني کور کې درې نسله ژوند کوي، هېڅکله به څرمني چپنه وانه خلئ يا به د ځمکې او کورونو دلالي ونه کړئ. دا کړنې له دې امله پيدا کېږي چې انسان خپل گاونډي ته پام نه کوي. دا خو ډېره بده ده چې ځينې خلک په همدې کارونو بوخت ژوند کوي. تواين بي مشهور مورخ دی، دا د انسان په بې حده کبر بڼه خبر و، ځکه يې د انسان د نجات يوازینی لاره په دې غوښتنو برلاسی گانه.

هر څه چې کوي، د ځانځانې په دام کې مه نښلئ. د شخصي حرص او گټې نه لوړ گام واخلي، د ټولنيزې ښېگڼې فکر وکړئ او دا په ياد ساتئ چې يوازې نه يئ؛ بلکې د نورو خلکو سيوري ته ژوند کوي. تاسې له نورو خلکو سره تړلي ياست، دا تړون ښايي درښکاره هم نه شي، ژوند يو بل ته او د يو بل په خوا کې دی. يو بل سره ژوند د يو پرمختگ لامل کېږي چې زه به يې (گډه وده) ونوموم. دا په دايوو شرکت کې زما د فلسفې اساس دی.

ادارې هم بايد د اشخاصو غوندې د نورو په شر کې ځان ته خیر ونه لټوي. دا منم چې د شرکتونو د فعاليت اساس د پانگونې د سيستم له مخې گټه کول دي او هېڅوک ترې انکار نه شي کولای خو داسې هم نه ده چې ادارې دې يوازې د خپلې گټې په فکر کې شي او سيالان دې له منځه يوسي، په بله معنا، ادارې بايد د ټولني او ولسي خلکو د ودې او پرمختگ په برخه کې فعاليتونه وکړي. لکه څنگه چې فرد ټولني سره ځينې ژمنې لري همداسې ادارې هم خپلو خلکو او ټولني سره ژمنې لري، ځکه ادارې له ټولني رامنځته شوي او يوه برخه يې جوړوي.

ادارې چې بهرنیو شرکتونو یا افرادو سره سودا کوي دا اصول په سوداگریزو مناسباتو کې هم شاملېږي. ادارې دې په شراکت او سوداگانو کې ٲولنيزې ودې ته پام وکړي. یوازې د خپلې گټې فکر لنډمهالې گټې زیروي، خو په اوږدمهال کې درته گټه نه لري. ځکه ډېر شرکتونه به د وخت په تېرېدو تاسې سره سودا نه کوي، دې سره به اړیکې کمې شي او سوداگری به مو ناکامه شي. زه په سوداگریزو چارو کې په دې باور یم چې مقابل لوری هم باید په سودا کې مور هومره گټه وکړي، ځکه په دې توگه گټورې او اوږدمهالې اړیکې رامنځته کېدای شي. نو نور خلک او ادارې باید په دې پوه شي چې مور سره معامله یې په گټه ده، مور تل دې اصل ته وفادار وو او یو به. زه باوري یم (ډایوو) شرکت په همدې اصولو له بهرنیو ادارو سره گډه او د پام وړ پانگونه کړې ده. د ټېکې یا کاري اجارې قرارداد هم په دې اصولو کې راځي، په ٲولو پروژو کې مور د کار لگښت او فرضي گټه سنجوو او بیا ډاډه کېږو چې ٲیکه دار به هم د کار په گټې او زیان کې شریک وي. ددې ٲولو اصولو په مراعتولو باید ډاډه شئ چې په معاملاتو کې زیان نه وینی.

که تاسې د مقابل لوري گټه په نظر کې نیسئ هغوی هم باید ستاسې گټه په نظر کې ونیسي. د آلاسکا پرودهو سیمه کې ډایوو شرکت د اوبو تصفیه کولو دستگاه ډیزاینوله او له همدې ستونزې سره په کې مخ شو. بکتل شرکت مور ته د پرمختللي ٲکنالوجي له امله دا کار راکړ، د کار طرحه یې چې راسپارله، دې ادارې د تړون شرایط بدلول پیل کړل او ٲول زموږ د شرکت په زیان شول. تر څنگ یې هغه شرکت ځان ته په هر پړاو کې د تړون ماتولو، بندلولو او ځنډولو یو ډول حق ورکاوه، بل

شرط يې دا کېښود چې پيسې به د پروژې له تسليمې او ارزونې وروسته ورکول کېږي.

زما په نظر دا يوه خبره هم د منلو نه وه، ځکه زه د برابري، انصاف او طرفينو د مساوي حقونو قايل يم. هر هوکړه ليک بايد د طرفينو په گټه، مساوات او برابري وليکل شي. له بلې خوا مې ددې تړون لپاره ډېرې هلې ځلې کړې وې، دا مې هم نه پيرزو کېده چې ترې تير شم. هيسې د بک ټل شرکت رئيس ته ورغلم او ستونزې مې ورته مخ ته کېښودې. ورته مې وويل چې تړونونه بايد عادلانه وي او ډايوو شرکت په دې اصولو عمل کوي. ورته مې وويل چې ايا امريکا کې همدا طريقه ده؟ که څه هم هغه سرې څنگه ما غوښته هغسې له موضوع اغېزمن نه شو، خو ما ورته وويل چې زه ددې تړون شرايط نه شم منلای او بايد له دې کاره تېر شم، بلاخره مې وکړې شول چې يو عادلانه تړون وليکو او ډايوو شرکت ته يې هم د کار له پيله مخکې بنايسته ډېرې پيسې ورکړې.

يوازې سوداگري کې نه؛ بلکې انساني اړيکو او معاملاتو کې هم گڼه درناوي او متقابل عمل مهم شرط دی. تاسې بايد د طرفينو د گټې هڅه وکړئ. که يو شرکت د بل په زيان کې گټه کوي ټولنه له ستونزو سره مخ کېږي. د گڼه درناوي او انصاف دا اصل د بادار-مزدور؛ پلورونکي-پېرودونکي؛ استاد-شاگرد؛ مور، پلار-اولاد او حتی ښځې او مېرمنه تر منځ اړيکو کې هم مهم دی. خلک بايد په يو بل باور ولري. د کوريايي ټولني يوه بدبختي بدگوماني ده، د خلکو او دولت؛ استاد او شاگرد؛ بادار او مزدور؛ پلار او زوی؛ مور او زوی ... تر منځ بدگوماني پيدا شوې ده. انسانان چې يو پر بل بدگومانه شي بيا سره نه راتولېږي او

چې رايوځای نه شي کرکه پکې پیدا کېږي، په ټولنه کې دغه پدیدې د هغو ډوبوونکو گردابونو په څېر دي چې هېڅ خلاصی ترې نه کېږي. څه وخت مخکې مې د یوې سروې پایلې لوستې، چې تقریباً نیمو کارکوونکو پکې په خپل شرکت باور نه لاره. که دا سروې بیا وشي په پوره ډاډ وایم چې ددې ځوابونو سلنه به لاسپسې لوړه شي.

زموږ ټولنه کې بله مسله د کارکوونکو خپل منځي شخړې دي، ډېر خلک دا شخړې کاري چاپیریال کې توپيري چلند پورې تړي، خو زه فکر کوم بې باوري اصلي ستونزه ده. که څوک په یو بل باور ونه لري، څنگه به سره راټول شي؟ همدا بې باوري چې د بنځې او خاوند تر ژونده ورسپري څه پایلې زېږوي؟

بې باوری او ځانځانی کې نری پوله ده، ځکه زموږ زمانه له ستونزو او کش مکشونو ډکه ده، نو زموږ به ورته پام هم نه وي او بنایي په ځانځانی او بې باوری به اخته یو. خلک په راتلونکي باور نه لري، ټول هڅه کوي چې خپل او د کورنۍ ژوند خوندي کړي، دې سره ټولنه کې ځانځانی پیدا کېږي. که په یو بل باور ولری هېڅ شی به مو د یووالي او پرمختگ مخه ونه نيسي، خو اپوټه په بې باوره فضا کې بیا یووالی او پرمختگ امکان نه لري. د بنځې او مېړه تر منځ بدگوماني او بې باوري کورنۍ له منځه وړي. بدگوماني یا شک ملگری ماتوي. د مدیر او مامور تر منځ شک او بدگوماني شرکت ناکاموي. که ملت او دولت په یو بل بدگومانه وي ملت شیندل کېږي. نو د خپلې او ټولنیزې گټې لپاره باید په یو بل باور وکړو. له بل چا دا تمه مه لرئ چې په تاسې به یو اړخیز باور وکړي، تاسې باید خپله ورمخکې شی.

هيله لرم چي تاسي خوانان خپل راتلونكي ته پلان جوړوي، دې ټكي ته به مو پام وي. خبر شي چې په يوازي سر ژوند نه شي كولاى. انسان د ژوند لپاره نورو ته اړ دى او دده وجود يوازي نورو سره په اړيكو كې د توجيې وړ دى. خداى دې وكړي چې د خانخاني گرداب كې ډوب نه شي، په يو بل باور ولري او د يو بل په فكر كې شي، كه دا وشي د بنايسته او زړه راښكونكي نړۍ بنسټ به كېږدي.

# درپیم خپرکی

مخ ته مولویہ نری پرتہ ده

[ ۱ ]

## مخ ته مو لویه نړۍ پرته ده

زه خوځنده یم، ډېر وخت نشم کیناستی، زړه مې غواړي یو کار پیل کړم، زه په کار روږدی یم، لویه ستونزه مې دا ده چې خوځنده یم. ناسته یا استراحت راته یو ډول خور ښکاري؛ نو ځکه ټول عمر په کار اخته یم.

زه په همدې خاطر فعالو او د کار په لټه ځوانانو سره ځانگړې مینه لرم، ښایي یو لامل دا وي چې د ځان په څېر یې گڼم، خو تر ډېره په دې باور یم چې ځوان نسل به نړۍ او تاریخ کې نوې بابونه پرانیزي.

کار پیلول او بیا هېرول ماته هېڅ ارزښت نه لري؛ نو هغه ځوانان مې خوښېږي چې کار پیلوي او پکې ډوبېږي، ښایي د همدې هلوځلو له امله به دا ډله خلک تر هغو ډیر بریالي یا ناکام وي چې هېڅ کار نه کوي. دا ډله له احتمالي ماتو سره ډېره عادي مخ کېږي او د خپلو تجربو یوه برخه یې بولي، تر ټولو مهمه دا چې هېڅکله نه نهیلي کېږي. تاسې هم په همدې طریقه ماتو سره د مخ کېدو جرات پیدا کولای شئ، بریا خواته وروستی گام پورته کړئ، څوک چې له ماتې وپېرېږي د بریا خوند نه شي څکلای.

له دې ځایه بهر درته لویه دنیا په تمه او ډېر کارونه پراته دي. تاسې باید داسې نوي ځایونه ولټوئ چې مخکې څوک نه دي ورغلي او داسې کار وکړئ چې بل چا نه وي کړی. تاریخ گام په گام له هغو خلکو جوړ دی چې دا فکر یې لاره. دا رښتیني مخکښان دي، البته مخکښی کې ځینې خطرونه شته چې په هر صورت باید ومنل شي.

مخکې روان خلک په ناهوارو لارو ځي او بنایي نیوکې هم پرې وشي، خو اصلي مخکښان له دې نیوکو نه وېرېږي. دوی مخکې ځي، د نويو لارو او ځایونو په لټه وي او بالاخره یې بریا د خوښی لامل کېږي.

تاریخ ثابته کړې، د ملتونو د قوت او پرمختگ راز د دوی په مخکښي روحیه او زړورتیا کې و، بیا چې یې اساني لټولې او له مسئولیتونو تښتېدلي؛ نو مات شوي دي. که امریکا د پرمختگ جرات او روحیه نه لرلای نن به دومره پرمختللي وه؟ پخوا د امریکا د وخت حکومت د امریکا د لویدیځې سیمې د پراختیا لپاره، خلکو ته اجازه ورکړه چې دې ځای ته ورشي. دې کار د مخکښانو په روحیې ډېر مثبت اغېز وکړ، اوس په دې هېڅوک سترگې نه شي پټولای چې د امریکا محنده ایالاتو په رغونه کې دې جرات څه ونډه لرلې ده، خو هسپانیا؟

هسپانیا د کولمبوس په څېر د یوه تخیلي انسان ملاتړ وکړ او په دې توگه یې نوې نړۍ وموندله. په دې لاره کې ټولې عملي شوې لارې چارې او سیاستونه یې ضرره نه وو او بنایي ډېرې یې عدالتی یې کړې وي، خو د پرمختگ اصول له همدې تجربو زده کولای شو.

سره له دې چې کوریا لرغونی تاریخ لري، پخوا یې د مخکښی چنداني روحیه نه لرله او دا په دې معنا ده چې کوریا یانو تاریخ کې ارامتیا تر مبارزې ښه گڼلې ده. موږ ټول عمر د حوادثو جبر منلی دی، بنایي دا

به د کنفسيوس د فکر اغېز وي چې په تواضع او د نزاکت په ادابو ټينگار کوي، له دې امله زموږ سيمه په دې صفتونو موصوفه شوې (د دوستانه نازونې سيمه)، (د سهارنې مينې خلوتگاه) ... خو دا معلومه ده چې موږ د همدې صفتو او شهرتونو له امله د ملي قدرت له پلوه تر نړۍ ډېر وروسته پاتې يو.

ډايوو شرکت چې راجور شو له خپلو پولو بهرنيو بازارونو ته مو ډېر پام وکړ، په هغه وخت کې کوريايي صادراتو ته د بې ارزښته پانگونې په سترگه ليدل کېده. د هغه وخت لويو شرکتونو يوازې واردات کول او هيچا يې صادراتو ته چندانې پام نه کاوه؛ نو موږ په دې برخه کې لومړی گام پورته کړ. سره له دې چې ټولو ويل په دې لاره به پرمختگ ونه کړو، خو بيا مو هم ستونزې په زړورتيا وگاللې او بلاخره بريا ته ورسېدو. که تراوسه مو څه نه ترلاسه کړي، لامل يې دا دی چې نه مو دي کړي، گني داسې نه ده چې هڅه مو دې کړې وي او بريالي شوې دې نه يو. دا نو کمزوري ده چې لا مو د يوه کار کولو وړه هڅه نه وي کړي او له مخکې يې ناشونی وبولو.

د ډايوو د مخکښۍ روحيې نه يوازې اروپايي او امريکايي بازارونو ته مخکې کړو، بلکې داسې بازارونو ته هم لاړو چې دولتونو سره يې لا موږ سياسي اړيکې هم نه لرلې، مثلاً سوډان، نايجريا، ليبيا، انگولا، الجزاير، چين او د ختيځ بلاک هيوادونه لکه مجارستان، چکسلواکيا او شوروي اتحاد. دې بازارانو ته د تلو لپاره دا ډايوو بې خرتې پانگونه ددې لامل شوه چې کوريا له سوډان، ليبيا، الجزاير، نايجيريا او مجارستان سره سياسي اړيکې رامنځته کړي.

خو څوک چې مخکنې غواړي، د دوی اروا مخکښه ده، مبارزه کوي او نوي کارونه ازمايي. نړۍ ډېره لويه ده او ډېر کارونه بايد وشي. ما تل داسې ژوند کړی او همداسې به يې کوم، يعنې د نويو فعاليتونو پيل او په ټول وس يې مخ ته وړل.

تر څو چې ځوانان يې مخکښ اوسئ، دا د ژوند کولو يوازینی طريقه ده. نړۍ دومره وړه ده چې نړيوال کلی يې بولي. خو په دې نړۍ کې اوس هم د پلټنو او کشف لپاره ډېر ځايونه شته. که څه هم نړۍ په کار بوختو خلکو نه ډکه ده، خو بيا هم داسې کارونه پراته دي چې هېچا نه دي کړي. کایناتو ته څير شئ او په زړه پورې طرحې ولرئ، له ماتې مه وېرېږئ، مخکښ خلک يوازې وي، د خپل راتلونکي مخکښان شئ، همدا د ژوند واقعیت دی.

[ ۲ ]

## نېمکړغي

زده کړه له پخوا ارزښتمنه ده، زه چې زلمی وم دې شعارونو ډېر مود لاره چې (د زده کړو فرصت له لاسه مه ورکوي)، (چې زده کړې ونه کړي هېڅ ځای ته نه رسي). دا د هغو درسونو يوه برخه ده چې پلار او نیکه مې ماته را زده کړي وو. اوس که له زده کړو سره د کوریايانو مخ په زیاتېدو شوق وگوري؛ نو تاسې هم په خپل ژوند کې د زده کړو ارزښت احساسولای شئ.

دنيا داسې جوړه شوې چې يوازې زده کوونکي انسان پکې ژوند کولای شي. دا نړۍ نن د لسگونو کالو په تېرېدو هم هماغه پخوانی ارزښت لري. په ځوانۍ کې باید د ښه او روښانه راتلونکي لپاره په شوق هلې ځلې وکړئ، ځکه ځوانۍ کې ستاسې د ژوند ښه مو د بریا او ناکامۍ لامل کېږي.

نو په تاسې ځوانانو ټينگار کوم چې زده کړه وکړئ، بېلابېلې رشتې ولولئ، ځکه په تجربې درته وایم چې پوه خلک قوي خلک دي. البته دا زما په نظر يو څه محتاطانه ده چې زده کړه له لاسه مه ورکوي، ځکه

مفهوم يې يو څه بې روحه او ځانخوښی راته ښکاري. زه غواړم ووايم چې خپله پوهه له نورو سره شريکه کړئ. ځکه پوهان مسئول دي چې نور پوه کړي. دا بخشش دې يوازې علم پورې محدود نه وي، بلکې موږ بايد هر څه له خپل همنوعه سره ووېشو. موږ بايد نورو ته په خپله پوهه او شتمنی کې برخه ورکړو، ځکه ځانځاني که مالي وي او که ځاني انسان ته زيان رسوي. بل ته ژوند ډېر ارزښتمن دی. دنيا ورځ تر بلې گرمېږي، رنډېږي او ښايسته کېږي او په دې توگه ورسره ژوند هم ارزښت پيدا کوي.

زما د ژوند د رښتيني نيمکرغی لومړی تجربه هغه مهال دی چې د جنگي بې ځايه شويو په توگه مې کورنی سره په (تاگو) کې ژوند کاوه او ورځپانې مې پلورلې. هغه وخت جنگ خلک دومره خپلي او خوار کړي وو، چې مرگ يې تر ژوند ښه باله. تل به وږي وو او ښايي د ژوند همدې ترخې ټوکې او لوړې راته د ژوند غيرت راکاوه.

هغه وخت يې زما پلار نيولی او شمالي کوريا ته وړی و او مشرانه وروڼه مې پوخ کې وو، يعنې کورنی ماته را تر غاړې وه. ما بايد بازار کې هره ورځ ۱۰۰ ورځپانې پلورلې وی چې د ژوند لگښت مې پوره کړی وی. دا کينسه مې مخکې کړې، مور او کوچنيو وروڼو به مې تر نيمو شپو دروازې ته سترگې نيولې وه چې زه ورشم او په گډه ډوډی وخورو، زه ترې په دې کار ډېر زيات خوشاله وم. موږ څلورو به چې يو ځای ډوډی خوړه سخت به خوشاله وو. زه رښتيا هم خوشاله وم او هغه ډوډی موږ ټولو ته رښتيا هم خوند راکاوه.

خو تل مو يو ځای ډوډی نه شوه خوړی، ځکه ما (پانجون) بازار کې ورځپانې پلورلې، دا بازار د سيند په غاړه جوړ شوی و، هوا هم چندانې

ښه نه وه او دوکانونه هم ډېر واړه وو. که مې کورنۍ ساتلې؛ نو د ورځې مې باید ۱۰۰ ورځپانې پلورلې وي، خو دا ناسمه هوا يې راته سردرد و، ځينې وخت به مې د کورنۍ د ډوډۍ لپاره يوازې څو سيکې په جيب کې شرنګېدې.

په داسې شپو به چې کور ته راغلم مور او ورونه به مې ویده وو، زر به پوه شوم چې دوی ولې زما له راتګه مخکې ویده شوي، مور به يوه کاسه وريچې لرلې او کورنۍ به مې هغه ماته پرېښودې، مور به مې سر راجګ کړ او ويل به يې مور ډوډۍ خوړلې ته به وړې يې ډوډۍ دې زر وخوره. ما به چې خپلو ورونو ته وليدل، هغوی خواران به مې مور وړي ویده کړي وو او دې سره به مې زړه راډک شو. خو ما او مور به مې اوبنکې په سترګو کې له يو بله پتولې، ما به ورته وويل چې ما په لاره کې يوه کاسه مينچې خوړلې، دا وريچې ته او هلکان وخورئ.

دواړو به يو بل ته دروغ ويل او ښه پوهېدو چې دروغ وايو. خو مور يو بل ته خپل واقعي احساسات نه شول څرګندولای، اوس کله کله فکر کوم چې ددې ټولو ستونزو سره بيا هم هغه وخت زما د ژوند تر ټولو ښې شپې وې. نېکمرغي د بودۍ ټال کې زنگل يا بل خارق العاده شی نه دی، ما او کورنۍ به مې يو بل ته ډېره زياته قرباني ورکوله او همدا زما لپاره نېکمرغي وه. مور پيسې نه لرلې خو مينه او عاطفه راسره ډېره وه. سره له دې چې لږ څه مولرل خو يو بل ته مو ډېر څه ورکول. که يو شتمن هر څه لري او په دې نه پوهېږي چې چاته يې څنگه څه ورکړي؛ نو دا شتمن نه دی، اصلی شتمن هغه دي چې لاس او زړه يې پراخه وي.

نو مور بايد د شتمني اوسني مفهوم بدل او په خپله حقيقي معنا بېرته راژوندي كړو. يعني څوك چې په بخشش او سخاوت پوهېږي هغوی د ننني نړۍ اصلي شتمن دي.

رښتيني نېكمرغي څه ده؟ زه دا دعوه نه كوم چې ددې پوښتنې ځواب راځي، خو دومره ويلاى شم چې رښتيني نېكمرغي شتمني، واک او شهرت سره چندانې تړاو نه لري. دا ښكاره واييم، د ژوند ښې شيبې مې هغه وې چې له مادي پلوه تر ټولو ټيټه كچه كې اوسېدو.

له هماغه وخته مې نورو ته د ژوند كولو فلسفه راخپله كړې، خو عملاً گورم چې دا فلسفه پالل ډېر گران كار دى. اوس هم هڅه كوم چې په همدې فلسفې ژوند وكړم.

تاسې بايد نورو ته ژوند وكړئ، نورو ته مينه وركړئ او د دې ټولني د غړي په توگه له ځانځاني تېر شئ.

نيمكړغي په مينه كې ليدى شو، ځكه له همدې سرچينه اخلي، زه فكر كوم چې مور د نړۍ ټول خلك يوه گډه هيله لرو. يعني ټول نېكمرغي غواړو، خو په دې نه پوهېږو چې څنگه يې ترلاسه كړو، زه هم داسې يم. خو په دې پوهېږم، كه نورو ته ژوند وكړئ او نورو سره مينه وكړئ، نيمكړغي به درته رامنځه كړي.

نو اى ځوانانو تر خپله وسه زده كړه وكړئ، هڅې وكړئ او نور خلك په خپله پوهه او تجربو كې شريك كړئ، په دې توگه به سبا د خپل علم او پوهې شتمني له نورو سره وويشئ.

# [ ۳ ]

## شهرت او عزت

ژوند کې ځینې داسې ارزښتونه شته چې انسان یې باید هېڅکله ونه بایلي، په ټولو کې ډېر ارزښتمن یې عزت او باور دي. که د ژوند بایلل مرگ دی؛ نو د عزت او باور بایلل هم په ټولنه کې ستاسې د ژوند پای دی.

پیسې بایلل هم بد کار دی، خو سرټیټی نه لري، بېرته یې گټلای شی، ځکه د مصرف شی دی، خو ټولنه کې خپل عزت په هېڅ صورت له لاسه مه ورکوئ، دا باید خپل ژوند ته مهم وگڼئ او ساتنه یې وکړئ. هر انسان ټولنه کې نوم او شهرت لري، د شخص باور ترې بیل نه دی، دا د انسان د موجودیت یوه برخه ده. که څوک د یوه چا نوم واخلي تاسې ته یې دستي څېره دريادېږي، غبر، شخصیت، ټولنیز موقف، سوابق او ښایي د قوت او کمزوري ټکي ... دا ټول یې دريادېږي؛ نو نوم یعنې په خپله شخص. که د (نیرون) نوم واوړئ بدکاورنه یې دريادېږي او که ډاکټر (شوایزر) واوړئ د انسانان دوستانه کارونو یاد یې درتازه کېږي؛ نو تاسې پوهېږئ چې نوم څومره مهم دی او ددې د

ساتې لپاره بايد څومره هڅې وکړئ، په دې نوم داغ مه پردئ او مه پرېږدئ چې نوم مو د خجالت او سرټيټي لامل شي.

تر ټولو لويه بې عقلي دا ده چې انسان په لوی لاس خپل نوم خراب کړي، که نیک نوم مو له لاسه ووت بيا راگرځول يې ستونزمن دي.

نو د خپل عزت او آبرو ساتلو لپاره څه کوئ؟ آيا چلند مو نوم سره سم دی؟ که زده کوونکی يې او کره وړه دې د زده کوونکي نه وي عزت

دې بايلې. که محصل يې د يوه محصل په څېر تمه درنه کيږي.

ډاکټران، مور او پلاران، ملايان او حتی سوداگر که هغسې چلند ونه

کړي لکه ټولنه کې چې له دې نوم او موقفه تمه کيږي؛ بې عزته کيږي.

په ټولنه کې هر نوم او شخصيت يو لړ ځانگړنې لري؛ نو تاسې بايد ښې

او مثبتې ځانگړنې ولرئ، چې د يوه وزير يا لوی ديني عالم په توگه

وپېژندل شي. که مو دا ځانگړنې له لاسه ورکړې د اغيارو له رټلو سره

مخ کيږئ، دا خبره د ټولو معلم، محصل، سوداگر، ليکوال ... لپاره ده.

البته ځينې خلک ټولنه کې خپل نوم او شخصيت ته پام نه کوي، دا

خلک په خپلو ناسمو کړنو ټولنه کې د خپل هم مسلک خلکو نوم

بدوي او له بنده مرغه د داسې خلکو شمېر په زياتېدو دی، دا موضوع د

سوداگرو او کسبگرو په اړه هم سمه ده او زه فکر کوم چې خپل ټولنيز

موقف يې سم نه دی پېژندلی.

مخکې مو وويل چې نړۍ کې ښوونکي ډېر خو معلمين لږ دي، دا په

معنا ده چې ښوونکو ټولنه کې خپل موقف نه دی پېژندلی، دا موضوع

د هغو ډاکټرانو په اړه هم صدق کوي چې له درملنې مخکې د فيس

خبره کوي.

د ادارې کارکوونکي هم بايد خپل ټولنيز موقف وپېژني، زه فکر کوم د صنعتي بنسټگر دنده دا ده چې د اقتصادي فعاليتونو په مرسته د ټولني ودې او پرمختگ سره مرسته وکړي. که ما دا فکر نه لرلای چې د صنعتگر مسئوليت د خپل، کورني او د ټولنيز ژوند جوړول دي؛ نو وخته به مې دا کار پريښی وی. که کوم ځوان غواړي د خپلې شخصي گټې لپاره صنعتي اداره رامنځته کړي دا فکر دې اصلاح کړي که يې نه اصلاح کوي؛ نو هيله لرم د صنعتي ادارې د بنسټگر په اړه دې له سره تجديد نظر وکاندي.

که زه وغواړم چې يو موده له کاره ځان اوزگار کړم او ارام وکړم، بيا هم په ټولنه کې د خپل شته شهرت له امله دا کار نه شم کولای. د کيم وو چونگ نوم له فعاليت سره نښتی او زه ويريرم که فعاليت پرېږدم هسې نه ټولنه کې مې شته حيثيت او مفهوم بدل شي.

سره له دې چې ډايوو گروپ ډېر زيات فعاليتونه کوي او يو شمېر يې د صنعت او سوداگري په برخو کې دي، خو زه نه پرېږدم چې ډايوو په ځينو فعاليتونو کې برخه واخلي. لومړی يې د لذتي فلسفې پلويانو ته خدمتونه وړاندې کول دي، مثلاً هغه خدمتونه چې د خلکو د عيش و نوش غوښتنه پوره کوي.

د خوراک او څښاک توليد د پيسو گټلو تر ټولو ښه لاره ده، خو د ډايوو گروپ باور او سابقې ته په کتو وایم چې له دې کارونو ځان وساتل شي.

دويم فعاليت د نااړينو مصرفي توکو واردول دي، په دې اړه پرېکړه کول دې پوره اړه لري چې ايا ورته شی په هيواد کې دننه توليديږي که نه؟ که ورته شی په هيواد کې وي ددې له واردولو ډډه کوو.

ٲولي لاري په سرو زرو پوښلي دي / ١٦٥

---

درپيم مورد هغه سوداگريز فعاليتونه دي چې د وړو او منځنيو پانگونو  
مخه نيسي. دې ادارو ته د مناسب كار پرېښودل مهم دي، لويې ادارې  
بايد يوازي خپل كار وكړي او له دې وړو ادارو دې كارونه نه تروري.  
پورتنې محدوديتونه د كيم وو چونگ او ډايوو گروپ د ښه شهرت  
لپاره په ځان منم، ځكه د شهرت او عزت ساتل راته ډېر مهم دي.

[۴]

## د جايزو طبعي اغيز

د ډايوو لومړيو فعاليتونو کې مې ډېرې جايزې واخيستي، فکر کوم دا جايزه فرد ته ټولني درناوی دی. سره له دې چې جايزه خپله د هڅونې جنبه لري، خو اخيستونکې ته يو ډول ستونزه هم جوړوي. جايزه چې دې واخيسته بيا بايد ثابته کړې چې ددې وړتيا دې لرله، پر جايزې او ترلاسه کړي اعتبار سربېره ددې ثبوت لپاره يوازینی لاره دا ده چې لا ډېر کار وکړئ.

ما هم داسې وکړل، ځکه نه مې غوښتل چې په ما د ټولني کړی باور ورمات کړم؛ نو د پخوا په پرتله مې دوه چنده کار پيل کړ او نننۍ (ډايوو) د هماغو هڅو پايله ده. د خپلو شخصي تجربو له مخې ويلای شم چې جايزې ورکول ښې پايلې لري ځکه خلک نورو لويو موخو ته هڅوي. کوریايان په جايزو، ستاينو او نمانځنو کې چندان سخي نه دي، مثلاً زه چې اروپا او امریکا ته وينا لپاره لاړ شم، ډېر خلک لاس راکوي او هڅوي مې، ځينې وخت دا لاس ورکول له وينا ډېر وخت نيسي او

كله كله لېكونه هم راته لېكي، خو كه هماغه وينا كوريا كې وكړم، هېڅ غبرگون به يې ونه وينم.

بهر مې خلك په دې خاطر نه هڅوي چې زه گني د لينكلن (مشهور په گريټ گسټي) غوندي وينا كوم، بلكې لامل دا دي چې هغه چاپيريال د هڅونې او نمانځې لپاره تر نورو ښه دي، له بده مرغه زه دا چاپيريال په كوريا كې نه وينم.

خلك په وړو جايزو خوشاله كېږي او دا طبيعي ده چې له خپلې ستاينې هم خوند اخلي. انسان له جايزې اخيستو سره يو وياړ گټي او د لا ډېرو هڅو نوې انگيزه پكې پيدا كېږي، لكه مخكې مې چې وويل بيا څوك نه شي كولاى چې د خلكو او ٲولنې ترلاسه كړى باور مات كړى.

تاسې د جايزې په وركړې د يوه شخص د ژوند لورى بدلولاى شئ، نو كه موږ كوريا كې بلې هېڅ يوې رشتې ته جايزه نه وركوو، ښوونې او روزنې د ودې لپاره خو بايد د ٲولنې دې قشر ته جايزې وركړو. زه فكر كوم نيكو او صالحو خلكو ته بايد ډېرې جايزې وركړل شي، خلك بايد د جايزې اخيستو په ارزښت پوه شي. ٲولنه چې د يوه چا درناوى وكړي، هغه په ژوند كې لا ډېرې هڅې كوي. كه په دې اړه كوم شك لرئ، زه حاضر يم چې درته ثابته يې كړم.

[۵]

## هر شي پخپل ځای بڼه دی

نړۍ کې هر شي او هر څوک خپل ځانگړی ځای لري. ټولنه کې هله نظم، ترتیب او ارامتیا راځي چې هر شي او هر څوک خپل اصلي ځای ته ورسې. که یو شي په خپل ځای کې نه وي بې نظامي رامنځته کوي. فکر وکړئ خوله مو د غوږونو او غوږونه مو د سترگو په ځای وی څه حال به و. سترگې غوږونه او خوله مو په خپلو مناسبو ځایونو دي. په دې طبیعي حالت کې ستاسې د بدن غړي له نورو غړو سره همغږي لري؛ نو که هر شي په خپل ځای کېښودل شي نظم خپله رامنځته کېږي.

موږ خوړو ته اړتیا لرو؛ نو دا موضوع مهمه ده، مثلاً وریجې باید په قاب یا غوري کې وخورل شي، هېڅوک وریجې په ځمکه نه اچوي، ځکه په ځمکه لویدلې وریجې د خوړلو نه وي. کومې وریجې چې له قابه خوړل کېږي د انسان بدن کې ترې انرژي جوړېږي، خو که په ځمکه توی شي، خڅلې ترې جوړېږي.

ٲولنه كي تشه هله رايٲيدا كيږي چي تاسي خٲل كار ونه كږي. محصل بايد محصل وي، مور مور؛ ٲلار ٲلار؛ مږمن مږمن؛ خاوند خاوند؛ كاريگر كاريگر؛ صنعتگر صنعتگر او نور... ٲولنه هله خرابيږي چي خلك يي ٲه خٲلو مناسبو خاينونو كي نه وي.

١٩٨٨ ز كال كي د ډايوو د نوي كال ٲه ٲيغام كي ٲر دې ٲينگار شوي و چي د ٲولني خلك بايد ٲه خٲلو مناسبو خاينونو كي وگومارل شي او متن يي داسي و:

(راخي نوي كال كي هر يو خٲل رٲٲيني خاي ونيسو)

ٲول كولاى شو متعادل كورايان شو او بلاخره ٲول كولاى شو چي ددې نري درانه خلك شو.

كه وايو چي ٲولنه مو دې زر ٲرمختگ وكږي او ثبات ته دې ورسې؛ نو ٲول بايد خٲل حقيقي كار ترسره كږو. مسلكي خلك دې خٲل خاي نه ٲرږدي او نامسلكه دې ٲرې نه گومارل كيږي، دا خبره محصلينو، مور و ٲلار، ٲنخي او خاوند .... ٲاره هم سمه ده.

ٲولنه كي هر كار خٲل استاد لري، هر استاد بايد خٲل واقعي خاي ته لږ شي، نن مور ډهر بيكاره خلك گورو چي خٲلو خاينونو كي نه دي. كه خوك ٲه شرايطو ٲوره نه وي او ٲه يوه ٲوست وگومارل شي خه ٲښيږي؟ كه ٲوهنتون كي نامسلكي استادان درس وٲنبي او د شركت چاري نوي راغلي خلك واخلي، خه به كيږي؟ ٲكاره خبره ده، ږوند چي ږوند ته لاره ٲنبي دواږه به لوږي.

ډايوو شركت لومړي كاركوونكي د دوي وږتياوو ته ٲه ٲام خٲل اصلي او مناسب خاي كي گوماري، خكه زما ٲه نظر يوې بي جنجاله او بريالي اداري ٲاره دا چاره مهمه ده.

مور په شرکت کې بې نوبته او په يو ځل څو تر فېع ورکوو، ځکه ځينې کارکوونکي بايد د خپلو وړتياوو پرمت د پرمختگ لار تر نورو ژر ووهي.

په ادارو کې د اداري مدير يوه مهمه دنده دا ده چې خلک په سمو پوستونو او مسئوليتونو وگوماري. تر څو کاله مخکې ما خپله د څانگو رئيسان ټاکل، خو اوس د ډايوو شرکت لوړپوړي چارواکي زما په دې تگلاره پوه دي، مستقيماً خپله دا گومارنې کوي.

څو ورځې مخکې مې يوه سندره کې واورېدل چې ويل يې: څوکي تاوېري، تاوېري، تاوېري او د هغه کېري چې څوک پرې کېناست. خو اصل کې داسې نه ده، ځکه هره څوکي د هغه چا ده چې په کار يې پوه وي او هماغه بايد پرې کېني. دا کار به يوازې د څوکيو په فابريکه کې کېري، گني بل ځای کې نشته. که په شرايطو نابرابر کس په څوکي کېناست ستونزې راپيل کېري، ځکه هغه سپرې يا اړوند کارونه نه کوي او يا يې لږ تر لږه په سمه توگه نه کوي.

ټولنه کې هر څوک خپله څوکي لري، که هر څوک خپلې څوکي ته ورسېد، هېڅ ستونزه به نه وي او ټول کارونه به بڼه سم روان وي، ځکه هر څوک به د خپل کار مسئول شي. ټولنه کې د خلکو ونډه هم د اصلي ځای غوندې جلا ده، ځکه نو مهمه دا ده چې هر څوک په خپل ځای شي او خپل کار وکړي. کار يا مسلک په خپله بڼه يا بد نه وي، بڼه هله وي چې په کار پوه خلک يې کوي او بد هله شي چې د ناپوه خلکو لاس ته ولوېري. توپير يوازې په همدې ټکي کې دی.

د کريکټ لوبه کې هر لوبغاړی په خپل ځای ودرېري او د هماغه کس په نوم وي، يو بال کوي، بل بيټينگ کوي، بل کيپر وي بال نيسي، بل

كس لوبه څاري، ځينې بونلاريو كې ولاړ وي، ځينې دننه دايره كې وي ... يعنې هر لوبغاړي خپل ځانگړي ځاى او ځانگړى مسئوليت لري. كه په لوبه كې يو دم دا كسان سره خپل ځايونه بدل كړي، مثلاً كيپر بال وكړي، لوبغاړي بيتنگ وكړي، بيتسمين كيپر شي ... يعنې د يو بل په كار وړ ودانگي، نو دوى به سمه او منظمه لوبه وكړي؟

موضوع دا ده چې په كريكټ او ٲولنه دواړو كې بايد هر لوبغاړي خپل ځاى وپېژني، لكه څنگه چې هر لوبغاړي د خپلې لوبلې د پرمختگ لپاره ښه لوبه كوي، موږ هر يو بايد هغه كار وكړو چې د كولو وړتيا يې لرو. كار د خپلې خوښې او حوس له مخې مه ٲاكئ، ځان په شركت مه تاوانوئ او په داسې پوست كار مه كوئ چې وړتيا يې نه لرئ.

محصلين دې خپله انرژي په مطالعه او درس مصرف كړي چې ٲولنې ته ترې گټور شخص ووځي. كوم زده كوونكى چې په شوق او قربانۍ دنډه ترسره كوي، دې ته به ٲولنه هر ورو اړتيا پيدا كوي.

نو بايد وگورئ چې تاسې خپل اصلي كار كوئ كه نه؟ څكه كه خپل اصلي كار ونه كړئ د ٲولنې يوه ضايع شمېرل كيږئ، څكه هېڅوك ستاسې په ځاى ستاسې كار نه شي كولاي، كه ٲولنه كې مو خپل ځاى وپېژنده هېڅوك مو ځاى ناستى ته شي پيدا كولاي، څكه ٲوله ٲولنه په خپل اصلي ځاى ده.

ستاسې اصلي او حقيقي ځاى درته په تمه دى.

# [ ۶ ]

## د کار کولو معنوي خوند پر وړاندې مادي گټه

اوس مې زړه غواړي چې د ښه ژوند په مفهوم درسره وغږېږم. کوریا کې دا پوښتنه عادي ده چې ژوند ښه دی که نه؟ فکر کوم کوریايي ټولنه کې د خلکو د ژوند وضعیت یې شتمنی پورې اړه لري. دا پایله مې د خلکو له ځوابونو ترلاسه کړې ده، هو فلاټی ښه ژوند لري ځکه ډېر شتمن دی، اپوټه د فلاټی ژوند سخت دی، ځکه پیسې نه لري. دا نهیلی ده چې ټولنه کې دې د انساني ژوند معیار د شتمنی پر بنسټ وگڼل شي.

البته د ټولني ټول خلک باید ښه او مناسب ژوند ولري، خو زه وایم چې یوازې پیسې ټولول ژوند نه ښه کوي، ښایي پیسې راټولول د شتمنی لامل شي، خو دا په هر صورت د ښه ژوند لرلو په معنا نه ده. زه فکر کوم د شتمنی ارزښت له مال لوړ نه دی او د کار خوند د هغه له مادي گټې ډېر دی.

د زیاترو صنعتي ادارو بنسټگر فعالیت ددې لپاره کوي چې پیسې وگټي او شتمني راټوله کړي، همدا د دوی د ژوند یوازینی انگېزه ده. دا ډله

خلک ټول عمر د خپلې شتمنۍ په فکر کې وي او اندېښنې يې خوري. داسې پانگوال هم شته چې د برياً ترلاسه کولو او ترې خوند اخيستو لپاره هلې ځلې کوي، دا منل شوی حقيقت دی چې د ټولو سوداگريزو فعاليتونو اصلي موخه گټه ده، خو زه په دې باور یم چې اداره بايد يوازې داسې گټې لپاره رامنځته نه شي، چې په معنوياتو ته پکې هېڅ پام نه کېږي.

داسې شرکتونه هم شته چې د رغونې او برياً ترلاسه کولو لپاره فعاليت کوي، تاسې څه فکر کوئ د کوم يوه ژوند گټور دی. ماته يوه خبره څرگنده ده، څوک چې مال او شتمنۍ سره ډېره مينه ولري، ژوند کې نه قناعت کوي او نه خوښي مومي، ځکه حرص او تمه يې حد نه لري. حرص او تمه دومره خطرناک شي دی، که يو څوک ٩٩ قلمه شتمني لري، د يوه بل قلم لپاره انسان وژلای شي او دا وژنه يوازې په دې خاطر کوي چې خپله ٩٩ قلمي شتمني يو قلم ورزياته کړي. حريص خلک هېڅکله د ژوند په اصلي مفهوم نه دي پوه شوي، ځکه تمه او حرص هېڅ پوله نه پېژني، مثلاً فرض کړئ يو کس ټول عمر زيار گاللی او يو کور يې جوړ کړی، خو بيا گوري چې گردچاپېره ترې لوی او ښايسته کورونه ولاړ دي، حرص او تمه ددې لامل کېږي چې دا سړی هر ورو لوی او ښه کور وغواړي، زه په دې باور یم چې د ژوند اصلي موخه په شتمنۍ راټولولو کې نه شي لتولای.

په پيسو او شتمنۍ فخر کول کم عقل کار دی، ځکه دا په دې معنا ده چې دې شخص کې د انسان په توگه د خبرو څه نشته. که په پيسو وياړئ؛ نو په سم او مناسب مصرف يې وويارئ، نه په شمېر او کميت.

که یو څوک ډېرې پیسې ولري خو په دې پوه نه شي چې د نورو په ګټه یې څنګه وکاروي، دا شخص واقعاً غریب دی.

که دا موضوع لږه ژوره وارزوو؛ نو خبره دا ده چې تاسې باید خپلې پیسې او شتمنۍ یوازې د خپل ځان ونه ګڼئ، ځکه دا فکر درکې د مال او شتمنۍ حرص او تمه زیاتوي. بده دا ده چې دا احساس نه یوازې دا چې له منځه نه ځي؛ بلکې د وخت په تېرېدو مو نورو نااصوله کړنو ته هم اړیاسي. دین وایي چې په شتمنۍ څارنه وکړئ، یعنې دې نړۍ کې ټوله شتمني یوازې ستاسې نه ده، دا تاسې سره یو امانت دی او څارنه پرې باید وشي. دا تفسیر د شتمنۍ د ساتنې او ترې د سمې ګټې اخیستنې مسئولیت هم لري، زه خپله دا خبرې او تعلیمات ډېر ښه بولم. انسان تلونکی دی، که ټول بشریت مړ شي بیا به هم نړۍ پاتې وي، څه چې تاسې تل د ځان ګڼئ ستاسې تر مړینې وروسته به بل ته پاتې شي؛ نو د طبیعت د قانون پر وړاندې باید متواضع او خاکسار شو. په بله وینا پیسې او شتمني د ستونزو او کړاونو پیلامه ده. د بودا مکتب وایي چې انسان باید ځان مال او شتمنۍ سره ونه تړي او د انساني عروج اصلي لاره خپلواکي او مطلقه نیمکرغي بولي. زه سره له دې چې د یوې لویې سوداګریزې ادارې پرمخ وړونکی یم، بیا هم د مال او شتمنۍ راټولولو سره چندان علاقه نه لرم. څوک چې وایي د صنعتي ادارو بنسټګر یوازې د شتمنۍ ګټلو لپاره فعالیت کوي، هغه لذت نه شي تجربه کولای چې د یوه لوی تولید یا انسان ته د خدمت کولو په وخت یې ترلاسه کوي. زه دا دی ۲۴ ساعته وخت هم د خپل کار لپاره کم ګڼم، که په همدې چټکتیا په پیسو او ګټو پسې ونه ګرځم، ځینو خلکو ته به کم عقل ښکاره شم.

خو ما ټول عمر د څو سکو تر لاسه کولو لپاره د لیونو غوندي کار نه دی کړی. زه په کار روږدی یم او یوازې د بریا او پرمختګ لپاره دومره سخت کار کوم، پیسې دومره خوند نه کوي لکه د یوې لویې صنعتي او سوداګریزې ادارې په بریالي توګه جوړول یې چې کوي. ځینې شيان مې لا ډېر کار او هڅو ته اړباسي. خوند هغه کار کوي چې نور خلک یې ناشونی وبولي، مثلاً په نړیوالو بازارونو کې د یوه مشهور او معتبر تولید تړون. دې شيانو زما ژوند ته معنا او مفهوم ورکړی او زما پرلپسې هڅو او فعالیتونو له همدې سرچینه اخیستې.

که هر څومره شتمن شی هر څه نه شی لرلای، ځکه مالکیت او شتمني محدوده ده. نو زه نه غواړم چې د پیسه ګټونکي شخص په توګه په یاد پاتې شم، ځکه دا ځان ته تعریف نه بلکې یو سپکاوی ګڼم. که څوک مې دا صفت کوي، دا په دې معنا ده چې له دې پرته راکې د صفت کولو بله بڼېګڼه نشته، زه غواړم چې خلک مې د یوه کاریګر او بریالي انسان په توګه یاد کړي، ګټه هغو انسانانو کړې چې ژوندي پاتې کېږي.

# [۷]

## نوبستگر اقلیت

نن امریکا زبرخواک گنل کېږي خو خلقي اصول په کې زور سره مخ دي او له مودو راهیسې پکې د (پیوریتانایانو<sup>۱</sup>) فرقه د ډېرو هڅو له امله انزوا کې اوسي او له پامه لوېدلې ده. تشدد، جنایت او نشه یي توکو انسانان خراب کړي او زیاتره امریکایي ځوانان غواړي د ژوند ډېره برخه یې په هیجاني شپو کې تېره شي. دې کې داسې خلک هم شته چې ډېر سخت درس وایي او د یوه روښانه سبا له په څېړنو اخته دي، بل اقلیت به خپلې ټولې هڅې ددې لپاره کوي چې د امریکا ستر پرمختګونه ضایع نه شي، فکر کوم د امریکایي ټولني رهبري د همدې ډلې پر غاړه ده.

مور دې په شمېرو او ارقامو نه تېروځوو، ځکه دا یوازې کمیټونه ښيي، مثال که ۱۰۰ څاروي او یو انسان ولرو؛ نو ۱۰۰ د ۱ پر وړاندې ښودل کېږي، ځکه نو شمېرې ښایي انسان تېرباسي او په هېڅ صورت د اقلیت قوت ونه ښيي.

<sup>۱</sup> د انګلیسي معترضینو یوه ډله ده چې د الیزیت په رخت کې د مذهبي سترو پر وړاندې راپاڅېده او د ساده ژوند پلویان دي.



وگرځئې؛ نو اوس به درته ووايم چې لومړی بايد څه څه ولري: فرصت طلبه، تندرچي او منفي گرامه اوسئ.

د ملت جوړونې، خلکو سره مرستې او فرهنگي او تمدني پرمختگ لپاره يوازې يو پراخه ليد ته اړتيا لري.

دېر پخوا يهوديان له مصره کله وال شول او پوره ۴۰ کاله په خپل ټاکلي ځای پسې وگرځېدل، دا قوم کنعان خواته روان شو، دا هغه ځمکه وه چې خدای پکې برکت ايښی و، خو دا ځمکه د کنعان قوم نيولې وه؛ نو يهودانو ورته ۱۲ کسيز پلاوی واستاوه، په راتگ يې لسو کسانو سروته وځنډل او ويل يې چې ددې ځمکې نيول امکان نه لري. د کنعان خلک تر يهوديانو لوی او متور وو او نظامي قوتونه يې هم لرل، دې لسو کسانو د يهودانو د بريا کوچنی هيله هم نه لرله.

خو د پلاوي دوه کسان بيا دوی سره مخالف وو، دوی ويل چې يهوديان بايد له هېڅ شي هم ونه وپرېږي، ځکه د کنعان ځمکه دوی ته خدای ورکړې ده، يعنې دوه کسان د لسو کسانو پر وړاندې، دا چې د بريد پرېکړه د اکثريت د نظر له مخې شوې وه؛ نو يهوديانو اوس په هېڅ صورت جنگ نه کاوه، خو د بحث او دلايلو له مخې دوو کسانو د بريد پلان جوړ کړ او بلاخره ددې ځمکې په نيولو بريالي شول، دا موضوع ښيي چې تاريخ يوازې اکثريت نه جوړوي.

د ښو او بدو تشخيص زياتره وخت د اکثريت له وسه بهر وي، مور له پورتنۍ کيسې همدغه سبق زده کوو. مور په انجيل کې د (يوشاين نون) او (کالب) په نامه دوه کسان پېژنو او همدا خلاق اقليت و، د دوی دې خلاقيت او مبارزانه چلند يهودان خپلې ځمکې ته ورسول.

خلاق اقلیت مثبت وي، دا هغه خلک دي چې د شکونو او نهېليو په توره نړۍ کې د هيلو نري څراغونه بل ساتي. خلاق اقلیت د کلتور په پرمختگ باور لري، دوی د تاريخ څرخې او د ٲولنې ودې او پرمختگ ته لا زيات قوت ورکوي. زه هيله لرم د بشر تاريخ او تمدن ته تاسې هم د ٲولنې خلاق او ژمن اقلیت ته ورننوځئ. د نړۍ نوي تاريخ ستاسې له لاسه پيل کېږي.

# [۸]

## د آرامتیا زیان

ځوان نسل کې د خپل حالت بدلولو او ناممکنو شیانو آزمایشو لپاره د مبارزې روحیه پیاوړې ده. دغه ځانگړنې ځوانۍ ته بنایست او ارزښت ورکوي، ځوان نسل له ماتې، نه وپریږي. که څوک له ماتې وپریږي او په اوسني حالت خوښ وي، که په هر عمر وي، ځوانی یې تللې، برعکس که څوک پلټنه کوي، مبارزه کوي او د یوه ښه سبا لپاره هلې ځلې کوي، په هر عمر چې وي رښتینې ځوانان دي.

ځوان نسل د سبانی نړۍ خالق دی هغه د مبارزې اروا په مرسته سبا جوړوي، ځوانان ماضي نه لري، یوازې په راتلونکي فکر کوي او په لېرو او روښانه لورو یې سترگې څښې کړې دي. دا چې د بېلابتو لپاره څه نه لري؛ نو خفگان او اندېښنې هم نه کوي، خطر نه پېژني، دوی هم ژوندي وي او زړونه یې هم ژوندي وي.

دا چې ځوانان له د خپل اوسني وضعیت په قید و بند کې نه دي، نو که خپله پلټونکې روحیه یوازې د خپل ژوند د ثبات لپاره پریږدي او بدلون راوړلو لپاره له مبارزې لاس واخلي؛ نو ځوانی یې تللې ده. ځوانان خپل

راتلونکي له گټو او برياو ډک گڼي، دوی په دې عمر کې د احتمالي ماتې، زیانونو او اندېښنو لپاره وخت نه لري.

ناسې باید پوه شئ چې، که څوک خپلې ارامتیا او ددې وضعیت ساتلو لپاره هلې ځلې کوي، ځواني یې مخ پر څوړ ده.

ځوانان هر کار د مبارزې د روحیې له مخې پیل کوي، هغه که انفرادي وي او که ټولنیز. دا چلند د ځوانانو د ژوند له پيله سرچینه اخلي. د امریکا د لومړیو کډوالو په اړه فکر وکړئ، دوی چې دومره لیرې پرتو، نابلدو او له خطرې ډکو سیمو ته تلل څه فکر به یې کاوه، دوی ځوانان او له مبارزې او پلټنې ډک وو، ځکه یې چا مخه نه شوه نیولای. هغه پروني ځوان امریکایان له ننیو مشرانو او لټو امریکایانو سره توپیر لري.

دا طبیعي ده چې نویو گومارل شویو کارکوونکو کې د کار اراده، شور او ولوله زیاته وي، دوی باید خپله ننتی ځواني د روښانه سبا لپاره لگوي، ډېره هڅه دې وکړي او ښه درس دې ووايي، ددې هڅو پایله لوړو موقفونو ته ختل او مالي بریاوې ترلاسه کول دي. دا امتیاز هغو ځوانانو ته ځي چې خپله ځواني د ژوند د پرمختگ په لاره کې مصرف کړي.

خو ځینې وخت چې همدا مبارز ځوانان د اجرائیوي مدیر موقف ته ورسېږي بیا یو ډول لټان شي، له مطالعې او مبارزې لاس واخلي او ځان جوړولو سره چندانې علاقه نه ښيي. دوی بیا په دې مرض اخته شي چې کار یوازې د ستونزې حل کولو لپاره کوي او فکر یې یوازې د خپل مال او شتمنی تر ساتلو محدود شي. دوی بیا په متوسطه توگه کار کوي، په همدې منځني لاره روان وي او ډېر وخت آرام کوي. دوی فکر کوي

چې ټولې برياوې يې په برخه شوې، خو له بده مرغه دې ته يې پام نه دی چې دا لټي يې دوی له خوړ سره مخ کوي.

تاسې بايد ځان ته ددې وينا جرات ونه لرئ چې ولا زه خپل منزل ته ورسېدم، ځکه خپل منزل ته رسېدو دا ډاډ د ژوند تر ټولو خطرناکه شېبه ده. که يوې موخې ته ورسېدئ، پاس بله لويه موخه شته هغه ځانته وټاکئ. تل فکر وکړئ چې خپلې وروستۍ يا نهايي موخې ته نه يئ رسېدلې. مثلاً بنايي د ځينو موخه دا وي چې د ټولگي تر ټولو ښه محصل شي؛ نو ډېره خواري کوي چې دې موخې ته ورسې، خو که ورسېدئ بيا له ځانه مه راضي کېږئ او په کونج کې ډډه مه اچوئ، بلکې نورې موخې درته وټاکئ، مثلاً داخل بايد د ټول پوهنتون غوره محصل شئ، له غوره محصلۍ وروسته هم بايد د غرور او ډاډ احساس ونه کړئ، ځکه يوه بله موخه درته وټاکئ، مثلاً تر اخره د همدې مقام ساتل.

غوره محصلي اسان کار نه دی؛ نو دې ځای ته د رسېدو لپاره ستونزې او کړاوونه گالئ، خو په دې مقام کې پاتې کېدل تر رسېدلو سخت کار دی، ځکه په دې مقام کې د لټې او غرور امکان زياتېږي، بنايي يو وخت به ستاسې پام هم نه وي خو بل څوک به راغلی او له تاسې به يې د غوره محصلۍ مقام نيولی وي.

ځينې علامې دا ښيي چې تاسې د وخت په تېرېدو لټ محصل کېږئ، زړه ماتېدل له لټې پيدا کېږي، خفگان کار کموي او تاسې بايد کار کم نه کړئ، ځکه کار ژوند مخ ته وړي او د انسان د شتون اصلي دليل دی، کار د ژوند د ودې او تحرک اصلي لامل دی، کار په دې معنا دی چې ته لا ژوندی يې. مړي حرکت نه کوي او که تاسې يې هم ونه کړئ

ښايي څه وخت او حتي څو كلونه په خپل ځاي پاتي شي. ځوانانو كه مبارزه پرېښوده د ژوند بله هيله يې نشته، دا خبره د ٲولو ځوانانو په اړه سهي ده، كه يو كس وي او كه ډله. په ځوانانو كې سكون د ځوان نسل د مرگ او فنا په معنا دي او مرگ چې راشي؛ نو هيلې ختمې شي. هيلې، ځواني او ارمانونه چې خاورې شي، په فرد، ډلې، ادارې او حتي ٲولٲي هم بايد سینه ووهل شي.

تاسې به ليدلي وي چې ادارو كې ځينې خلک زر زړه پري.

يوه ورځ مې بايد د يوه شركت عمومي رئيس د يو كار لپاره ليدلی وي. له ليدو وروسته حيران شوم چې سړي د خپل شركت د توليداتو په اړه هېڅ معلومات نه لرل؛ بيا د شركت اجرائيوي رئيس معلومات راكړل. هغه وخت مې موضوع هېره كړه خو چې وروسته مې وليدل ددې عمومي رئيس موټر زما له موټره لوی، نوی او ښايسته و. دې خبرې سخت خفه كړه او ځان سره مې وويل چې له دې شركته د راتلونكي چنداڼې تمه نه شي كيداى. ځكه ومې ليدل د شركت اجرائيوي رئيس دومره لټ او خونده او شوق كې ډوب دی چې د راتلونكو پرمختگونو په اړه يې هېڅ فكر نه كوي. دی لټ انسان و، ما زياتره وخت ليدلي چې لټي او قناعت د پاى كښه ده.

ځوانى كې لټي د ماتې لامل دي، له منځني حالت او كفايته بايد ليرې وگرځئ او داسې فكر وكړئ چې لا اصلي موخې ته نه يئ رسېدلئ. د يو ځوان په توگه خپل شوق، شور او ولولې له خپلو فعاليتونو څار كړئ، ځوانانو راتلونكى ستاسې دی او ستاسې په لاس كې دی.

# [ ۹ ]

## بزرگان او مزدوران

تاسې به د کوکنارو گود يا للون نه وي ليدلی، کوکنار چې راشنه او لږ رالوي شي گياه او اضافي بوټي پکې راشنه کېږي، بيا ددې لپاره چې د کوکنارو بوټی ښه وده وکړي خوا کې راشنه شوي بوټي او گياه ترې وباسي.

ددې کار لپاره معمولاً مزدوران نيول کېږي، دوی کار کوي خو د دوی کار چې خلاص شي او بزگر پټي ته لاړ شي بيا پکې ځينې بوټي ورته ښکاري. بزگر څو څو ځله دا گود يا للون وکړي خو تر څو چې ورسره خپله ونه درېږي دا پټي نه پاکېږي، پوهېږئ ولې؟ ځکه چې بزگر د پټي خاوند دی او ډېره مينه ورسره لري، خو مزدور يې ځکه دومره کيسه کې نه وي چې دده د پلار پټي خو نه دی. دا چې بزگر يا دهقان د پټي خاوند دی تل هڅه کوي چې فصل يې ښه وده وکړي.

مزدوران يې چندان کيسه کې نه وي، دوی تل وايي چې دا کار بل څوک ولې نه کوي چې په مور يې کوي؟ او تر څو چې ورته په خپل لاس کار ونه سپاري هڅه يې نه کوي او قلاږې به پروت وي.

اوس د بزگر يا دهقان فکر له مزدور سره پرتله کړئ، که چا سوسياليسټي<sup>٧</sup> اقتصاد لوستی وي فکر يې تر ډېره همدې مزدور ته ورته دی، ځکه دې نظام کې ټول خلک فکر کوي چې پټي کې گني مزدوران دي.

ځينې داسې خلک هم شته چې خپل کار خو په ډېر په شوق او مسئوليت کوي؛ بلکې که يې څوک ورته ونه وايي هم د بل په کار کې ورسره مرسته کوي، بيا ځينې داسې د ظاهر شاه عسکر هم شته چې تر څو ورته ونه وايي خپل کار هم نه کوي، داسې خلک به نورو سره مرسته بڼه وکړي؟ دا توپير ځکه رامنځته کېږي چې ځينې خلک ځانونه خاوندان بولي او ځينې نور بيا هغه د گود يا للون مزدوران.

ناسې بايد په کار و ژوند کې ځانونه خاوندان وگڼئ، څوک چې دا فکر لري د کار د چاپېريال او شرايطو کيسه کې نه وي، داسې انسان هودمن او نوبتگر وي، هغه کاريگر چې په دې فکر کار کوي د شرکت په پرمختگ کې لويه ونډه لري، خو څوک چې ځانونه مزدوران گڼي يوازې خپل معاش حلالوي، دوی دومره کوي چې مشران يې ترې غواړي او کله کله هغه هم سم نه کوي. شرکتونه له داسې خلکو چندان گټه نه شي کولای او دغه فکر د کورنۍ او حتی ټولنې په پرمختگ کې هم چندانې ونډه نه لري.

په بهر کې د ډايوو د فعاليت لږه موده شوې، د اوږي گرمه ورځ ده، زه له دفتره راوځم چې گورم د شرکت ودانۍ مخې ته يوه ليکه خلک ولاړ

<sup>٧</sup> د سوسياليسټي نظام فلسفه دا ده چې هېڅوک خپل شخصي ملکيت نه لري، هر څه د دولت دي، خلک پکې د مزدورانو په توگه کار کوي او د دولتي پلان له مخې مياشتنی معاش ورکول کېږي، موږ يې کمونيستي نظام هم بولو.

دي، په خبرو يې خفگان او انتظار خپور و. بېرته چې راستون شوم گورم زياتره يې مېرمنې دي چې بچي هم ورسره دي او دې سرې غرمې کې يې له تندي خولې څاڅي. پوښتنه مې وکړه ويل يې دا د هغو کاريگرو کورنۍ دي چې مور بهر ته استولي دي. مسئولينو چې بايد د دوی ستونزې حل کړي وي، فلارې په يخو دفترونو کې ناست دي. زه خدای شته په دې مېرمنو او ماشومانو خفه شوم، ځکه دوی د دايوو کورنۍ غړي وو، دستي مې پرسونل ته امر وکړ چې د دوی کارونه زر خلاص کړئ. مسئول رئيس مې راوغوښت او ومې راټه، ورته مې وويل، ته دې گرمۍ ته پنځه دقيقې ودرېدی شي؟

ده بهانه وکړه چې دفتر يې وړوکی دی او دا خلک پکې نه ځايېږي، خو زما په نظر دا چندان دليل نه و. که دې سړي دا خلک خپل او د دايوو کورنۍ غړي گڼلي هرورومو به يې ورته يوه عاجله لاره سنجولې وي، زه فکر کوم ددې لپاره هېڅ دليل او توجه نشته چې دومره خلک دې بهر سره لمر ته ولاړ وي.

دا بده ده چې تل ځان ستونزو کې گڼو. که ډېرې بهانې کوو او کار خپل نه گڼو، ډېر زر به يې په اړه بې پروا شو او يوازې سيل به يې کوو. له بده مرغه ځينې خلک اوسنی وخت (د نندارې زمانه) بولي.

ځاوند يا مالک څارگر نه بلکې د عمل کس دی؛ نو ټول بايد په ځان کې د ځاوندتوب دا فکر تقويه کړو. تاسې بايد بزگر شئ، نه مزدور، په دې صورت کې به نورو ته ښه بېلگه اوسئ او خپل کارونه هم ښه په جدیت ترسره کولای شئ. تاسې بايد فکر وکړئ چې دا کار يوازې تاسې کولای شئ، تاسې خپلو کارکوونکو ته يو اساس او بنسټ ږدئ،

که داسې فکر وکړئ کار کې به خوشاله اوسئ او خپلې وړتیاوې به لاسې زیاتې کړئ.

تاسې به لیدلې وي چې بریالي محصلین خپل درسونه ښه منظم لولي او تل یې کتاب لاس کې وي، چرته چې وخت پیدا کړي زده کړه کوي. د دوی فکري خپلواکي ډېره ده، له زده کړې خوندي اخلې او وړتیا یې هم ورسره چټکه وده کوي، خو کمزوري شاگردان یا داسې نه دي، ځکه دوی خپله درس نه وايي، که یې وايي هم په شین زور او تکلیف. ځینې یې دسره وايي هم نه او نه تمرینونه حل کوي، داسې محصلین نه درس وايي او نه ترې خوندي اخلې، ځکه خپلې وړتیاوې هم نشي زیاتولای.

هېڅوک ستاسې په ځای ژوند نه شي کولای، ستاسې ژوند ستاسې دی او ښه یې دې پورې اړه لري چې تاسې په ځان څومره باور لرئ. خپل ژوند او مسئولیتونه بل چاته نه شی پرېښودی. هیله ده چې په تېروتنې هم ځان کې د مالکیت یا خاوندتوب حس ونه وژنئ. په ځان باور ولرئ او په همدې باور زده کړې او ژوند وکړئ، هیلې او ارمانونه د هغو پوره کېږي چې کار خپل وگنې.

[ ۱۰ ]

## ويده نبوغ به څوک را وينوي

يوې البانيايي مور د خپل زوی ژوند ژغوره او ناڅاپه يې يو موټر له خپل ځايه پورته کړ، دا کيسه نن سبا ډېره کېږي. دا په انسان کې د پټو او لويو ځواکونو بېلگې دي. مور ټول انسانان خارق العاده وړتياوې لرو، خو دا چې راکې پټې دي؛ نو موږ ترې خبر هم نه يو. چا چې خپلې وړتياوې او قوتونه ليدلي ژوند يې بريالی شوی دی، خو هغوی چې له دې وړتياوو ناخبره دي، همدا عادي ژوند کوي. يوه څېړنه وايي چې هر انسان خپلې يوازې ۱۵% پټې وړتياوې کاروي؛ نو که موږ ۲۱% وړتياوې وکاروو ټول به نوابغ شو او که ۳۰% و کاروو، ټول به لوی اتلان (سوپر هيروز) يو.

نو دا وينا مناسبه ده چې هر لوی اتل او نابغه انسان تر عادي هغه خپلې وړتياوې ډېرې روزلې دي. اديسن خپلې هرې اختراع ته جوړه کړې دستگانه نږدې ۲۰۰ ځله يا تر دې زياته ازمويلې ده. ده په دې کار خپلې پټې وړتياوې وروزلې او په ځان کې پټ نبوغ يې راوينس کړ، ځکه ترې يو نابغه انسان ووت. هر انسان بنيادي بڼې پيسې او قوت ترلاسه کړي، خو پيسې او قوت د انسان ظاهري بنياست دی او گټه ترې اخلي، خو دا پيسې بايد انسان لټ نه کړي. انسان بايد متحرک وي، که ساکن شو ورستېږي. که څوک په ځان د باور او پرمختگ لپاره هلې

ځلې ونه كړي؛ نو ځان په زوره شاته ټپله كوي، ځكه په اوسني وضعیت كې اوسېدل اسان نه دي، انسان بايد په ژوند كې مخكې تگ وكړي، گني شاته به ځي. كه نور خلك مخكې ځي او تاسې خپل اوسنی ځای ساتئ، معنا دا چې شاته روان يئ.

تاسې بايد د نوښت په مرسته د خپل ځان جوړونې او پرمختگ هڅه وكړئ. هانري برگسن فرانسوي فيلسوف وايي پرمختگ د ژوند فطرت دی، ټول موجودات بايد پر مخ لاړ شي او دا دې د خپل ژوند اصل وگني.

نو ټول عمر خپله وده او پرمختگ وڅارئ او هڅه وكړئ چې هوښيار او ځيرك شئ. نورو سره نرم او ځان سره سخت شئ. د عذر، بهانې او دليل لټولو په دام كې مه نښلئ، كه پر ځان برلاسي نه شئ نور نه شئ گټلاى. كه انسان ځان په خپله بې كاره او بې گټې وبولي، نور خلك يې هم په اړه ورته فكر كوي.

زه په دې خفه يم چې ولې مې زده كړې ونه غځولې، زه بايد زده كړو ته له هيواده بهر تللى وى، خو ستونزو مې مخه ونيوله. ځكه اوس هم فكر كوم چې مهم شى مې گني له لاسه وركړى، اوس چې د نړۍ بېلابېلو سيمو ته ځم او رنگارنگ خلكو سره وينم، دا كمى لا ډېر احساسوم. مثلاً بهرني هيواد كې چې كاري ليدنه لرم، د هغه ځاى په رسم و رواج او تاريخ نه پوهېرم، دا راته ستونزې جوړوي.

كه سفر كوئ په دې بايد پوه شئ چې بل ليدونكى مو په كوم دين دى او څه شوقونه لري، تاسې بايد هر وضعيت ته چمتووالى ولرئ، گني د بريا جلب له لاسه وركوئ.

مثلاً د اسلام، هندوایزم او سوډان او الجزایر هیوادونو په تاریخونو باید پوه شئ، د شرکت د مدیره هیئت مشري ډېر معلومات غواړي، ددې لپاره د پوهنتون ځینې استادان ماسره الوتکه کې سفر کوي او د هیوادونو په اړه معلومات راکوي، له بده مرغه دا کار هله کېږي چې زه ورته وخت ولرم، دا معلومات ددې هیواد د وروستي وضعیت، تاریخ، ټولنیزو مسایلو او پېښو په اړه زما پوهه زیاتوي. دا کار داسې دی لکه څوک چې د موټر له کړکۍ بهر سیل کوي، خو د زده کړې دغه بڼه ماته نوې انرژي راکوي او عمومي پوهه مې ورسره زیاتېږي.

وایې ننني ځوانان د نن لپاره ژوند کوي، زه د ځوانانو دې فکر ته اندېښمن یم، ځکه که نن کې بند شئ د سباني پرمختګ او پټو وړتیاوو روزلو لپاره قوت او فرصت له لاسه ورکوئ. ځینې خلک وایي (نن به تېره کړو، سبا بیا خدای شته)، دغه فکر ځوانان بربادوي. څو ځوابي پوښتنو کې که سل نومرې واخلى هم چنداني گټه نه درته کوي، ځکه دې کې د انسان خلاقیت نه وي، دغه ډول ازموینې درکې د نوښت فکر او قوت وژني.

هغه ځوانان چې ټوله ورځ ټلويزون او فلمونه گوري، یا د کارتون مجلې لولي، داسې وخت ته رسېږي چې په فکر کولو هم ځورېږي. دوی ارامي لټوي، ظاهري خوند گوري، بلاخره انفعالي حالت ته شي او بیا د خپلې ودې او پرمختګ لپاره یو خس په بل نه ږدي.

مخکې مو وویل چې د اوسني حالت ساتل د وروسته تگ په معنا دی، تاسې به د اوسني حالت ساتلو هڅه کوئ بل څوک به درنه مخکې شوی وي، زه وایم څوک چې داسې ژوند کوي تمه ترې نشته، ځکه دوی خپله خپل راتلونکي ته تمه نه لري. یوازې هغه ځوانان په ژوند

کې پرمختگ کولای شي چې د خپل علم زیاتولو او وړتیاوو روزلو هڅه کوي، دا ځوانان سبا ته تمه لري او موږ دوی ته اړتیا لرو.

ځان سره سخت اوسئ، فکر مه کوئ چې خپلې موخې ته ورسېدئ، په خپل کار ډېر مه ډاډه کېږئ، ژوند په لا ډېر قوت وکړئ، که خوځښت ونه لرئ له کاره لوېږئ او نه پرمختگ له شاتگ سره مساوی دی.

بريالي او نابغه خلک هغه دي چې خپلې پټې وړتیاوې وروزي، تاسې هر یو دا وړتیاوې لرئ، نو هڅه وکړئ چې ویې روزئ، ځکه له تاسې هم نابغه یا تل جوړیدی شي. دا په یاد ولرئ، هر وخت چې هوډ وکړئ ځان کې ویده نبوغ راوینولای شئ؛ نو ودریږئ، روان شئ او په ځان کې ویده نبوغ راوینس کړئ.

[ ۱۱ ]

## نوي شتمن، لانجمن دي

خو وروستيو کالو کې کوريا نسبتاً شتمنه شوې او سړي سر عايد تر ۵۰۰۰ ډالرو رسېدلی. وايونه له بڼايسته او رنگه موټرو ډک شوي. لويو مغازو کې قيمتي شيان خرڅېږي او بهرني سفرونه هر څوک کولای شي.

له بده مرغه ددې نوې شتمنۍ يو اغېز اصراف او افراط دی. دا ستونزه په ټوله ټولنه کې خپره شوې ده، دا منم چې موږ د ژوند د معيار له مخې شتمن شوی يو، خو دا وخت د افراط او اصراف نه دی.

سره له دې چې سړي سر عايد ۵۰۰۰ ډالرو ته رسېدلی خو زموږ نننۍ اقتصاد د جاپان او تايوان له پرونې همدې عايد لرونکي اقتصاد سره سم نه دی. زه فکر کوم د کوريا سړي سر اصلي عايد ۲۰۰۰ ډالره دی، ځکه

د كوريا د پيسو انفلاسيون او د ډالرو ٲر وړاندي ارزښت ته ٲه كتو، دا خبره سمه ده، كه د كوريا اوسني معيار يا ستانډرډ د جاپان او تايوان له هغه معيار سره ٲرتله كړو، چې سړي سر عايد يې دومره وو؛ نو ويلاي شو چې كوريا كې سړي سر اصلي عايد نږدې ٢٠٠٠ ډالر دي. موږ دې عايد ته ٲه كتو لگيا يوو ٲه دواړو لاسو پيسې مصرفوو.

كه څوك دوه زره ډالر عايد لري او سل زره لگوي هر وومرو به ستونزو سره مخ كيږي، كه دا دليل و منو د خپل، كورني، او ٲولنيز ژوند بڼه كېدا لامل كيږو. دې هيواد كې ٲول خلك ٲه دواړو لاسو پيسې مصرفوي او د سپما فكر ورسره نشته. دا لگښتونه ٲولنه كې د نويو ستونزو او مسايلو اصلي لامل دي؛ نو بايد مخه يې ونيول شي. انسان راته ډېر بې حافظې ښكاري، له ډېرو ستونزو او كړاونو وروسته دې هيواد ځان د لوږې او غربت له ٲنجو راوويست، اوس ددې بې ځايه مصرفونو مثال داسې دي لكه ماشوم چې له قدم اخيستو سره ٲه منډو شي.

پيسې گټل مهم دي خو سم لگول يې هم خپل ارزښت لري. څوك چې پيسې ٲه سختې وگټي ٲه ارزښت يې ٲوهيږي، بې ځايه يې نه مصرفوي، ځكه دا خپلو ٲولو هڅو او زحمتونو ته سپكاوي گڼي. له بل ٲلوه زر گټل شوې پيسې زر له لاسه وځي، كه چا پيسې ٲه اسانه گټلې وي، ٲه لگولو يې نه ٲښېمانه كيږي.

نو ددې بې ځايه او بې خرتې لگښتونو لامل څه دي؟ زه فكر كوم يا دا ده چې خلكو ٲه زيار د پيسو گټلو ارزښت هېر كړي يا دا چې لږ وخت كې يې بڼې ډېرې پيسې گټلې، دا دواړه كيسې ٲولنې ته ستونزې او لانجې جوړوي.

زه فکر کوم له تاریخي پلوه حساس موقعیت کې یو او د بې گټو او بدرنگو کارونو له منځه وړلو وخت را رسېدلی دی.

مور دوه لارې لرو، یا دا چې ښه چټکه اقتصادي وده کولای او پرمختللی ملت کیدای شي او یا قلاړې په خپل ځای ودریدی شو. نو مور باید ځان کې د ځان او کار په اړه د هیوادنی مینې حس پیدا کړو. مور باید د هغه قربانۍ هغه حس بیا راژوندی کړو چې په ۶۰ مو او ۷۰ مو کلونو کې مو لاره او هماغسې سخت کار باید وکړو.

سره له دې چې د جاپانیانو د ژوند کچه تر مور ډېره لوړه ده خو د ژوند ښه یې تر مور ډېره متعاده ده، حتی د ادارو لوړپوړي مدیران یې هم په ۱۰۰-۱۳۰ متره کورونو په لږو امکاناتو ژوند کوي. د توشیا شرکت د مدیره هیئت ریس په ۸۳ متره کور کې ژوند کوي او میاشتنی لگښت یې تر ۱۵۰،۰۰۰ ینو نه اوږي، خو په کوریا کې بیا واړه مدیران ۳۳۰ متره کور لري او کالي یې ورته له بهره را وارد کړي دي.

جاپانیان په گټې او سپما کې بې سارې دي او همدا برکت دی چې هیواد یې نن د شتمنو هیوادونو په لیست کې راځي. ځینې شیان باید له نورو زده شي، مور یوازې باید د جاپانیانو له تعادل او کم خرڅې خجالته شو. خلک چې په لوړو لگښتونو عادت شو قابو کول یې سختېږي؛ نو له لومړیو باید د پیسو په ارزښت پوه شو. خلک چې په لویو او ښو شیانو عادت شي بیا دا عادت نه شي پرېښودی. مثلاً لوی کور کې عادت شوی انسان ډېر په سخته واړه کور کې ژوند کولای شي او کله کله یې آن کولای هم نه شي. دا ډېره سخته ده چې یو سړی په شخصي موټر کې عادت وي او پردي (کرایي) موټر ته کېږي. له حده ډېر لگښت خطرناک کار دی، خو تر دې خطرناکه یې دا چې په یو بد

ٲولٲنيز عادت اوږي. كوم ملت چي تر عايد لوږ مصرف كوي، د ستونزو مخي ته وځي. دا خطر يوازي د ٲيسو وركېدو نه دي بلكي د ٲولٲي ٲه عمومي وجدان هم بده اغېزه كوي، ځكه خلك چي هر څومره لږي هڅي كوي هومره د ژوند ٲه شٲبه ايزو خوندونو مٲنيري، بيا نو تفريح سره د كار ٲه ٲرتله ډېر ليواله وي او ورو ورو د لٲي او افراط ٲنكار كېږي. دوي د لږي سپما او له سمو لارو گټو ٲرځاي ٲه باد راوږي شتمني ٲسې گرځي، دا كار بلاخره ٲولنه كي انحراف راوږي او د ملتونو د زوال لامل كېږي.

دي هيواد كي خلك ٲسې د اوبو غوندي بهوي، ٲوله ٲولنه ٲه دي مستي كي غرقه ده، اوس خو بايد ځان كي شعور ٲيدا كږو، دا افراط مو ملت ليونتوب خواته بيايي. همدغه نوي شتمن شوي خلك ٲولنه كي ددي اروايي ستونزي لامل كېږي، دا مرض حتى د هيواد رهبرانو ته هم رسېدلي، دا خلك بايد ٲولنه اصلاح كږي او دا منفي تمايلات له منځه يوسي، خو دوي ٲري خپله اخته دي. دغه انحرافات ٲولنه كي طبقاتي ٲوپير ٲيدا كوي. همدا اوس مور داسې كورني هم لرو چي هر غږي يي يو موٲر لري خو داسې خلك هم شته چي بيگا ته حيران دي. داسې خلك شته چي لگيا دي د گلف او سكي ٲه لوبغالي كي غږيتوب ٲسې گرځي، خو د همدوي همزولي خواران د لوږي او غربت له امله ځانونه وژني؛ نو اوس تاسي فكر وكړئ چي افراط ٲه ٲولنه كي څومره مضر دي او څومره لويي بي عدالتي رامنځته كوي.

شتمن دي خپل لگښت لږ راكم كږي او غريبو سره دي مرسته وكړي، مور بايد د ٲولٲنيزي هوسايني ٲه لاره لار شو. شتمن دي خپله گټه لږه راكمه كږي چي د دوي او بيوزلو تر منځ طبقاتي واټن كم شي، خو كه

شتمن په دې فکر شو چې زما خپلې پیسې دي او د چا پکې کار نشته؛ نو ټولنه پخپله د ستونزو ښکار کېږي. که د شمتو دا اصراف همداسې روان وي، په همدې لگښت به طبقاتي اختلافات راپیدا کړي او د وخت په تېرېدو به د ټولني د بربادۍ لامل شي.

خو کاله مخکې اجرائیو مدیرانو او مېرمنو ته یې یوه مېلمستیا شوې وه، د یوه مدیر مېرمن د له یوه گران بیه خرمني بالاپوش سره مېلمستیا ته راننوته، زه پوه شوم چې دا سړی په خپل میاشتنی معاش دا بالا پوش نه شي اخیستی. دې کورنۍ خو موټرې هم لرلې او دا خبره بیخي ښکاره وه چې لگښت یې تر عایده لوړ دی؛ نو پیسې یې باید له نورو لارو ترلاسه کړې وی، دا چې دې کس د تدارکاتو په برخه کې کار کاوه؛ نو خلک پرې شکمن وو.

فکر مې وکړ چې دده افراط به نورو کاریگرو ته هم سرایت وکړي، بې له دې چې د چا پام ور وگرځي سړی مې له دندې لیرې کړ. تر څو چې زه پوهېږم سړي دې ته هېڅ دلیل نه لاره چې مېرمن دې یې داسې بالا پوش واغوندي، بالاخره یې شرکت پرېښود. شتمني چې څومره زیاتېږي هومره ورسره د ټولني پر وړاندې د شخص مسئولیت هم زیاتېږي. مور چې څه لرو ټولني راکړي، دا موضوع د شهرت، شتمنی او واک په اړه هم صدق کوي. ټولني شتمني دې لپاره نه ده راکړې چې فرعوني مانې او دربار دې پرې جوړ کړو، بلکې دې لپاره یې راکړې چې د اړتیا له مخې یې بېرته هغوی ته ور وگرځوو.

نو څومره مو چې پیسې زیاتېږي هومره اقتصادي ژوند کوي، ځکه تاسې دا مسئولیت لرئ چې په سختی او سپما ټولني ته سم لوری ورکړئ. زموږ هیواد تر پخوا ښه حالت کې دی، خو دومره هم نه چې

ٲولي لاري په سرورزو پوښلي دي/١٩٧

---

مور دي اوس اصراف ته مخه كړو، مور همدا دوه لاري لرو، چې يا همدي حالت كي پاتي شو يا هغه وكړو چې پرمختللي ملت شو. دا ياد ساتي، په هره ټولنه كي د پرمختگ يو لوي خنډ له حده ډېر لگښت دي.

راځي د سختي اداب رواج كړو، راځي ښايسته چلندونه راژوندي كړو، راځي نني پرېماني د ښه سبا لپاره وساتو، راځي چې د ځانځاني مخه ونيسو چې خپل راتلونكي نسل ته ښه او شتمنه ټولنه ميراث پرېږدو، راځي چې لږه سختي وكړو او په پيسو لاس ونيسو.

## له دننه را و خوټپړئ

زياتره بهرنيان چې هوټل کې دودى وخورى، له گارسونه يوه خلته غواړي او پاتې شوني پکې اچوي. دې کار پسې بهر مه ځئ، حتى زمور په هيواد کې هم ځينې بهرنيان همداسې کوي، خو زمور خواږه که هر څومره قيمتي وي، مور دا کار نه کوو. مور کورياتيان دې کار ته په سپکه سترگه گورو او هېڅ رانه نه کېږي. ځان سره وايو چې په دې کار به گني بد ښکاره شو، يا له دې وپرېږو چې نورو خلکو ته به گني غريب ښکاره شو.

د بهرنيانو دا کار په کومه معنا دى؟ ايا هغوى غريب دي او که په دې کار ځان بد ښکاره کوي؟

زه فکر کوم مور خپل ظاهر ته ډېر ارزښت ورکړى او ډېر ځان ښوو. ځينې ييسواده ځان عالمان ښيي، ځينې به يوه تنگه نه لري، خو ځان ښودلو لپاره به لويې خرچې کوي، البته ټول داسې نه دي خو زمور زياتره خلک خپل باطني ښايست تر ظاهري ځانښودنې څاروو. مور فکر کوو چې د ښه ښکارېدو لپاره بايد ډير مصرف وکړو، د ځينو باطن پوچ دى خو ظاهر ځان ډير لوى ښيي. مور داسې خلکو ته متکور

وايو، د ځان ښودنې طريقې او پوچې او بې ځايه دي، خو هغه طريقه چې د انسان له دننه سرچينه اخلي، درنې، ارزښتمنې او تلپاتې وي.

ځوانان طبعاً لږ حساس وي او د همدې احساساتو له امله د ځانښودنې په دام کې نښلي، ځکه نو زياتره سندرغاړي او ممثلين په ظاهري حالت او لباس کې يو بل سره سيالي کوي، گڼ شمېر ځوانان د سندرغاړو او ممثلينو مينه وال کېږي، د دوی دا ظاهري کش و پش د وخت په تېرېدو مود شي او بيا همدوی د بحثونو او مجلسونو گرمه موضوع هم وگرځي.

زه دا نه وایم چې سندرې نه خوند اخيستل يا کوم ممثل خونبول گڼي ښه کار نه دی، خو دا وایم چې د ځوانۍ موده ډېره لنډه او تر دې ډېره مهمه ده؛ نو دا فرصت په ځان ښودنې او مودونو مه ضايع کوئ، ځکه دا مود او ځانښودنه تېرېږي او يوازې د انسان باطن تلپاتې وي، زه وایم چې ځوانۍ کې خپل وخت او انرژي په شخصيت جوړونې ولگوئ.

ځانښودنه کې مه نښلئ، زه دا منم چې دا مود او فيشن ښکلې وي، خو دا ياد ساتئ چې زهري مرخپري تر خوړو (خوړنيزو) هغو ډېر ښايسته وي، يا دا چې مار له بهر ډېر ښکلې وي خو باطن سره يې هېڅوک مينه نه لري. گانې هم همداسې درواخله، زياتره گانې تر اصلي هغو ډېرې ښايسته او ځلېدونکې وي، دا چې دننه پکې څه نشته نو يوازې په ظاهري اړخ يې خوارې شوې ده او په همدې يې انسان ورگرمېږي، خو تاسې په دې شيانو مه تېروځئ.

که چلمچي يا توفداني هر څومره ښکلې شي، بله گټه ترې نه اخيستل کېږي، خو گلدانونه که شاړ او بدرنگ هم وي ښايسته گلان زرغونوي. ستاسې اعمال بايد وغږېږي، گفتار او کردار مو بايد يو شان وي. که له

خولې اور بادوئ او شخصيت مو رښتيني نه و، خلک يې درسره نه مني، خلک وايي کنه چې خبرو ته مه گوره کار ته گوره. سوډان کې زموږ لومړۍ پروژه د ولسمشر مېلمستون جوړول وو، دا مېلمستون بايد د ولسمشر تر ماني هاخوا جوړ شوی وی، د سوډان دولت موږ سره معاملي ته چندانې زړه نه ښه کاوه، فکر کوم پر دوی هغو شمالي کوریايانو اغېز درلود چې د ځوانانو مرکز جوړولو قرارداد يې اخيستی و. بله دا چې سوډان دولت شمالي کوريا سره سياسي اړيکې لرلې او جنوبي کوريا سره لا نه وې جوړې شوې، يعنې دا چې موږ سخت حالت کې وو.

ما ويل که دا چانس له لاسه ورکړم، بيا به هېڅکله د سوډان بازار ته لاسرسی ونه لرم، بس له خبرو تېر شوم او د عمل وسلې ته مې لاس کړ، ولې؟ ځکه چې نيم کار تر دوو سوو خبرو ښه دی. لاس په کار شوو او څلورويشت ساعته مو په پروژه کار وکړ، دا چې زموږ د کار په ساحه کې ټوله شپه څراغونه روښانه وو، ولسمشرۍ ماني هم دا شی له پامه نه غورځاوه، موږ ښه درز کې کار وکړ او له ټاکل شوي ونخته مو مخکې پروژه پای ته ورسوله، زه فکر کوم ولسمشر مو کار له شمالي کوریايانو سره پرتله کړ او زموږ د کار او ټکنالوجی تر اغېز لاندې راغی، په هر صورت، موږ په دې توگه د خپل هيواد سياسي اړيکو ته هم لار پرانيسته. د نورو قانع کولو لپاره خبرې اترې او مذاکره تر ټولو ښه لاره نه ده، که څه هم خبرې مهمې دي، تاسې بايد ښې او رښتینې خبرې وکړئ او نور خلک له خپلو افکار اغېزمن کړئ، خو اصلاً ستاسې کار يا عمل په خلکو اغېز کوي او نفوذ درته پيدا کوي. ځينې ونخت ښايي خبرې کومې پایلې ته ونه رسېږي، خو د خبرو او مفکورو عملي کول هېڅکله

ماته نه خوري، که غواړئ چې ډاډ او باور درباندي وشي، په صداقت کار وکړئ او مقابل لوري قانع کړئ.

د انسان باطني قوت يې د رښتيني وړتيا په معنا دی، نړۍ نن ظاهري بڼا ته اړتيا نه لري، هغو غواړي چې حقيقي وړتياوې ولري، دا خلک نه لافي کوي او نه ځان لوړ لوړ حسابوي، د دوی هر ځای کې درناوی کېږي. نو ځوانی کې خپلو وړتياوو ته وده ورکړئ چې د امکان تر حده علم زده کړئ. ژوند کې بريا لپاره غني فرهنگ، پراخه ليد، تخصص او خبرېدا ته اړتيا ده. ځواني په منډه ده، په ناپوهی او ځانښودنه يې مه تېروئ، چې زاړه شئ په ځوانی کې هرې ضايع کړې شېبې پسې به ژاړئ.

شمېرنې ښيي، څو کاله مخکې په هرو سلو زرو کسانو کې دوه نيم زره محصلين وو، دا شمېره د ۷۰ مو کلونو په پرتله څلور وارې زياته ده. شمېرې ښيي چې هر کال د کوريا په باسواده کاري انرژي ۲۵۰۰۰۰ کسه ورزياتېږي. مور دغه خلکو ته کافي کار نه لرو، ځکه نو زموږ ټولنه کې شديد سيالي روانه ده؛ نو په دې وخت کې خپله ځواني هسې مه تېروئ، نن خپلې وړتياوې او مهارتونه تر وروستۍ درجې لوړ کړئ، دا کار د برياليتوب لپاره مه کوئ، په دې خاطر يې وکړئ چې تر نورو وروسته پاتې نه شئ.

که خپله پوهه، په ځان باور او پټې وړتياوې اعلى درجې ته ورسوئ، د ټولني په روښانه راتلونکي کې مرسته کوئ. د کوهي د اړت (خرخ) غوندي تش مه تاوېږئ، ستاسې د پرمختگ يوه اصلي ستن ستاسې ملت دی.

## وروستی خبره

### خپلي پتي وړتياوې را برسېره کړئ

ځواني نه د ماشومتوب او بلوغ تر منځ پل دی او ددې لارې کوم تمځای. البته دا به بده نه وي چې ووايو د ژوند دا پړاو ستاسې راتلونکي لوري او د هغه څرنگوالي ټاکي.

د ژوند امکانات مثبت او منفي دواړه اړخونه لري؛ هيله او نهيلي. دا چې دې وخت کې نرمي يا انعطاف پذيري وي زياته وي؛ نو له همدې ځايه مو د راتلونکي ژوند لوري ټاکل کېږي، همدا لامل دی چې زوړ نسل ځوانانو ته ډېر پام کوي. زه د يوې صنعتي ادارې د بنسټگر په توگه خپلو ځوانانو ته له زړه پاملرنه کوم، تاسې ددې هيواد راتلونکي مسئولين يئ، غواړم چې تاسې له خپل فکره برخمن کړم، ځکه زه په دې باور یم چې ځوانان پتي وړتياوې لري.

### موخې او فکرونه

لکه مخکې مو چې وويل تاريخ د هغو دی چې موخه لري. يوازې هغه ملتونه د تاريخ سرلاري دي چې خپل فکر او موخې يې عملي کړي

وي.

ستاسې موخې بايد د چينې د اوبو غونډې پاكي، رنې او په عين حال كې سترې او برمه ډكې وي. تاسې بايد نړۍ په زړه كې ځای كړئ او هيلې مو بايد د اسمان د شنو غونډې لوړې او پراخې وي. يو فيلسوف وايي بې موخې ځوان داسې دي لکه ځان يې چې وژلی وي.

## نوی فکر وکړئ

د نړۍ تاريخ او تمدن ته مفکرينو او نوښتگرو خلکو لوری ورکړی دی، کومه ټولنه چې خپل تولید ته د خلاقیت او قوت ارزښت ورکوي هېڅکله نه ماتېږي. تاسې مثبت فکر کولای شئ، هر کار په مثبت فکر پیل کړئ بیا به ځانته خپله لارې ښیئ.

په لوبو او ساعت تیري کې افراط مه کوئ، د نړۍ لارښوونې ته چمتو اوسئ او راتلونکي ته سترگې ولرئ، نړۍ او راتلونکی سره گډ او په اصل کې یو دی.

ټولنه کې یوازې سیل مه کوئ، په نړۍ حکم وچلوئ، دې لاره کې باید زوړ نسل مرسته وکړي؛ نو نوی فکر وکړئ، مثبت او پلټونکي ووسئ او روښانه راتلونکی ساز کړئ.

## مبارزه

د نړۍ تاريخ او تمدن په مبارزې وړاندې تللی، مبارز خلک هر کار کې بريالي وي. تاسې ځوانان یئ، پر ځان باور لرئ او همدا باور مو د جرات او زړورتیا لامل کېږي. ځوانان تل پلټنې کوي او له ماتې نه وېرېږي. که څوک هر کار په ویره او ترهه پیلوي ځواني یې پخوا بایللي

په ټول وجود کې مو باید له کار او بریا سره د مینې لمبې وگرځي، تل هڅه وکړئ چې خپلې وړتیاوې او مهارتونه لاپسې پراخه کړئ. په ځان باور، مبارزه، زړورتیا، پلټنه، توفیق، سربازي، مخښکي، احساسات ... دا ټولو د ځوانان ځانگړنې دي. ځوانان د وروسته والي، کمزوري، لټی، ماتې، نهیلی، تسلیمېدو ... منلو ته وخت نه لري. نو مبارزه وکړئ او ښه په نره مبارزه وکړه. له ماتې مه وپریږئ او ژوند ځان ته رابولئ.

## قرباني

انساني تاريخ په قرباني جوړېږي، اوسنی نسل بریا او پخوانی قربانی ته چمتو دي.

دا چې ځوانان یی له خپلو ټولنیزو مسئولیتونو ښه خبر شی، که د ټولني، خاورې، خلکو او راتلونکي نسل په اړه د مسئولیت احساس ونه کړئ، هېڅ ځوان نه یی. دا شی په کوریایي نسل کې ډېر دی، زموږ هیواد د ملت کېدو په درشل ولاړ دی، ځکه ځوان کوریایي نسل مې دا هیواد په احساس او قربانی دا ملت دې ځای ته راوړی. اوس دا تاسې ځوان نسل پورې اړي لري چې بېړۍ له دې ځایه پورې باسي که نه. خو که تاسې پوره مسئولیت احساس نه کړئ او قرباني ورنه کړئ دا هیواد به همدې ځای کې ولاړ پاتې وي او په دې درشل به وانه وړي.

پوهېرم مور یو هم دا نه غواړو؛ نو باید ټولني ته د مسئولیت احساس او قرباني په ځان کې زیاته او راتلونکي نسل وړاندې کړئ.

## ملگري اوسئ

خلک گله ژوند ته پيدا شوي، يوازي ژوند نه کپري، ځانځاني بد مرض دی، ځان هېڅکله په تعصب، ځانځاني او تمه کې مه ککړوئ. د ځان په ځای د نورو فکر وکړئ. د خلکو او ټولني تر خپلو گټو غوره وبولئ، ځانغوښتونکی نه ځوان دی نه ښه ځوان.

ځوانان اعتماد او اعتقاد ته ډېر ارزښت ورکوي، دوی د مينې او همکارۍ په بنيست مټين وي، دوی د گله ژوند اصولو او مشترکو گټو ته وفادار وي او هېڅ انسان ته له مادي پلوه نه گوري.

ځوانان هغه نه دي چې يوې څنډې کې پراته او په خيالونو کې ډوب وي، دا کونج ځوانانو ته مناسب نه دی، د دوی ځای پراخه ځمکې دي. په داسې حال کې (زه) په (مور) اوږي. نو ځانځاني کې مه نښلئ او په پوره مينه او باور سبا خواته گام پورته کړئ.

## ځان سره رښتيني اوسئ

زما نسل چې هر څومره هڅه کوي بيا هم نه شي کولای چې ځان سره پاک او رښتيني شي، ځکه کورني او وظيفوي مسایل يې مخه نيسي. ځينې وخت خپلو موقفونو داسې خبرو او کارونو ته اړويستي يو چې هېڅ مو زړه نه غوښتل. خو نننۍ نسل دې کارونو ته اړ نه دی، داسې حالت ته مه ځئ چې نه مو خوښېږي. ځوانۍ کې خپلو رښتینو غوښتنو پسې لاړ شئ، دا ځان سره تر ټولو ښه نيکي ده.

## متواضع اوسئ

د هر انسان ذهني وده او پرمختگ يې له پوهې او زده کړو سرچينه اخلي. په کومه شېبه مو چې فکر وکړئ مهم او با ارزښته شوي، په هماغه شېبه مو د اروايي وده ودرېږي. خاکساره روح او د زده کړې سره مينه درته د ودې او پرمختگ امکان درکوي. خومره مو چې د بدن غړي قوي کېږي دومره سر تیتوي. د بزگر له خوله تندي، د مزدرو له خبرنو کالو او د هغه مور له مينې بايد زده کړو چې په شين سهار کې چای تياروي. خپلې سترگې گرد چاپېره غبرونو او منظرونو ته پرانيزئ، خاکساره اوسئ او د زړه له تله زده کړه وکړئ.

ددې کتاب د ژباړن «میر احمد یاد» په یوه بل چاپ شوي اثر

## «د کار چاپیریال (اصول او آداب)»

### د دانش خپرندويې ټولنې یادښت

«ژوند کار دی»، کار چې په اصولو برابر وي، ژوند له خوندونو ډکوي، د انسان مخ ته د بریاوو او بریو نوې کړکۍ پرانیزي.

که یو تن سهار وختي کارځي ته د کار په نیت له ښکلې دفترې درېزې، پاکو وېښتانو، پالش شویو بوتانو، خوږو عطرو او د کار له ډېرې انرژۍ سره ولاړ شي، ورځ به یې خوشحاله او کار به یې سم تر سره کړی وي.

کار چې بې اصوله شي وړان شي، کارکوونکی چې بې ادبه شي، د هېچا د هرکلي او خوښې وړ نه وي. په کارځایونو کې تر ټولو مهم ټکي، کار سم او په ټاکلي وخت تر سره کول، دفترې اصول او آداب مراعتول، پېرودونکي خوش ساتل او سلیقه مراعتول دي.

د یوه دفتر له اصولو سره سم، که یو کارکوونکی خپل لباس هاغسې مراعت نکړي، څنگه چې د دفتر لخوا ورته ټاکل شوی وي، په کارځي کې د نورو کارکوونکیو او مشرانو لخوا په سمه سترګه نه ورته کتل کېږي او پایله یې دا کېږي، چې یا له دفتره شړل کېږي او یا هم هاغسې پرمختګ نکوي، لکه څنگه یې چې د دفتر نور کارکوونکي کوي.

په دفترونو کې سینګار او یا دفترې درېزې او اصول مراعتول د هر چا شخصي سلیقه او کار ندی، بلکې د دفتر له اصولو سره سم ښځمنو ته د سینګار ډول او نرینه وو ته پوښاک او نور اصول ټاکل کېږي، په هغو دفترونو کې چې دا اصول نه مراعتېږي، یا رسمي دفترونه ندي او یا هم د کاري چاپیریال په اصولو او آدابو نه پوهېږي...

د کور و کار چاپريال بايد توپير ولري! کاري چاپريال سلیقه غواړي، واړه واړه نزاکتونه مراعتول غواړي، د پېرودونکيو زړونه را خپلول غواړي او ان کله کله د پېرودونکيو او له دفتر سره د نورو تړليو کسانو پر وړاندې له يو نيم څه تېرېدل هم پکې راځي...

که چېرې ياد څه په پام کې ونه نيول شي، د پرمختگ او نورو سره د سيالي ډگر ته ور وتل او ترې وړاندې کېدل ناشوني برېښي.

پدې کتاب «د کار چاپريال (اصول او اداب)» کې ډېرې خبرې د رسمي دفترونو په اړه دي، چې څه وړ په رسمي دفترونو کې دفتري نزاکتونه او نور د خوښې وړ چارې تر سره شي... دغه راز يوه دفتر ته څنگه سي وي وليکل شي، څه پکې وليکل شي، استعفا څنگه وليکل شي، نېکتيايي څنگه وتړل شي، يو کارکوونکی د دفتر د مشر په اشارو او سترگو لوستلو څنگه پوی شي او په رسمي مجالسو او يا يو چاته د خبرو کولو پر مهال د مقابل لوري د بدني حرکتونو د غبرگون په رازونو څه وړ پوی شي...

ملگري مير احمد ياد تر دې وړاندې ډېرې ژباړې او ليکنې کړې، چې د لوستونکيو او مينه والو د زښت ډېر هرکلي وړ گرځېدلې، دا کتاب يې د يوه بل زيار او ليکنې هڅې گټوره پېره ده، چې تر تاسې درنو لوستونکيو د دانش خپرندويې ټولني لخوا در رسېږي.

دانش خپرندويه ټولنه د منې تر څنگ ملگري مير احمد ياد ته له خوښيو ډک ژوند او د ښو او گټورو کارونو انرژي غواړي.

هيله ده لوستونکي ددې کتاب له لوستلو خوندي واخلي، زده کړه ترې وکړي او په وړ ځايونو کې ترې زده شوي رازونه پلي کړي.

درنښت مو غواړو

دانش خپرندويه ټولنه